

عظمت قرآن



یوسف صالح محمد خان

Marfat.com

M-337939

عظیمہ فترآن

یوسف صالح محمد خان

BOOK TIME

Urdu Bazar, Karachi

Ph # 021-32762483

E-mail: booktime786@gmail.com



City Book Point

Marfat.com

297. 1
۴۷۷
۱۴۲۴۸۷
کرا

جملہ حقوق بحق مؤلف محفوظ ہیں

نام کتاب :	عظمت قرآن
مؤلف :	یوسف صالح محمد خان
ناشر :	بک ناٹم
تعداد :	500
کن اشاعت:	2018ء
قیمت	350/- روپے

فہرست

04	افتتاح
07	انتساب
08	تقریظ I
11	تقریظ II
12	عرض مؤلف
15	تذکار نزول قرآن
46	قرآن مجید کے نام، اوصاف و دروس
72	قرآن مجید کا چلنج
75	کائنات کی گواہی
79	عبادتِ رب
91	شهادتِ حق
115	اقامتِ دین
136	کتب حوالہ

افتتاح

بِسْمِ اللَّهِ الرَّحْمَنِ الرَّحِيمِ ۝

الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝ مَلِكِ يَوْمِ
الْدِينِ ۝ إِيَّاكَ نَعْبُدُ وَإِيَّاكَ نَسْتَعِينُ ۝ اهْدِنَا الصِّرَاطَ الْمُسْتَقِيمَ ۝
صِرَاطَ الَّذِينَ أَنْعَثْتَ عَلَيْهِمْ لَا غَيْرُ الْمَغْضُوبِ عَلَيْهِمْ وَلَا الضَّالِّينَ ۝

اللہ کے نام سے جو بڑا مہربان نہایت رحم والا ہے

سب تعریف اللہ کے لئے ہیں جو تمام عالمیں کا رب ہے۔
بڑا مہربان نہایت رحم والا۔ حساب کے دن کا مالک۔ صرف
تیری ہی عبادت کرتے ہیں اور تجھے ہی سے مدد مانگتے ہیں۔
ہمیں سیدھے راستے پر چلا۔ ان لوگوں کا راستہ جن پر تو
نے انعام فرمایا نہ ان کا جن پر غصب ہوا اور نہ مگرا ہوں
کا۔ (ترجمہ)

بِسْمِ اللَّهِ الرَّحْمَنِ الرَّحِيمِ ۝

إِقْرَأْ بِاسْمِ رَبِّكَ الَّذِي خَلَقَ ۝ خَلَقَ الْإِنْسَانَ مِنْ عَلْقٍ ۝
إِقْرَأْ أَوْرَبِكَ الْأَكْرَمِ ۝ الَّذِي عَلَمَ بِالْقَلْمَنِ ۝ عَلَمَ الْإِنْسَانَ مَا لَمْ يَعْلَمْ ۝
(العلق ۱۵)

پڑھرب کے نام سے جس نے پیدا کیا۔ انسان کو خون کے

لوکھڑے سے پیدا کیا۔ پڑھ اور تیرا رب کریم ہے۔ جس نے قلم سے علم سکھایا۔ انسان کو علم دیا جسے وہ نہ جانتا تھا۔
(ترجمہ)

بِسْمِ اللَّهِ الرَّحْمَنِ الرَّحِيمِ ۝

يَا أَيُّهَا الْمُدْثِرُ ۝ قُمْ فَأَنذِرْ ۝ وَرَبُّكَ فَكَبِيرٌ ۝ وَشِيَابَكَ فَظَهِيرٌ ۝
وَالرُّجْزَ فَاهْجُرْ ۝ وَلَا تَهْنُنْ تَسْتَكْثِرُ ۝ وَلِرِبِّكَ فَاصْبِرْ ۝ (مدثر۔ ۱۷)
اے کپڑا اوڑھنے والے۔ کھڑے ہو جاؤ اور خبردار کرو۔ اور اپنے رب کی کبریائی کا اعلان کرو۔ اور اپنے کپڑے پاک رکھو۔ اور گندگی سے دور رہو۔ اور احسان نہ کرو زیادہ حاصل کرنے کے لئے۔ اور اپنے رب کے لئے صبر کرو۔
(ترجمہ)

بِسْمِ اللَّهِ الرَّحْمَنِ الرَّحِيمِ ۝

إِنَّا أَنْزَلْنَاهُ فِي لَيْلَةِ الْقَدْرِ ۝ وَمَا أَدْرِكَ مَا لَيْلَةُ الْقَدْرِ ۝ لَيْلَةٌ
الْقَدْرُ لَا خَيْرٌ مِّنْ أَلْفِ شَهْرٍ ۝ تَنَزَّلُ الْمَلَائِكَةُ وَالرُّوحُ فِيهَا بِإِذْنِ رَبِّهِمْ
مِّنْ كُلِّ أَمْرٍ ۝ سَلَامٌ شَهِيْرٌ حَتَّىٰ مَطْلَعِ النَّجْرِ ۝
ہم نے اس (قرآن) کو شب قدر میں نازل کیا۔ اور تمہیں کیا معلوم کہ شب قدر کیا ہے؟ شب قدر ہزار مہینوں سے بہتر ہے۔ فرشتے اور روح اس میں اپنے رب کے اذن سے ہر حکم لے کر اترتے ہیں۔ یہ رات سلامتی ہے طلوع فجر تک۔ (ترجمہ)

بِسْمِ اللَّهِ الرَّحْمَنِ الرَّحِيمِ ۝

وَالْعَصْرِ ۝ إِنَّ الْإِنْسَانَ لَفِي خُشُبٍ ۝ إِلَّا الَّذِينَ آمَنُوا وَعَمِلُوا
الصَّلِحَاتِ وَتَوَاصَوْا بِالْحَقِّ ۝ وَتَوَاصَوْا بِالصَّابِرِ ۝

زمانہ شاہد ہے۔ درحقیقت انسان خارے میں ہے۔

سوائے ان لوگوں کے جو ایمان لائے اور نیک اعمال کرتے
رہے اور ایک دوسرے کو حق کی نصیحت اور صبر کی تلقین
کرتے رہے۔ (ترجمہ)

بِسْمِ اللَّهِ الرَّحْمَنِ الرَّحِيمِ ۝

إِنَّا أَعْطَيْنَاكَ الْكَوْثَرَ ۝ فَصَلِّ لِرَبِّكَ وَانْحِرْ ۝ إِنَّ شَاءَتْكَ هُوَ الْأَبْتَرُ ۝

(اے نبی) ہم نے تمہیں کوثر عطا کیا۔ پس تم اپنے رب
کے لیے صلوٰۃ پڑھو اور قربانی (sacrifice) کرو۔ یقیناً
آپ کا دشمن بے نام و نشان ہے۔ (ترجمہ)

بِسْمِ اللَّهِ الرَّحْمَنِ الرَّحِيمِ ۝

قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ وَلَمْ يُوْلَدْ ۝ وَلَمْ يَكُنْ لَّهُ كُفُوا
أَحَدٌ ۝

کہو، وہ اللہ ہے، یکتا۔ اللہ سب سے بے نیاز ہے اور سب
اس کے محتاج ہیں۔ نہ اس کی کوئی اولاد ہے اور نہ وہ کسی کی
اولاد۔ اور نہ کوئی اس کی برابری والا ہے



انتساب

ان ایمان والوں کے نام:

”جو بغیر حساب کے جہت میں جائیں گے۔“

صحیح حدیث میں ان لوگوں کے اوصاف بیان کر دیئے گئے ہیں۔ رسول اللہ صلی اللہ علیہ وسلم نے فرمایا یہ وہ لوگ ہیں جو جہاڑ پھونک نہیں کرواتے، داغ نہیں لگواتے، شگون بدنہیں لیتے۔ اور صرف اپنے رب پر توکل کرتے ہیں۔

ان ایمان والوں کے نام:

جو اللہ اور اللہ کے رسول صلی اللہ علیہ وسلم کے نام سے من گھڑت یعنی موضوع حدیث بیان نہیں کرتے بلکہ موضوع حدیث بیان کرنے والوں کو خبردار (warn) کرتے ہیں۔

یوسف



تقریظ

بِسْمِ اللَّهِ الرَّحْمَنِ الرَّحِيمِ

اللہ کریم ہمارے محترم جناب یوسف صالح محمد خان صاحب کو بے پایاں اجر مرحمت فرمائے۔ انہوں نے قرآن کریم سے ہمارے تعلق کو استوار کرنے کی سعی بلیغ کی ہے۔ انہوں نے درست لکھا ہے کہ قرآن کریم ایک زندہ جادید کتاب ہے جو ہر دور کے تمام انسانوں کے لیے ہر شعبہ زندگی میں راہنماء اصول و ضوابط کا مستند ترین ذریعہ ہے۔ قرآن کریم نے عقائد و ایمانیات، عبادات، تکافل اجتماعی پر مبنی معاشرت، معاملات، اخلاق، عسکریات، اقتصادیات، سیاسیات، تہذیب و ثقافت، خارجہ امور یا میں الاقوامی تعلقات، عدل و انصاف، مقتنه و منظرہ کے دائرہ کا رغض ہر شعبہ زندگی کے لیے مربوط نظام علم و عمل دیا ہے، جسے اپنا کر ہی انسان فلاح و کامرانی اور حقیقی عروج

حاصل کر سکتا ہے۔

قرآن کریم محس مادی تقاضوں تک انسان کو محدود رکھنے کے بجائے اخلاقی اور روحانی تقاضے پورا کرنے میں انسانی فلاح کو مضر بردار دیتا ہے۔ یہ محس عقلیت یا اوہام پرستی کے بجائے زندہ و فعال ایمان کی دعوت دیتا ہے۔ قرآن کریم نے وجہ کی روشنی میں ایسا معاشرتی انقلاب برپا کیا ہے جو ہمسہ جہت ہے۔ اخلاقی طور پر صداقت، دیانت، امانت، شرافت، سچ پر مبنی شہادت، ایفاء، عہد، صلحہ رحمی، فیاضی، صبر و تحمل، اولوالعزی و بردباری، شجاعت، ضبط نفس، خودداری، متانت و شاشکنگی، فرض شناسی، اتحاد و اتفاق، غیرت و حمیت دینی اور عدل و اعتدال کا درس دیا ہے۔ جبکہ سیاسیات کے باب میں حاکمیت اعلیٰ اور اقتدار حقیقی کی وحدت قانون شریعت کی بالادستی، نظام خلافت و شورائیت، اوصاف اولوالا مر مقاصد ریاست اسلامیہ، امین و صالح حکمرانوں کی اطاعت کی حدود و دائرہ کار انسانی بنیادی حقوق اور اسلامی ریاست کی خصوصیات واضح کی ہیں۔ اسی طرح معاشی طور پر انسان کو خوش حال اور محنت و قناعت کی روایت کا حامل بنانے کے لیے اللہ تعالیٰ نے قرآن کریم میں انصاف کی حکمرانی، استحصال سے پاک نظام معیشت کے ذریعے معاشی تنگی سے نجات، پیداوار میں اضافے کے سہل اسلوب، دولت کے حصول کے جائز ذرائع اور بہترین مصارف، انفاق فی سبیل اللہ اور میراث کے اجمالي و تفصیلی احکام بیان کیے ہیں۔

قرآن ایسی کتاب جو انسانی شعور، مادی ترقی، دنیوی و اخروی، بہتری اور جمالیاتی شعور کے ارتقاء کی ضمانت ہے، آج بدستی سے اپنے ماننے والوں کی بے توجہی کا شکار ہے۔

آج مسلمان اسے صرف ”کب فیض“ اور حصول برکت کے لیے گھروں کے طاقتوں اور دکانوں کے ریکس میں سجا کر مطمئن ہو چکے ہیں۔ لیکن اس کی تعلیمات، مطالبات سے آگہی کا قطعی اور واضح ذوق یا طلب و ترپ دکھائی نہیں دیتی إِلَّا مَا شاء اللَّهُ

مجھے قلبی مشرت ہوئی کہ محترم جناب یوسف صالح محمد خان صاحب نے قرآن کریم کے حقوق کا بڑی دردمندی سے ذکر کیا ہے اور ان کی ادائیگی کی طرف توجہ دلائی ہے۔ قرآن کریم کا مختصر تعارف بھی سہل انداز میں کرانے پر مبارک باد کے حق دار ہیں۔

مجھے یقین ہے کہ موصوف کی یہ کاوش عند اللہ ماجور اور اہل ذوق کے ہاں مقبول ہوگی، اللہ کریم اسے قرآن فہمی کے ذوق کو عام کرنے اور رجوع الی القرآن کا ذریعہ بنائے اور مصنف کو جزاء خیر سے نوازے۔ آمین

ڈاکٹر سرفراز احمد اعوان

پروفیسر (ر) پنجاب یونیورسٹی

سابق خطیب و ڈائریکٹر دینی امور DHA لاہور

خطیب جامع توحید، نیو سپر ٹاؤن لاہور

تقریظ

بِسْمِ اللّٰهِ الرَّحْمٰنِ الرَّحِيْمِ

محترم یوسف صالح محمد خان صاحب کی تصنیف و تالیف "عظمت قرآن" کا دل جمعی و دل لگی سے مطالعہ کیا۔ اکثر تصنیف پڑھتے پڑھتے انسان جلد ہی اکتا ہٹ محسوس کرنا شروع کر دیتا ہے، لیکن تصنیف مذکورہ پڑھتے ہوئے بوریت و اکتا ہٹ محسوس نہیں ہوتی، بلکہ ہر عنوان میں دلچسپی بڑھتی چلی جاتی ہے۔

ہر عنوان دلائل و براہین سے مزین ہے۔ البتہ مختلف عنوانات میں احادیث کی کمی محسوس ضروری ہوئی ہے۔ شاید مصنف نے قرآن کی عظمت بیان کرنے کے لیے قرآنی دلائل و براہین پر ہی اکتفا کیا ہو۔

الختصر "عظمت قرآن" تصنیف مصنف کی اسم باسمی تحریر و تصنیف ہے۔ دعا ہے اللہ تعالیٰ مصنف کی اس کوشش و سعی کو اپنی بارگاہ میں قبول فرمائے، اور اہم سب کے لیے بلندی درجات کا سبب بنائے، آمین ثم آمین۔

والسلام

علامہ محمد طیب لکھوی

خطیب جامع مسجد اقصیٰ

علی پارک، لاہور کینٹ

عرض مؤلف

میں اللہ رب العزت کے حضور سر بجود ہوں کہ اس نے مجھے کم علم کو ”عظمت قرآن“ پر کچھ لکھنے کی سعادت بخشی، اس سے پہلے مجھے جیسے ناچیز کو سیرت رسول اللہ صلی اللہ علیہ وسلم پر کتاب لکھنے کی توفیق عطا فرمائی۔ یہ سب کچھ اللہ تعالیٰ کے کرم اور اس کی توفیق سے ہوا۔

وَمَا تُوفِيقٌ إِلَّا بِاللَّهِ عَلَيْهِ تَوْكِيدُ وَإِلَيْهِ أُنِيبُ ۝ (ہود: ۸۸)

”اور مجھے توفیق کا ملنا اللہ سے ہے ہے میں اسی پر بھروسہ رکھتا

ہوں اور اسی کی طرف رجوع کرتا ہوں۔“

قرآن کریم اللہ تعالیٰ کی وہ نعمت عظمی ہے جو اس نے اپنے نبی آخر الزمان محمد رسول اللہ صلی اللہ علیہ وسلم پر نازل فرمائی تاکہ لوگوں کو تاریکیوں سے نکال کر نور ہدایت کی طرف لا یا جائے۔ قرآن مجید ایک طاقت ور دستور و آئین ہے کہ اس کے اتباع میں ہر دور میں ہر قسم کے حالات میں عروج اور غلبہ ہے۔

قرآن کتاب شریعت ہے، کتاب حکمت ہے، یہ دعوت کی کتاب ہے مرشدِ حقیقی ہے، عبادت کے طریقے سکھاتی ہے۔ اللہ تعالیٰ نے ہم پر اقامتِ دین کا فرض عائد کیا ہے، اس کا بڑا احسان ہے کہ اس نے اس مشکل کام کے لیے ہدایت بھی بھیج دی۔

”تم بہترین امت ہو جو سارے انسانوں کے لیے وجود میں لائی گئی ہے۔ تم بھلائی کا حکم دیتے ہو اور برائی سے روکتے ہو اور اللہ پر کامل ایمان رکھتے ہو۔“ (ترجمہ آل عمران: ۱۱)

یعنی تمہاری جماعت کا کام محض وعظ کرنا نہیں ہے بلکہ تم نیکی کے آمر اور حاکم بنائے گئے ہو۔ تمہارا حقیقی منصب یہ ہے کہ تم دنیا میں ایک غالب جماعت بن کر رہو۔ اور اپنی سیاسی قوت کے ذریعہ نیکی کو پروان چڑھاؤ اور برا نیوں کو جڑ سے اکھاڑ پھینکو۔

(مسلمانو) اللہ نے تمہارے لیے دین کا وہی طریقہ مقرر کیا ہے جس کا اس نے نوح (علیہ السلام) کو حکم دیا تھا اور جسے اب (ابے محمد صلی اللہ علیہ وسلم) تمہاری طرف ہم نے وحی کے ذریعہ سے بھیجا ہے اور جس کی ہدایت ہم ابراہیم (علیہ السلام) اور موی (علیہ السلام) اور عیینی (علیہ السلام) کو دے چکے ہیں، اس تاکید کے ساتھ کہ قائم کرو اس دین کو اور متفرق نہ ہو جاؤ۔ (ترجمہ الشوری: ۳۲)

قرآن کریم مکمل ترین دستورِ حیات اور اللہ کا نازل کیا ہوا آخری قطعی

منشورِ زندگی ہے۔ قرآن مجید کی تنزیل کی اصل غایت ”ہدایت“ ہے اس مقدس کتاب کو رحمت اور نور بھی کہتے ہیں۔ قرآن مجید کی ہر آیت نور ہدایت ہے۔ اخلاق اور تقویٰ کی مکمل ترین تعلیم اس مقدس کتاب میں ملتی ہے۔

”(اے نبی) اپنے رب کے راستے کی طرف دعوت دو حکمت اور عمدہ نصیحت کے ساتھ اور لوگوں سے مباحثہ کرو ایسے طریقے سے جو بہترین ہو۔ تمہارا رب ہی بہتر جانتا ہے کہ کون اس کی راہ سے بھٹکا ہوا ہے اور کون راہ راست پر ہے۔“ (ترجمہ: انخل - ۱۲۵)

یوسف صالح محمد خان
الماں ہاؤس ڈگری
ضلع میر پور خاص



تذکار نزولِ قرآن

شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًىٰ لِلنَّاسِ وَبَيِّنَاتٍ
مِنَ الْهُدَايٰ وَالْفُرْقَانِ ۝ (آل بقرة - ۱۸۵)

”رمضان وہ مہینہ ہے جس میں قرآن نازل کیا گیا جو انسانوں کے لیے سراسر ہدایت ہے اور ایسی واضح تعلیمات پر مشتمل ہے جو راہِ راست دکھانے والی اور حق و باطل کا فرق کھول کر رکھ دینے والی ہے۔“

إِنَّا أَنْزَلْنَاهُ فِي لَيْلَةٍ مُّبَرَّكَةٍ إِنَّا كُنَّا مُنذِرِينَ ۝
(الذکران - ۳)

”ہم نے اسے ایک برکت والی رات میں نازل کیا ہے۔
بے شک ہم ہی خبردار کرنے والے ہیں۔“

إِنَّا أَنْزَلْنَاهُ فِي لَيْلَةٍ الْقَدْرِ ۝ وَمَا أَدْرِكَ مَا لَيْلَةُ الْقَدْرِ ۝ لَيْلَةٌ

الْقَدْرِ لَهُ خَيْرٌ مِّنْ أَلْفِ شَهْرٍ ۝ تَنَزَّلُ الْمَلِئَكَةُ وَالرُّوحُ فِيهَا بِإِذْنِ رَبِّهِمْ
مِّنْ كُلِّ أَمْرٍ ۝ سَلَامٌ ثُمَّ حَتَّىٰ مَطْلَعِ الْفَجْرِ ۝ (سورة القدر)

”هم نے اس (قرآن) کو شب قدر میں نازل کیا ہے۔ اور

تم کیا جانو کہ شب قدر کیا ہے۔ شب قدر ہزار مہینوں سے
بہتر ہے۔ فرشتے اور رُوح اُس میں اپنے رب کے اذن
سے ہر حکم لے کر اُرتتے ہیں۔ وہ رات سراسر سلامتی ہے
طلوع فجر تک“

دنیا جہالت کی تاریکی میں بدلاتھی۔ باطل کے دیوتا تمام عالم پر قابض
تھے۔ توحید کا نورانی چہرہ، کفر و شرک کی ظلمت میں کہیں نظر نہ آتا تھا۔ نیکیاں
بدیوں سے شکست کھا چکی تھیں۔ دنیا کی تمام ممتدان اور زبردست قومیں شرک
میں غرق ہو چکی تھیں۔ انسان شیطان کا پیروکار اور اپنی خواہشات کو ربت بنا چکا
تھا۔ ایک نحیف وضعیف قوم بحر احمر کے کنارے کے ریگستانوں پر غفلت و
جهالت کے بستروں پر پڑی سورہی تھی، لیکن اس ظلمت کدہ عالم میں صرف
ایک گوشہ تھا، جور دش تھا۔ وہ گوشہ غار حرا کا گوشہ تھا۔ اور ایک ہی قلب تھا، جو
بیدار تھا اور وہ محمد (صلی اللہ علیہ وسلم) کا قلب مبارک تھا۔

یہ وہ وقت تھا جب قوموں کی قسمت کا فیصلہ ہو رہا تھا، جہالت و ظلم
سے بھری دنیا کی تشبیہ و تادیب کے لیے ایک نحیف وضعیف قوم کا انتخاب ہو رہا
تھا، جب نیکیوں کا لشکر دوبارہ مقابلے کے لیے آراستہ کیا جا رہا تھا اور اس کی
رہنمائی کے لیے وہ ”سراجاً مُّنِيرًا“، منتخب ہو رہا تھا جو حرا کے غیر مصنوع جھرے
میں بیدار تھا تو ایک فرشتے نے سامنے آ کر کہا:

”إِقْرَأْ“ (پڑھ) آپ صلی اللہ علیہ وسلم نے جواب دیا ”میں پڑھا ہوا نہیں ہوں“، پھر فرشتے نے دو دفعہ کہا ”إِقْرَأْ“، آپ صلی اللہ علیہ وسلم نے پھر دونوں دفعہ جواب دیا ”میں پڑھا ہوا نہیں ہوں“، ہر بار آپ صلی اللہ علیہ وسلم کا جواب سُن کر فرشتے نے آپ صلی اللہ علیہ وسلم کو چھٹایا اور زور سے معاف کیا۔

”اور فرشتے نے سورہ علق کی ایک سے پانچ آیات کو پڑھا۔“

(صحیح بخاری کتاب الوجی)

إِقْرَأْ بِاسْمِ رَبِّكَ الَّذِي خَلَقَ ۝ خَلَقَ الْإِنْسَانَ مِنْ عَلَقٍ ۝
إِقْرَأْ وَرَبُّكَ الْأَكْرَمُ ۝ الَّذِي عَلِمَ بِالْقَلْمَنِ ۝ عَلِمَ الْإِنْسَانَ مَا لَمْ يَعْلَمْ ۝
پڑھ رب کے نام سے جس نے پیدا کیا۔ انسان کو خون کے لوہگے سے پیدا کیا۔ پڑھ اور تیرا رب کریم ہے۔ جس نے قلم سے علم سکھایا۔ انسان کو علم دیا جسے وہ نہ جانتا تھا۔

اور فرشتے کے پڑھنے کے ساتھ ہی یہ آیات مبارکہ محمد صلی اللہ علیہ وسلم کے قلب مبارکہ میں اُتر گئیں اور وحی کے الفاظ آپ صلی اللہ علیہ وسلم کی زبان مبارکہ پر جاری ہو گئے۔ فَإِنَّهُ نَزَّلَهُ عَلَىٰ قَلْبِكَ۔ (البقرة-۹۷) ”بے شک اس نے تو یہ کلام آپ کے دل پر آتا رہے۔“ (ترجمہ)

یہ وہ شب ہے جس میں قوموں کی قسمت کا فیصلہ ہوا، یہ وہ شب ہے جس میں نعمت عظیمی کا ظہور ہوا۔ یہ وہ شب ہے جس میں برکاتِ رباني کی پہلی بارش ہوئی۔ اور پھر یہ رحمت اور نعمت کی بارش ۲۳ برس تک برستی رہی اور جو کوئی بھی اس سے ثمرات حاصل کرنا چاہے، اس پر ایمان لا کر اور عمل کر کے ابد تک حاصل کر سکتا ہے۔

رَبَّنَا آتَنَا فِي الدُّنْيَا حَسَنَةً وَّفِي الْآخِرَةِ حَسَنَةً وَّقَنَا عَذَابَ النَّارِ ۝ (البقرة - ۲۰۱)

”اے ہمارے رب! ہمیں دنیا میں بھی بھلائی دے اور آخرت میں بھی بھلائی۔ اور آگ کے عذاب سے ہمیں بچا۔“

الرَّحْمَنُ ۝ عَلَمَ الْقُرْآنَ ۝ خَلَقَ الْإِنْسَنَ ۝ عَلَّمَهُ الْبَيَانَ ۝
(سورۃ الرَّحْمَن - ۱ تا ۳)

”رحمٰن نے قرآن کی تعلیم دی ہے، اُسی نے انسان کو پیدا کیا اور اُسے بولنا سکھایا۔“

فرمایا گیا ہے کہ قرآن کی تعلیم رحمٰن نے دی ہے تو اس سے خود بخود معلوم ہو گیا کہ انسان کی ہدایت کے لیے قرآن مجید کا نازل کیا جانا سراسر اللہ کی رحمت ہے۔ وہ چونکہ اپنی مخلوق پر بے انتہا مہربان ہے، اس لیے اس نے یہ گوارانہ کیا کہ اپنے بندوں کو تاریکی میں بھکٹتا چھوڑ دے، اور اس کی رحمت نے اس بات کو پسند کیا کہ قرآن بھیج کر انسان کو وہ علم عطا فرمائے جس پر دنیا میں انسان کے لیے راست روی اور آخرت میں انسان کی فلاح کا انعام ہے۔

چونکہ اللہ تعالیٰ انسان کا خالق ہے اور اس لئے اپنی مخلوق کی رہنمائی کے لیے بھی قرآن کا نزول ضروری تھا۔ (تفہیم القرآن۔ از ابوالاعلیٰ مودودی)

إِنَّا أَنْزَلْنَاهُ فِي لَيْلَةٍ مُّبَرَّكَةٍ (اللّٰہ خان - ۳)

”ہم نے قرآن کو برکت والی رات میں اٹھا رہے۔“

پس ہر مسلمان کا فرض ہے کہ وہ اس لیلہ مبارکہ میں رحمتوں کا طالب ہو اور رحمٰن و رحیم ہستی کے آگے خشوع و خضوع سے خوب لمبا قیام کرے اور

ركوع و سجود کی مقدار قیام کے برابر ہو تو بہتر ہے۔ ”ركوع و سجود میں قراءت قرآن جائز نہیں۔“ (المحلی از امام ابن حزم)

اَمَنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ طَلْحَةً اَمَنَ بِاللهِ
وَمَلِئِكَتِهِ وَكُتُبِهِ وَرُسُلِهِ قَلَّا نُفَرَّقُ بَيْنَ أَحَدٍ مِنْ رُسُلِهِ قَلَّ وَقَالُوا
سَيِّعْنَا وَأَطْغَنْنَا طَغْرَ اَنْكَ رَبَّنَا وَإِلَيْكَ الْمِصِيرُ ۝ لَا يُكَلِّفُ اللَّهُ نَفْسًا إِلَّا
وُسْعَهَا ۝ لَهَا مَا كَسَبَتْ وَعَلَيْهَا مَا اُكْتَسَبَتْ طَرَبَنَا لَا تُؤَاخِذْنَا اِنْ
نَّسِينَا اَوْ اَخْطَانَا ۝ رَبَّنَا وَلَا تُحِيلْ عَلَيْنَا اِصْرًا كَمَا حَمَلْتَهُ عَلَى الَّذِينَ
مِنْ قَبْلِنَا ۝ رَبَّنَا وَلَا تُحِيلْنَا مَا لَا طَاقَةَ لَنَا بِهِ ۝ وَاعْفُ عَنَّا قَاتِلْنَا وَاغْفِرْ
لَنَا سَوْا رَحْمَنَا قَاتِلْنَا مَوْلَانَا فَانْصُرْنَا عَلَى الْقَوْمِ الْكَافِرِينَ ۝
(البقرة- ۲۸۵، ۲۸۶)

”رسول اس کتاب پر جوان کے رب کی طرف سے ان پر نازل ہوئی ایمان رکھتے ہیں اور مومن بھی، سب اللہ پر اور اس کے فرشتوں پر اور اس کی کتابوں پر اور اس کے رسولوں پر ایمان رکھتے ہیں اور کہتے ہیں کہ ہم اس کے رسولوں سے کسی میں فرق نہیں کرتے اور اللہ سے عرض کرتے ہیں کہ ہم نے تیرا حکم سنा اور اطاعت قبول کی۔ اے رب ہم تیری بخشش مانگتے ہیں اور ہمیں تیری طرف لوٹ کر جانا ہے۔“

”اللہ کسی نفس پر اس کی طاقت سے زیادہ بوجھ نہیں ڈالتا۔ ہر شخص نے جو نیکی کمائی ہے، اس کا پھل اسی کے لیے ہے

اور جو بدی سکیٹی ہے اس کا دبال اُسی پر ہے۔ (ایمان
لانے والو تم یوں دعا کرو)۔ اے ہمارے رب! ہم سے
بھول چوک میں جو قصور ہو جائیں، ان پر گرفت نہ کر۔
ہمارے رب ہم پر وہ بوجھ نہ ڈال جو تو نے ہم سے پہلے
لوگوں پر ڈالے تھے۔ ہمارے رب جس بوجھ کو اٹھانے کی
طاقت ہم میں نہیں ہے وہ ہم پر نہ رکھ۔ ہمارے ساتھ نرمی
کر، ہم سے درگزر کر، ہم پر رحم کر، تو ہمارا مولیٰ ہے،
کافروں کے مقابلے میں ہماری مدد فرم۔“ (ترجمہ)

شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ
مِّنَ الْهُدَى وَالْفُرْقَانِ ۚ فَإِنْ شَهِدَ مِنْكُمُ الشَّهْرَ فَلْيَصُمُّهُ ۖ وَمَنْ كَانَ
مَرِيضًا أَوْ عَلَى سَفَرٍ فَعِدَّةٌ مِّنْ أَيَّامٍ أُخْرَى طُرِيدُ اللَّهُ بِكُمُ الْيُسْرَ وَلَا يُرِيدُ
بِكُمُ الْعُسْرَ وَلِتُكِبِّلُوا الْعِدَّةَ وَلِتُكَبِّرُوا اللَّهَ عَلَى مَا هَدَاكُمْ وَلَعَلَّكُمْ
تَشْكُرُونَ ۝ (البقرة- ۱۸۵)

”رمضان وہ مہینہ ہے، جس میں قرآن نازل کیا گیا جو
انسانوں کے لیے سر اسر ہدایت ہے اور اسکی واضح تعلیمات
پر مشتمل ہے، جو راہ راست دکھانے والی اور حق و باطل کا
فرق کھول کر رکھ دینے والی ہیں۔ لہذا اب سے جو شخص اس
مہینے کو پائے اس کو لازم ہے کہ اس پورے مہینے کے
روزے رکھے اور جو کوئی مریض ہو یا سفر پر ہو تو دوسرے
دنوں میں روزوں کی تعداد پوری کرے۔ اللہ تمہارے

ساتھ نہی کرنا چاہتا ہے۔ سختی کرنا نہیں چاہتا۔ اس لیے یہ طریقہ تمہیں بتایا جا رہا ہے تاکہ تم روزوں کی تعداد پوری کرسکو اور جس ہدایت سے اللہ نے تمہیں سرفراز کیا ہے اس پر اللہ کی کبریائی کا اظہار و اعتراف کرو اور شکرگزار بنو۔“

(ترجمہ)

قرآن مجید نے حکم صائم کے موقع پر ہمیں تین نتائج کی اطلاع دی ہے۔
(۱) تاکہ تم متqi ہو۔

(۲) تاکہ تم اس عطاۓ ہدایت پر اللہ کی بڑائی بیان کرو۔

(۳) تاکہ تم اس نزول خیر و برکت اور اس فرقان پر اللہ کا شکر ادا کرو۔
پس ایسے صائم اور روزے دار جن کے صوم میں اتقاء، تقدیس اور شکر کے تینوں عناصر شامل ہیں تو انہوں نے نتائج اور مقاصد حاصل کر لئے۔ اگر صحیح نتائج حاصل ہو جائیں تو عبادات میں صوم کو یہ خصوصیت حاصل ہے کہ بہت ساری روایات کی رو سے، جن میں بخاری اور مسلم کی روایات بھی شامل ہیں، ایک حدیث قدی میں یہ الفاظ ہیں کہ ”روزہ خاص میرے لئے ہے اور میں خود ہی اس کی جزا دوں گا۔“

جو متqi ہیں یعنی تقویٰ کی صفت رکھتے ہیں ان کو اللہ تعالیٰ نے قرآن مجید میں دنیا اور آخرت کی ساری بھلائیوں کی ضمانت دی ہے۔ تقویٰ والوں کے گھروں میں سکنیت کی برسات ہوتی رہتی ہے۔ تقویٰ کی وجہ سے دین اور دنیا کے سارے کام آسان ہو جاتے ہیں۔ اللہ تعالیٰ برائیوں سے بچاتا ہے اور اجر عظیم سے نوازتا ہے۔ متقین ہی وہ ہیں جن کو اس جنت کی بشارت دی گئی

ہے جہاں نہ کوئی خوف ہے نہ غم۔ اُنہی سے اس مغفرت کا وعدہ کیا گیا ہے جو اس جنت کی طرف لے جانے والی ہے جس کا عرض آسمانوں اور زمین کے برابر ہے۔ اور دنیا میں بھی آسمان و زمین سے برکتوں کے دروازے کھول دینے کا وعدہ ان سے کیا گیا ہے جو ایمان اور تقویٰ کی صفت سے آراستہ ہوں۔

وَلَوْ أَنَّ أَهْلَ الْقُرْبَىٰ أَمْنُوا وَاتَّقُوا لَفَتَحْنَا عَلَيْهِمْ بَرَكَتٍ مِّنَ السَّمَاءِ وَالْأَرْضِ (الاعراف-۹۶)

”اگر بستیوں کے لوگ ایمان لا تے اور تقویٰ کی روشن اختیار کرتے تو ہم ان پر آسمان اور زمین سے برکتوں کے دروازے کھول دیتے۔“

تقویٰ نام ہے قلب و روح، شعور و آگہی، عزم و ارادہ، ضبط و نظم اور عمل و کردار کی اس قوت اور استعداد کا جس کے بل پر ہم اس چیز سے رک جائیں جس سے رکنے کا ہمیں اللہ نے حکم دیا ہے اور اس چیز پر چلنے لگ جائیں جس پر چلنے کا اللہ نے حکم دیا ہے۔

عمر فاروق رضی اللہ عنہ نے ابی ابن کعب سے پوچھا تھا کہ تقویٰ کی حقیقت کیا ہے؟ انہوں نے کہا ”تم کبھی ایسے راستے میں نہیں چلے جس میں کائنے ہوں!“ کہا ”ہاں“ کہا ”اس حالت میں تم نے کیا کیا؟“ کہا ”میں نے کوشش کی کہ کائنوں سے بچ کر نکل جاؤں۔“ کہا ”یہی تقویٰ کی حقیقت ہے!“ (تفیری ترجمان القرآن - از ابوالکلام آزاد) تقویٰ کا مفہوم: ضمیر کا احساس، شعور کی صفائی، اللہ کا دائمی خوف، مسلسل احتیاط، اور زندگی میں آنے والی براہیوں سے بچنا۔

وَسَارِعُوا إِلَى مَغْفِرَةٍ مِّنْ رَّبِّكُمْ وَجَنَّةٌ عَرَضُهَا السَّمَوَاتُ

وَالْأَرْضُ أُعِدَّتُ لِلْمُتَّقِينَ ۝ (آل عمران - ۱۳۳)

”اور دوڑ کر چلو اس راہ پر جو تمہارے رب کی بخشش اور اس جنت کی طرف جاتی ہے جس کی وسعت زمین اور آسمانوں کے برابر ہے جو متقین کے لیے تیار کی گئی ہے۔“

قرآن مجید اللہ تعالیٰ کی نعمتوں میں سے سب سے اعلیٰ اور بے مثل نعمت ہے اور اس کی رحمتوں میں سے سب سے بڑی رحمت ہے۔ قرآن مجید کا نزول اللہ تعالیٰ کی بے پایاں رحمت کا سب سے بڑا ظہور ہے۔ اس لیے ہمیں صاف صاف بتا دیا گیا ہے کہ رمضان کے روزے اس لیے فرض کیے گئے ہیں کہ ہم اس عطاۓ فرقان وہدی (قرآن) پر اللہ کا شکر بجا لائیں اور اس کے نام کی تقدیس کریں۔ اس لیے ہمیں اللہ کے اس احسان اکبر اور نعمت عظیمی کے شکر کے لیے تیار رہنا چاہیے۔ اللہ کی تقدیس اور تمجید میں خود کو فراموش کر دینا چاہیے۔ رسول اللہ صلی اللہ علیہ وسلم رمضان سے قبل صحابہ کو اس ماہ کے خزانوں سے فائدہ اٹھانے کے لیے تیار کرتے تھے۔ اس ماہ کے آخری عشرے میں وہ بیش بہارات ہے کہ اس ایک رات میں ہزار مہینوں سے بڑھ کر خیر و برکت کے خزانے دیے گئے ہیں۔ وہ رات لیلۃ القدر ہے جس میں اللہ کا کلام محمد رسول اللہ صلی اللہ علیہ وسلم کے قلب اطہر پر نازل کیا گیا۔ اور رسول اللہ صلی اللہ علیہ وسلم نے عمل کے ساتھ لوگوں تک پہنچا دیا۔

وَإِنَّهُ لَتَنزِيلٌ رَّبِّ الْعَالَمِينَ ۝ نَزَّلَ بِهِ الرُّوحُ الْأَمِينُ ۝ عَلَىٰ
قَلْبِكَ لِتَكُونَ مِنَ الْمُنذِرِينَ ۝ بِلِسْبَانٍ عَرَبِيٍّ مُّهِمِّينَ ۝

(انشر آء، ۱۹۵۲ء - ۱۹۵۳ء)

”اور بلاشبہ یہ (قرآن) رب کائنات کا نازل کردہ ہے۔
اسے امانت دار فرشتہ (جبرائیل علیہ السلام) لے کر اُترا
ہے۔ آپ کے دل پر تاکہ آپ ڈرانے والوں میں سے
ہو جائیں۔ صاف صاف عربی زبان میں ہے۔“

يَا أَيُّهَا الرَّسُولُ بِلِّغْ مَا أُنْزِلَ إِلَيْكَ مِنْ رَبِّكَ ط (المائدہ-۶۷)
”اے رسول پہنچا دو جو کچھ نازل ہوا ہے تیری طرف
تیرے رب کی طرف سے۔“

وَمَا آتَكُمُ الرَّسُولُ فَخُذُوهُ وَمَا نَهَاكُمْ عَنْهُ فَاتَّشُهُوا
(الحشر-۷)

”جو کچھ رسول تمہیں دے دے وہ لے لو اور جس چیز سے وہ تم کو
روک دے اس سے رک جاؤ۔“

وَقَالَ الرَّسُولُ يَرِبِّ إِنَّ قَوْمِي أَتَخَذُوا هَذَا الْقُرْآنَ مَهْجُورًا ۝
(الفرقان-۳۰)

”اور رسول کہے گا: اے میرے رب! بے شک میری قوم
نے اس قرآن کو پس پشت ڈال دیا تھا۔“

لہذا ہم پر فرض ہے کہ ہم اپنے رب کے کلام کی قدر کریں جیسے اس کا
حق ہے۔ اور ہم قرآن مجید کی آیات میں غور و فکر کریں، اس سے نصیحت حاصل
کریں تاکہ وہ ہمارے رب کے حضور ہمارے لیے جلت بنے، اور اس لیے کہ
ہم دنیا اور آخرت کی سعادت حاصل کر سکیں، لہذا ہم پر لازم ہے کہ ہم اس کو
اس طرح سے مانیں جس طرح اس کو مانے کا حق ہے۔

ہر مسلمان پر قرآن مجید کے چھ حقوق ہیں:

(۱) ایمان اُسے مانے، یعنی اس پر ایمان لائے۔

(۲) تعلیم اُسے پڑھے۔

(۳) تفہیم اُسے سمجھئے، اس پر غور کرے۔

(۴) تعییل اس پر عمل کرے۔ اور

(۵) تبلیغ قرآن مجید کو دوسروں کو تک پہنچائے۔

(۶) تنفیذ اسے انفرادی اور اجتماعی زندگی میں نافذ کرے۔

(۱) اُسے مانے، اُس پر ایمان لائے

آمَنَ الرَّسُولُ بِمَا أُنزِلَ إِلَيْهِ مِن رَّبِّهِ وَالْمُؤْمِنُونَ ۝

(آل عمرہ - ۲۸۵)

”ایمان لایا رسول اس پر جو نازل کیا گیا اس کی جانب اس کے

رب کی طرف سے اور (اس کے ساتھی) اہل ایمان۔“ (ترجمہ)

إِنَّ الَّذِينَ آمَنُوا وَعَمِلُوا الصَّلِحَاتِ وَأَقَامُوا الصَّلَاةَ وَأَتَوْا الزَّكُوَةَ

لَهُمْ أَجْرٌ هُمْ عِنْدَ رَبِّهِمْ ۝ وَلَا خَوْفٌ عَلَيْهِمْ وَلَا هُمْ يَحْزَنُونَ ۝

(آل عمرہ - ۲۷۷)

”بے شک جو لوگ ایمان لائے اور نیک عمل کیے اور الصلاۃ

قام کی اور زکوہ دیتے رہے ان کو ان کے کاموں کا صلحہ

ان کے رب کے ہاں ملے گا اور ان کو نہ کوئی خوف ہوگا اور

نہ کوئی غم ہوگا۔“

فَمَنْ أَمَنَ وَأَصْلَحَ فَلَا خُوفٌ عَلَيْهِمْ وَلَا هُمْ يَحْزَنُونَ ۝

(الانعام - ۲۸)

”پس جو کوئی ایمان لائے اور نیکوکار ہو جائے، ان کو نہ کوئی خوف ہوگا اور نہ کوئی غم۔“

هُوَ الَّذِي أَنْزَلَ السَّكِينَةَ فِي قُلُوبِ الْمُؤْمِنِينَ لِيَزْدَادُوا إِيمَانًا مَعَ إِيمَانِهِمْ ط (الفتح - ۲)

”اللہ ہی تو ہے جس نے مومنوں کے دلوں پر تسلی نازل فرمائی تاکہ ان کے ایمان کے ساتھ اور ایمان بڑھے۔“

يَوْمَ تَرَى الْمُؤْمِنِينَ وَالْمُؤْمِنَاتِ يَسْعَى نُورُهُمْ بَيْنَ أَيْدِيهِمْ وَبِأَيْمَانِهِمْ بُشِّرَكُمُ الْيَوْمَ جَاءَتْ تَجْرِي مِنْ تَحْتِهَا الْأَنْهَارُ خَلِدِينَ فِيهَا ذَلِكَ هُوَ الْفَوْزُ الْعَظِيمُ ۝ (المدید - ۱۲)

”اس دن تم مومن مردوں اور مومن عورتوں کو دیکھو گے کہ ان کا نور ان کے آگے آگے اور ان کے دائیں جانب دوڑ رہا ہوگا۔ (ان سے کہا جائے گا کہ) آج بشارت ہے تمہارے لیے۔ جنتیں ہیں جن کے نیچے نہریں بہہ رہی ہیں، جن میں ہمیشہ رہنے والو ہو۔ یہی بڑی کامیابی ہے۔“

(۲) اُسے پڑھے

أُتْلُ مَا آتَيْتَ إِلَيْكَ مِنَ الْكِتَبِ وَأَقِمِ الصَّلَاةَ ۝ (العنکبوت - ۲۵)

”پڑھا کرو جو وحی ہوئی تیری طرف کتاب الہی اور قائم رکھ الصلوٰۃ کو۔“

يَا أَيُّهَا الْمُزَمِّلُ ۝ قُمِ اللَّيْلَ إِلَّا قَلِيلًا ۝ نِصْفَهُ أَوِ النُّقْضُ مِنْهُ
قَلِيلًا ۝ أَوْ زِدْ عَلَيْهِ وَرَثِلِ الْقُرْآنَ تَرْتِيلًا ۝ (المزمل - ۲۳)

”اے مزمل! رات کو کھڑے رہا کرو مگر کم۔ آدمی رات یا
اس سے کچھ کم، یا اس سے کچھ زیادہ اور قرآن کو ٹھہر ٹھہر
کر پڑھا کرو۔“

(۳) اسے سمجھئے، اس پر غور و فکر کرے

أَفَلَا يَتَذَكَّرُونَ الْقُرْآنَ ۝ (النساء - ۸۲)

”کیا یہ قرآن پر تذکرہ نہیں کرتے۔“

یہ لوگ قرآن پر غور نہیں کرتے ورنہ یہ کلام تو خود شہادت دے رہا
ہے کہ یہ اللہ کے سوا کسی دوسرے کا کلام ہو ہی نہیں سکتا۔ کوئی انسان اس بات
پر قادر نہیں ہے کہ سالہا سال تک وہ مختلف حالات میں مختلف موقع پر مختلف
مضامین پر تقریر کرتا رہے اور اول سے آخر تک اس کی ساری تقریریں ایسا
ہموار یک رنگ متناسب مجموعہ بن جائیں جس کا کوئی جزء دوسرے جزء سے
متصادم نہ ہو، جس میں تبدیلی رائے کا کہیں نشان تک نہ ملے جس میں متکلم کے
نفس کی مختلف کیفیات اپنے مختلف رنگ نہ دکھائیں اور جس پر کبھی نظر ثانی تک
کی ضرورت نہ پیش آئے۔ (تفہیم القرآن۔ از سید ابوالآلی مودودی)

ابوالکلام آزاد اس آیت کی تفسیر میں لکھتے ہیں کہ اس آیت سے معلوم

ہوتا ہے کہ:

قرآن کا مطالبہ ہے کہ ہر انسان اُس کے مطالب میں غور و فکر

کرے۔ پس یہ سمجھنا کہ وہ صرف اماموں اور مجتهدوں ہی کے سمجھنے کی چیز ہے، صحیح نہیں ہے۔

غور و فکر وہی کر سکتا ہے جو مطالب سمجھے۔

اور جو اپنی سمجھ بوجھ سے کام لیتا ہو اور دلائل و وجہ سے نتائج نکال سکے۔ پس مقلد اعمی (یعنی اندھی تقلید کرنے والا) قرآن میں غور و فکر کرنے والا نہیں ہو سکتا۔

جو شخص قرآن میں تدبر کرتا ہے، اُس پر یہ حقیقت کھل جاتی ہے کہ یہ اللہ کا کلام ہے۔ (تفسیر ترجمان القرآن از ابوالکلام آزاد)

أَفَلَا يَتَدَبَّرُونَ الْقُرْآنَ أَمْ عَلَىٰ قُلُوبٍ أَقْفَالُهَا ۝ (محمد - ۲۳)
”کیا یہ تدبر نہیں کرتے قرآن پر؟ یا دلوں پر لگے ہوئے ہیں ان کے قفل؟“

اللہ تعالیٰ اپنے کلام پاک میں غور و فکر کرنے سوچنے سمجھنے کی ہدایت فرماتا ہے اور اس سے بے پرواہی کرنے اور منہ پھیر لینے سے روکتا ہے۔ پس فرماتا ہے کہ غور و فکر تو کجا؟ ان کے تو دلوں پر قفل لگے ہوئے ہیں۔ (تفسیر ابن کثیر)

(۳) اس پر عمل کرے

وَإِذَا أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَآشَهَدَهُمْ
عَلَىٰ أَنْفُسِهِمْ ۝ إِنَّسٌ بِرِّتُكُمْ طَالُوا بَلَى ۝ شَهَدْنَا ۝ أَنْ تَقُولُوا يَوْمَ
الْقِيَمَةِ إِنَّا كُنَّا عَنْ هُنَّا غِيلِينَ ۝ (الاعراف - ۱۷۲)

”اور یاد کرو، جب نکالا تمہارے رب نے بنی آدم کی

پیٹھوں سے ان کی اولاد کو اور انہیں خود ان کے اوپر گواہ بناتے ہوئے پوچھا تھا، کیا میں تمہارا رب نہیں ہوں، انہوں نے کہا ہاں آپ ہی ہمارے رب ہیں، ہم اس پر گواہی دیتے ہیں۔ یہ ہم نے اس لیے کیا کہ کہیں تم قیامت کے دن یہ نہ کہہ دو کہ ہم تو اس بات سے بے خبر تھے۔“

**قُلْنَا أَهْبِطُوا مِنْهَا جَيْنِعًاٌ فَإِمَّا يَأْتِيَنَّكُمْ مِّنْ هُدًى فَمَنْ تَبِعَ
هُدَائِي فَلَا خَوْفٌ عَلَيْهِمْ وَلَا هُمْ يَحْزَنُونَ ۝** (البقرة - ۳۸)

”ہم نے کہا گہ تم سب یہاں سے اُتر جاؤ، جب تمہارے پاس میری طرف سے ہدایت پہنچے تو جو میری ہدایت کی پیروی کریں گے ان کو نہ کوئی خوف ہوگا اور نہ کوئی غم ہوگا۔“ (ترجمہ)

وَلِكُلٍّ دَرَجَتٌ مِّنَاعِمِلُواٌ (الانعام - ۱۳۲)

ہر ایک کے لیے ویسے ہی درجات ہوں گے جیسے انہوں نے عمل کیے۔“

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۝ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ۝ (الزلزلة : ۷-۸)

”جس نے ذرہ برابر بھلائی کی ہوگی وہ اُسے دیکھ لے گا اور جس نے ذرہ برابر برائی کی ہوگی وہ اُسے دیکھ لے گا۔“

وَتَعَاوَنُوا عَلَى الْبِرِّ وَالثَّقْوَىٰ ۝ وَلَا تَعَاوَنُوا عَلَى الْإِشْرِ وَالْعُدُوِّانِ ۝
وَاتَّقُوا اللَّهَ ط (المائدہ - ۲)

”دنیکی اور پرہیزگاری کے کاموں میں ایک دوسرے سے تعاون

کرو اور گناہ اور ظلم کے کاموں میں تعاون نہ کرو۔ اور اللہ سے
ڈرتے رہو۔“

وَلَا تَزِرُ وَازِرَةٌ وِزْرًا أُخْرَىٰ ﴿الانعام- ١٦٣﴾

”اور کوئی دوسرے کا بوجھ نہیں اٹھائے گا۔“

تِلْكَ أُمَّةٌ قَدْ خَلَتْ لَهَا مَا كَسَبَتْ وَلَكُمْ مَا كَسَبْتُمْ وَلَا
تُسْأَلُونَ عَنِّا كَانُوا يَعْمَلُونَ ﴿البقرة: ١٣٣﴾

”وہ کچھ لوگ تھے، جو گزر گئے، جو کچھ انہوں نے کمایا وہ
ان کے لیے اور جو کچھ تم کماو گے وہ تمہارے لیے ہے۔ تم
سے یہ نہ پوچھا جائے گا کہ وہ کیا کرتے تھے۔“

وَالَّذِينَ آمَنُوا وَعَمِلُوا الصَّلِحَاتِ أُولَئِكَ أَصْحَابُ الْجَنَّةِ هُمْ
فِيهَا خَلِدُونَ ﴿البقرة: ٨٢﴾

”جو لوگ ایمان لائے اور نیک عمل کئے وہی جنتی ہیں اور
جنت میں وہ ہمیشہ رہیں گے۔“

بَلِّيٓ مَنْ أَسْلَمَ وَجْهَهُ لِلَّهِ وَهُوَ مُحْسِنٌ فَلَهُ أَجْرٌ كَعِنْدَ رَبِّهِ وَلَا
خُوفٌ عَلَيْهِمْ وَلَا هُمْ يَحْرَجُونَ ﴿البقرة: ١١٢﴾

”ہاں جو بھی اپنے آپ کو اللہ کی اطاعت میں سونپ دے
اور نیک عمل کرنے والا ہو تو اس کے لیے اس کا اجر اس
کے رب کے پاس ہے۔ نہ ان کو کوئی خوف ہو گا اور نہ کوئی
غم ہو گا۔“

قرآن مجید انسانوں کے لیے رہنمائی ہے اور اس کا مقصد نزول صرف

اسی طرح پورا ہو سکتا ہے کہ لوگ اسے واقعہ اپنی زندگیوں کا لاکھ عمل بنالیں۔
یہی وجہ ہے کہ خود قرآن مجید اور اس ذات مبارک نے جس پر یہ نازل ہوا
(رسول اللہ صلی اللہ علیہ وسلم) اس بات کو بالکل واضح فرمادیا ہے کہ قرآن پر
عمل نہ کیا جائے تو اس کی تلاوت یا اس پر غور و فکر کے کچھ مفید ہونے کا کیا
سوال، خود ایمان ہی معتبر نہیں رہتا۔ چنانچہ قرآن مجید نے دو ٹوک فیصلہ سنادیا کہ

وَمَنْ لَمْ يَحْكُمْ بِمَا أَنْزَلَ اللَّهُ فَأُولَئِكَ هُمُ الْكُفَّارُونَ ۝

(المائدۃ: ۲۳)

”اور جو فیصلہ نہ کرے اس کے مطابق کہ جو اللہ نے نازل
فرمایا ہے تو ایسے ہی لوگ تو کافر ہیں۔“

اور رسول اللہ صلی اللہ علیہ وسلم نے مزید بیان فرمایا کہ:
تم میں سے کوئی شخص مومن نہیں ہو سکتا جب تک اس کی خواہش نفس
اس (ہدایت) کے تابع نہ ہو جائے جو میں لایا ہوں۔

جو شخص قرآن کی حرام کردہ چیزوں کو حلال ٹھہرا لے وہ قرآن پر ایمان
نہیں رکھتا۔ (ترمذی)

رسول اللہ ﷺ نے حدیفہ رضی اللہ عنہ کو یہ وصیت کی تھی کہ:
جب مسلمانوں کی ایک جماعت اور ایک سبیل نہ رہے اور بہت سے
مذہبوں اور طریقوں میں بٹ جائیں تو طالب حق کو چاہیے، کہ ان سارے
بناؤٹی مذہبوں اور جماعتوں سے الگ ہو جائے اور صرف مسلم و مومن رہے۔
اگر ایسا کرنے میں غربت و بیکسی کی وجہ سے درختوں کی جڑ چبا کر جینا پڑے تو
اس کو بھی گوارا کر لے مگر الگ الگ مذہب بنانے والوں کا ساتھ نہ دے۔
(پوری روایت صحیحین میں ہے)

(۵) قرآن مجید کو دوسروں تک پہنچائے

قرآن مجید کو ماننے، پڑھنے، سمجھنے اور عمل کرنے کے علاوہ اس کا یہ حق بھی ہے کہ ہر مسلمان حسب صلاحیت اسے دوسروں تک پہنچائے۔

**كِتَبٌ أُنزِلَ إِلَيْكَ فَلَا يَكُنْ فِي صَدْرِكَ حَرَجٌ مِّنْهُ لِتُنذِرَ بِهِ
وَذِكْرًا لِلنُّؤْمِنِينَ ۝ (الاعراف: ۲)**

”یہ ایک کتاب (قرآن مجید) ہے جو تمہاری طرف نازل کی گئی ہے، پس تمہارے دل میں اس سے کوئی جھجک نہ ہو۔ اس کے اتنا نے کی غرض یہ ہے کہ تم اس کے ذریعہ سے (منکرین کو) ڈراو اور ایمان لانے والوں کو یاد رہانی ہو۔“

یعنی بغیر کسی جھجک اور خوف کے اسے لوگوں تک پہنچا دو اور اس بات کی کچھ پرواہ نہ کرو کہ مخالفین اس کا کیسا استقبال کریں گے۔ وہ بگرتے ہیں، بگڑتے ہیں۔ مذاق اڑاتے ہیں، اڑائیں۔ طرح طرح کی باتیں بناتے ہیں، بنائیں۔ دشمنی میں اور زیادہ سخت ہوتے ہیں، ہو جائیں۔ تم بے کھلکے اس پیغام کو پہنچاؤ اور اس کی تبلیغ میں ذرا خوف نہ کرو۔

**وَبِالْحَقِّ أَنْزَلْنَاهُ وَبِالْحَقِّ نَزَّلَ ۖ وَمَا أَرْسَلْنَاكَ إِلَّا مُبَشِّرًا
وَنَذِيرًا ۝ (بنی اسرائیل: ۱۰۵)**

”اس قرآن کو ہم نے حق کے ساتھ نازل کیا ہے اور حق ہی کے ساتھ یہ نازل ہوا ہے اور (اے محمد ﷺ) تمہیں ہم

نے اس کے سوا اور کسی کام کے لیے نہیں بھیجا کہ (جو مان لے اسے) بشارت دے دو اور (جونہ مانے اُسے) متنبہ کر دو۔“ (ترجمہ)

وَمَا عَلَى الرَّسُولِ إِلَّا الْبَلْاغُ الْمُبِينُ ۝ (النور: ۵۳)
”اور رسول (صلی اللہ علیہ وسلم) کی ذمہ داری اس سے زیادہ کچھ نہیں ہے کہ صاف صاف حکم پہنچا دے۔“

هَذَا بَلْاغٌ لِلنَّاسِ وَلِيُنذَرُ رَوَابِهِ ۝ (ابراهیم: ۵۲)
”یہ (قرآن) پہنچا دینا ہے لوگوں کے لیے اور تاکہ وہ اس کے ذریعے خبردار کر دیے جائیں۔“

يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِن رَّبِّكَ ۖ (المائدۃ: ۶۷)
”اے رسول (صلی اللہ علیہ وسلم)! جو کچھ تمہارے رب کی طرف سے تم پر نازل کیا گیا ہے وہ لوگوں تک پہنچا دو۔“

وَمَا أَرْسَلْنَاكَ إِلَّا كَافَةً لِلنَّاسِ بَشِيرًا وَنَذِيرًا ۝ (سaba: ۲۸)
”ہم نے تم کو تمام انسانوں کے لیے خوشخبری سنانے والا اور خبردار کرنے والا بنا کر بھیجا ہے۔

إِنَّا أَرْسَلْنَاكَ شَهِيدًا وَمُبَشِّرًا وَنَذِيرًا ۝ (الفتح: 8)
”(اے نبی صلی اللہ علیہ وسلم) یقیناً ہم نے تم کو شہادت دینے والا بشارت دینے والا اور خبردار کر دینے والا بنا کر بھیجا ہے۔“ (ترجمہ)

يَا أَيُّهَا النَّبِيُّ إِنَّا أَرْسَلْنَاكَ شَاهِيدًا وَمُبَشِّرًا وَنَذِيرًا ۝ وَدَاعِيًا إِلَى اللَّهِ بِإِذْنِهِ وَسَاجِدًا مُنِيبًا ۝ (الاحزاب: ۳۵-۳۶)

”اے نبی ہم نے تم کو شہادت دینے والا اور خوشخبری سنانے والا اور خبردار کرنے والا بنا کر بھیجا ہے۔ اور اللہ کے اذن سے اللہ کی طرف بلانے والا اور روشن چراغ بنا کر۔“

(۶) قرآن کو انفرادی و اجتماعی زندگی میں نافذ کرے۔

سیدنا آدم علیہ السلام اور سیدہ حوا علیہما السلام اللہ تعالیٰ کی بخشی ہوئی جنت میں رہتے تھے۔ انہوں نے شجرہ ممنوعہ کو چکھ لیا اور غلطی کر بیٹھے۔ فی الفور ان سے جنت چھین لی گئی اور انہیں نیچے اتار دیا گیا۔

ہبوط آدم (علیہ السلام) کے بعد پہلی وجہ جوان پر نازل ہوئی یہ تھی۔

فَإِمَّا يَأْتِيَنَّكُمْ مِّنْقُومٌ مُّتَّقٌ هُدَىٰ فَهُنْ تَبِعُ هُدَىٰ إِلَيْهِ فَلَا خَوْفٌ عَلَيْهِمْ وَلَا هُمْ يَحْزَنُونَ ۝ (البقرہ - ۳۸)

”پھر (اے آدم اور تیری اولاد سب سن لو کہ) جو ہدایت تمہارے پاس میری طرف سے آئے گی جو کوئی میری ہدایت کی پیروی کرے گا ان پر نہ کوئی خوف ہوگا اور نہ کوئی غم۔“

پھر اس سفر میں انسان کی رہنمائی کے لیے اللہ تعالیٰ نے انبیاء علیہم السلام کی بعثت کا سلسلہ شروع کر دیا۔ انبیاء علیہم السلام آتے رہے اور جنت کو جانے والی ”الصراط المستقیم“ پر چراغاں کرتے رہے۔ یہاں تک کہ نبی آخرالزمان محمد رسول اللہ صلی اللہ علیہ وسلم اللہ کی آخری وجہ ”قرآن مجید“ کے

ساتھ مبouth ہوئے، نبوت کے تیس برس میں رسول اللہ ﷺ نے اللہ ہی کی وجہ پر عمل کر کے لوگوں کو وحی پر چلنے کا طریقہ بتا دیا اور ساتھ ہی تاکید فرمائی:

”عَلَيْكُمْ بِالْقُرْآنِ فَاتَّخِذُوهُ إِمَامًا۔“

”لَا زَمْ كَبِرُ وَ قُرْآنٌ كَوَ اَوْ رَأْسَى كَوَ اَمَامَ بَنَاؤَ۔“

رسول اللہ صلی اللہ علیہ وسلم نے قرآن کی امامت اور پیشوائی اس لیے لازم قرار دی کہ صرف یہ وجہ ہی آدم علیہ السلام کی اولاد کو منزل مقصود تک پہنچا سکتی ہے۔ لیکن یہ یاد رکھیں کہ وجہ پر عمل سنت کی روشنی میں ہی ہو سکتا ہے۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (سورت الاحزاب آیت ۲۱)

”يَقِينًا تمہارے لیے اللہ کے رسول کی زندگی میں پیروی و

اتباع کا بہترین نمونہ رکھا گیا ہے۔“

اللہ تعالیٰ یہ نہیں فرماتا کہ تم رسول اللہ (صلی اللہ علیہ وسلم) کی تقلید کرو کیوں کہ ایک شخص کی تقلید کرنے سے دوسرے اشخاص کی تقلید کی نفی نہیں ہو جاتی، بلکہ یہ فرمایا کہ تمہاری تقلید صرف اسی پاک ذات میں محدود ہے۔ کیوں کہ تمہیں اعمال صالح کا یہ خزانہ دوسری جگہ نہیں مل سکتا۔ اس طرز بیان سے نہ صرف رسول اللہ صلی اللہ علیہ وسلم کا اتباع لازم کر دیا گیا ہے بلکہ ساتھ ہی دوسرے تمام انسانوں کے اتباع کی بھی نفی کر دی۔ اس لیے صرف ایک ہی ”سَرَاجًا مُّنِيرًا“ ہے جس کی روشنی ظلمت زار دنیا کی ہر اندر ہیری اور ہر تیر و تاریک راہ میں ہماری راہ نمائی کر سکتی ہے۔

قُلْ إِنْ كُنْتُمْ تُحِبُّونَ اللَّهَ فَاتَّبِعُوهُ يُحِبُّكُمُ اللَّهُ وَ يَغْفِرُ لَكُمْ

ذُنُوبَكُمْ وَ اللَّهُ غَفُورٌ رَّحِيمٌ ۝ (آل عمران ۳۱)

”کہہ دیجئے! اگر تم اللہ سے محبت رکھتے ہو تو میری تابع داری کرو اللہ تم سے محبت کرے گا اور تمہارے گناہ معاف فرمادے گا اور اللہ بڑا بخشنے والا مہربان ہے۔“

قُلْ أَطِيعُ اللَّهَ وَالرَّسُولَ ۝ فَإِنْ تَوَلُّوْا فَإِنَّ اللَّهَ لَا يُحِبُّ الْكُفَّارِينَ ۝ (آل عمران - ۳۲)

”کہہ دیجئے! اللہ اور رسول کی اطاعت کرو، اگر یہ منه پھیر لیں تو بے شک اللہ کا فردوں سے محبت نہیں کرتا۔“

إِتَّبِعُوا مَا أُنْزِلَ إِلَيْكُمْ مِّنْ رَّبِّكُمْ وَلَا تَتَّبِعُوا مِنْ دُونِهِ أُولَيَاءَ طِّبَاعًا ۝ (الاعراف - ۳)

”تم لوگ اس کا اتباع کرو جو تمہارے رب کی طرف سے آئی ہے اور اللہ کو چھوڑ کر دوسرے اولیاء کی اتباع مت کرو۔“

”تم میں سے ایک جماعت ایسی ہوئی چاہیئے جو بھلائی کی طرف بلائے اور نیک کاموں کا حکم کرے اور برعے کاموں سے روکے، اور یہی لوگ فلاح و نجات پانے والے ہیں۔“

(ترجمہ آل عمران - ۱۰۳)

”پھر ہم نے آپ کو دین کی (ظاہر) راہ پر قائم کر دیا، سو آپ اسی پر لگے رہیں اور نادانوں کی خواہشوں کی پیروی میں نہ پڑیں۔“ (ترجمہ الجاشیۃ - ۱۸)

”یہ تمہاری امت ہے جو حقیقت میں ایک ہی امت ہے، اور میں تم سب کا رب ہوں پس تم میری ہی عبادت کرو۔“

(ترجمہ الانبیاء۔ ۹۲)

”اے میری قوم کے لوگو! تم بخشش مانگو اپنے رب سے، پھر اس کے آگے توبہ کرو، وہ تم پر آسمان سے موسلا دھار بارش برسائے گا اور تمہاری طاقت پر طاقت بڑھائے گا اور نہ روگرانی کرو مجرم ہو کر۔“ (ترجمہ حود۔ ۵۲)

”تم میں سے ان لوگوں سے جو ایمان لائے ہیں اور نیک اعمال کیے ہیں اللہ وعدہ فرم اچکا ہے کہ انہیں ضرور زمین میں خلیفہ بنائے گا جیسے کہ ان لوگوں کو خلیفہ بنایا تھا جوان سے پہلے تھے اور یقیناً ان کے لیے ان کے پاس دین کو مضبوطی کے ساتھ محکم کر کے جمادے گا جسے ان کے لیے وہ پسند فرم اچکا ہے اور ان کے اس خوف و خطر کو وہ امن و امان سے بدل دے گا، وہ میری عبادت کریں گے میرے ساتھ کسی کو بھی شریک نہ ٹھہرا نہیں گے۔ اس کے بعد بھی جو لوگ ناشکری اور کفر کریں وہ یقیناً فاسق ہیں۔ (ترجمہ النور۔ ۵۵)

يَا أَيُّهَا الَّذِينَ آمَنُوا صُبْرُوا وَصَابِرُوا وَرَأَبْطُوا تَفَّاقُوا اللَّهُ
لَعَلَّكُمْ تُفْلِحُونَ ۝ (آل عمران۔ ۲۰۰)

”اے لوگو جو ایمان لائے ہو صبر کرو اور ثابت قدم رہو اور آپس میں جڑے رہو، اور ڈر واللہ سے تاکہ تم فلاج پاسکو۔“

بعثت کی پہلی ساعت سے حیات دنیوی کی آخری گھری تک مسلسل تیس سال رسول اللہ صلی اللہ علیہ وسلم اپنے فرض منصبی کی ادائیگی کے لیے مخت

و مشقت اٹھاتے اور شدائد و مصائب برداشت کرتے رہے اور اس عرصہ میں آپ کی دعوت بہت سے مراحل سے گزری، اس پورے عرصے میں آپ صلی اللہ علیہ وسلم کی جدوجہد کا اصل محور قرآن مجید ہی رہا، اور اسی کی تلاوت و تبلیغ اور تعلیم و تبیین اور تنفیذ میں آپ ﷺ مصروف رہے۔ اور اس طریق پر مسلسل تبییں برس مخت کر کے ایسی لاثانی انسانی نسل تیار کی تھی جس کی مثال پوری انسانی تاریخ میں نہیں ملتی۔ اس نسل سے مراد رسول اللہ ﷺ کے صحابہ کرام ہیں۔

قرآن کے پیدا کردہ انسان (صحابہ کرام)

صحابہ کرام، ایک اللہ کے آگے ہمہ تن جھکے ہوئے تھے مگر کسی اور کے سامنے ان کا سرخم ہونے کو تیار نہ تھا۔ بے جان بست تو کجا بڑی بڑی ظالم قوتوں کے بال مقابل بھی وہ اپنے انسانی شرف اور اپنے مسلمان ہونے کے اعزاز کو سمجھتے تھے اور منصب کے تحفظ کے لیے خوددار تھے۔ اللہ کے سوا کسی کا ذرا بھی خوف ان کے دل میں نہ تھا۔

وہ سب سے پہلے مسلمان تھے۔ وہ کسی فرقے کو نہ جانتے تھے نہ مانتے تھے۔ اللہ کے قانون کے سوا ان کی زندگیوں پر کسی اور کا قانون نافذ نہ تھا۔ وہ جانتے تھے اللہ کا حکم ہے۔

**قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ۝ لَا
شَرِيكَ لَهُ ۝ وَبِذِلِكَ أُمِرْتُ وَأَنَا أَوَّلُ الْمُسْلِمِينَ ۝ (الانعام: ۱۶۲-۱۶۳)**

”کہو میری صلوٰۃ، میرے تمام مراسم عبودیت، میرا جینا اور میرا مرننا سب کچھ اللہ رب العالمین کے لیے ہے جس کا

کوئی شریک نہیں۔ اور مجھے اسی کا حکم ملا ہے اور سب سے پہلے میں مسلمان ہوں۔“

يَا أَيُّهَا الَّذِينَ آمَنُوا اتَّقُوا اللَّهَ حَقًّا تُقَاتَهُ وَلَا تَهْوَنَ إِلَّا وَآتَتُمْ
مُّسْلِمِوْنَ ۝ (آل عمران: ۱۰۲)

”اے لوگو جو ایمان لائے ہو، اللہ سے ڈرو جیسا کہ اس سے ڈرنے کا حق ہے۔ تم کو موت نہ آئے مگر اس حال میں کہ تم مسلمان ہو،“

وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا ص (آل عمران: ۱۰۳)
”اور سب مل کر اللہ کی رسی (قرآن مجید) کو مضبوطی سے پکڑے رہنا اور فرقے فرقے نہ ہونا۔“

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ ۝ (الاحزاب: ۲۱)
”بے شک تمہارے لیے اللہ کے رسول کی زندگی میں پیروی و اتباع کا بہترین نمونہ رکھا گیا ہے۔“

صحابہ نے اللہ کی رسی کو مضبوطی سے پکڑ لیا اور متعدد ہو کر رسول اللہ صلی اللہ علیہ وسلم کے اسوہ حسنہ کی رہنمائی میں آگئے اور اللہ کے مسلم ہو گئے تو ان کی قوت صرف ان کے اپنے نفس اور جسم کی قوت نہ رہی، * اُس حکم الحاکمین کی قوت ان کے ساتھ ہو گئی، جس کے آگے زمین و آسمان کی ہر چیز طوعاً و کرہاً سنبھود ہے۔

قرآن کا یہ دہ حیرت انگیز اور حقیقت کشا علم تھا جس کو تیس برس کی سخت محنت کے بعد حاصل کر کے عرب کی اُتی قوم نے روئے زمین کے چھتیں ہزار شہر بارہ برس کے اندر سر کر لیے تھے۔

زمین پر حفظ و امن کی صورت یعنی دین اسلام قائم ہو گیا، غلاموں اور کمزوروں کے چہرے کھل اٹھے، پاکیزگی نے معاشرے کو ڈھانپ لیا، یہی وہ الصراط المستقیم کی اور زمین پر خلافت کی راہ تھی جس کا علم حاصل کرنا ہر مسلمان کا طغراۓ امتیاز ہو گیا تھا، علم کی تلاش میں چین اور روم ایک کردیے تھے۔ مرد اور عورت سب اسی رنگ میں رنگے گئے تھے۔ اللہ کی بنائی ہوئی اشیاء سے کام لینا اور ان کا علم حاصل کرنا جزا ایمان بن گیا تھا۔

وَسَخَّرَ لَكُمْ مَا فِي السَّمَاوَاتِ وَمَا فِي الْأَرْضِ جَمِيعًا مِنْهُ ۖ إِنَّ فِي
ذَلِكَ لِلّٰهِ مِنْ لَّهٗ مِثْلٌ ۝ (الجاثیة: ۱۳)

”اور کام میں لگا دیا تمہارے لیے جو کچھ آسمانوں میں ہے اور جو کچھ زمین میں ہے سب کو اپنے حکم سے۔ بے شک اس میں نشانیاں ہیں ان لوگوں کے لیے جو غور و فکر کرتے ہیں۔“

اور پھر جو قرآن کی روشنی کو قبول نہ کرتے اور مسلمانوں سے نکرانے کی جرأت کرتے تو ان کو مثانے اور فنا کرنے کی قوت بھی مسلمانوں میں موجود تھی۔ ایسی ہی قوتِ ایمانی اور طاقت و سیرت رکھنے والے مسلمان تھے کہ جب وہ تین سو سے کچھ زیادہ تھے تو تمام عرب کو شکست ہے دی اور جب وہ چند لاکھ کی تعداد کو پہنچے تو ساری دنیا کو مسخر کر لینے کے عزم سے اٹھ کھڑے ہوئے اور جو قوت ان کے مقابلے میں آئی پاش پاش ہو گئی۔

مسلمانوں کی فتح سے علم کی روشنی پھیلتی گئی اور اس روشنی سے پوری دنیا منور ہو گئی۔ مسلمانوں کے کتب خانے کتابوں سے بھر گئے۔ ساری دنیا سے طالب علم ان کے شہروں میں آنے لگے اور مسلمان دنیا کی واحد طاقت ور ترین

قوم بن کر ابھرے۔

اور پھر مسلمانوں میں علماء سوء و مفسدین پیدا ہوئے وہ مسلمانوں کو فرقوں کی اندھیری غاروں میں دھکلینے لگے تو ایک اللہ کے یہا کسی کا خوف نہ کھانے والی امت کا آج یہ حال ہے کہ وہ اللہ کے یہا ہر چیز سے ڈرتی ہے۔ کالی بلی کا اُسے خوف ہے۔ آنکھ پھڑکنے سے اس کا دل دہل جاتا ہے۔ ۱۳، ۳ اور ۲۳ کے اعداد اس کو اوہام و خدشات میں گھیر لیتے ہیں۔ کوئے کی کائیں کائیں اس کے دل میں طرح طرح کے وسو سے پیدا کر دیتی ہے۔ جنوں، بھتوں اور بدر و حوں کے تو نام سے ہی اس کی جان جاتی ہے۔ غرض یہ کہ اس کی اکثریت طرح طرح کے توهہات کا شکار ہے اور ان سے بچاؤ کے لیے تعویذ گنڈے، کڑے چھلے، کوڑیاں، رنگ برنگے پتھر وغیرہ استعمال کئے جاتے ہیں۔ چنانچہ آج ان کے افراد کی گردنوں کی تلاشی لی جائے تو کسی میں کاغذی تعویذ لٹک رہا ہوگا، کسی میں دنیا کے ملکوں کے سکے، کسی میں کوڑیاں اور موںگے اور کسی میں چاقو، چھری کے ماذل۔ ان کے بازوں کو دیکھیں تو مشکل آسان کے نام سے ایک تعویذ بندھا ہوگا۔ ان کے بچوں کو دیکھیں تو ان کے بھی گلے اور پیروں میں چاندی، چڑے یا موی کپڑے کے خول میں ملفوف تعویذ اور گردیئے ہوئے کالے دھاگے لٹک رہے ہوں گے۔ ان کی انگلیوں میں الیک انگوٹھیاں نظر آتی ہیں جن میں تاریخ پیدائش کی مناسبت سے رنگ برنگے پتھروں کے نگینے جڑے ہوتے ہیں، جنہیں یہ ”قسمت بنانے والا“ بیماریاں بھگانے والا سمجھتے ہیں۔

ان کے گھروں، دکانوں اور سواریوں میں بھی گنتی لکھے ہوئے جادوی

مربعة، نقش وتعویذ ”خیر و برکت“ کے لیے لٹک رہے ہوتے ہیں اور حد توبہ ہے کہ گھوڑے کی نعل اور گائے بیل کے سینگ گاڑیوں، دکانوں اور مکانوں کے دروازوں میں نصب نظر آئیں گے اور عقیدہ یہ ہوتا ہے کہ یہ نظر بد سے بچاتے ہیں۔

یہ خودکشی کی صورت دین میں رہبری کرنے والوں کی کم نگہی کے باعث ہوئی ہے جنہوں نے قرآن مجید اور رسول اللہ صلی اللہ علیہ وسلم کی تعلیمات کو چھوڑ کر امت کو فرقوں میں بانٹ دیا اور ایک دوسرے کے خلاف نفرت انگیز مواد پھیلانے میں مصروف ہو گئے تو اللہ کی سُنت کے عین مطابق اگلے دیے ہوئے انعام ایک ایک کر کے واپس لے لیے گئے۔

فتح قسطنطینیہ کے دنوں میں رومی اور یونانی بھی اسی طرح کی مضمکہ انگیز بخششوں میں مصروف تھے جیسے آج کل مسلمان ہیں۔ وہ اس بات میں الجھے ہوئے تھے کہ ”عشاۃ ربانی“ کے موقع پر عیسیٰ علیہ السلام نے جو کھانا حواریوں کے ساتھ کھایا تھا اس میں روٹی خمیری تھی یا فطیری تھی۔ اسی پر آپس میں خون کی ندیاں بہہ جاتی، اسی پر ایک فرقہ دوسرے گروہ کا دشمن بن جاتا اور آپس میں ایک دوسرے کو کاٹ کر رکھ دیا۔ خمیری یا فطیری کامنہ سے کہہ دینا ایمان یا کفر کے ہم معنی بن گیا تھا۔ ادھر یہ سب کچھ ہورتا تھا، مگر اللہ کے درس (قرآن مجید کی تعلیم) سے باخبر مسلمانوں کا سپہ سالار محمد عثمان ثانی تیز ترار گھوڑوں، کاہدار تلواروں مضبوط نیزوں، پھرتیلے تیر اندازوں اور قلعہ شکن منجنیقوں کے ساتھ شہر کی طرف بڑھتا چلا گیا۔ عیسایوں کا ظن شکست کھاتا جا رہا تھا اور دین فطرت کو ماننے والے باعمل مسلمان اللہ اکبر، اللہ اکبر کہتے

ہوئے قحطانیہ میں داخل ہو گئے۔ خیری اور فطیری روٹی کے شیدائی اس طرح بھاگے کہ آج اس سرز میں پر خیری یا فطیری کی مala جپنے والوں کی نسل کا ایک فرد بھی نہیں ملتا۔

دور حاضر کے مسلمان بھی جو مرضی ہو کرتے رہیں مگر اللہ العزیز الجبار کے انتقام کی یہی وہ دردناک صورت ہے جو ہر ظلم کار قوم پر ہمیشہ سے عامد ہوتی رہی ہے اور ہوتی رہے گی۔

وَكُنْ لِكَ أَخْذُ رَبِّكَ إِذَا أَخْذَ الْقُرْبَى وَهُنَّ ظَالِمُونَ طِإِنَّ أَخْذَكَ الْيَمِّ

شَدِيدٌ ۝ (ہود: ۱۰۲)

”اور تیرا رب جب کسی ظالم بستی کو پکڑتا ہے تو پھر اس کی پکڑ ایسی ہی ہوا کرتی ہے۔ بے شک اس کی پکڑ دکھ دینے والی اور سخت ہے۔“

اگر ایک شخص اپنے لفظی اور زبانی عقیدے پر عامل نہیں تو اس کا عقیدہ، اللہ کی نظروں میں کچھ شے نہیں، اگر جو کچھ وہ کہہ رہا ہے، اس کے مطابق عمل نہیں کرتا تو یہ کہنا بھی کچھ نہیں، بلکہ کہہ کر کچھ نہ کرنا سچی منافقت ہے۔ اصلی بدمعاشی ہے، ایمان کی ضد ہے۔ ایسے شخص کے لیے ایمان کا دعوے دار بننا جھوٹ ہے، کبیرہ گناہ ہے۔ اللہ کے نزدیک اس قول کی کچھ قیمت نہیں۔ وہ اپنے آپ کو دھوکا دے رہا ہے۔

وَمِنَ النَّاسِ مَنْ يَقُولُ أَمَّا بِاللَّهِ وَبِالْيَوْمِ الْآخِرِ وَمَا هُمْ بِمُؤْمِنِينَ ۝ يُخَدِّعُونَ اللَّهَ وَالَّذِينَ آمَنُوا ۝ وَمَا يَخْدَعُونَ إِلَّا أَنفُسَهُمْ وَمَا يَشْعُرُونَ ۝ (آل بقرة: ۹-۸)

”اور بعض لوگ ایسے ہیں جو کہتے ہیں کہ ہم اللہ پر اور آخرت پر ایمان لائے ہیں، حالانکہ وہ ایمان نہیں لائے ہیں۔ ایسے لوگ اللہ اور ایمان لانے والوں کے ساتھ دھوکا بازی کر رہے ہیں، مگر دراصل وہ خود اپنے آپ ہی کو دھوکے میں ڈال رہے ہیں اور انہیں اس کا شعور نہیں ہے۔“

إِنَّ الَّذِينَ أَمْنَوْا ثُمَّ كَفَرُوا ثُمَّ أَمْنَوْا ثُمَّ كَفَرُوا ثُمَّ أَمْنَوْا ثُمَّ ازْدَادُوا كُفْرًا لَّمْ يَكُنْ اللَّهُ لِيغْفِرَ لَهُمْ وَلَا لِيَهْدِيَهُمْ سَبِيلًا ۝ (النساء: ۷)

”جو لوگ ایمان لائے، پھر کفر کیا، پھر ایمان لائے، پھر کفر کیا، پھر اپنے کفر میں بڑھتے چلے گئے، تو اللہ ہرگز ان کو معاف نہ کرے گا اور نہ کبھی ان کو راہِ راست دکھائے گا۔“

وَكُلَّ إِنْسَانٍ أَلْزَمْنَاهُ طِيرَةً فِي عُنْقِهِ ۝ وَنُخِرِجُ لَهُ يَوْمَ الْقِيَامَةِ كِتَابًا
يَلْقَأُهُ مَنْشُورًا ۝ إِقْرَأْ كِتَابَكَ مَكْفُى بِنَفْسِكَ الْيَوْمَ عَلَيْكَ حَسِيبًا ۝
(الاسراء: ۱۲، ۱۳)

”اور ہم نے ہر انسان کے اعمال کو بہ صورت کتاب اس کے گلے میں لٹکا دیا ہے۔ اور قیامت کے روز وہ کتاب اُسے نکال دکھائیں گے، جیسے وہ کھلا ہوا دیکھے گا۔ کہا جائے گا کہ اپنی کتاب پڑھ لے تو آج اپنا آپ ہی محاسب کافی ہے۔“

رَبَّنَا أَفْرِغْ عَلَيْنَا صُبْرًا وَتَوْفَّنَا مُسْلِمِينَ ۝ (الاعراف: ۱۲۶)

”اے رب ہمارے ہم پر صبر و استقامت کے دہانے کھول
دے اور ہمیں وفات دے تو اس حال میں کہ ہم مسلمان ہوں۔“



قرآن مجید کے نام، اوصاف اور دروس

قرآن مجید کے ناموں کی بڑی اہمیت ہے۔ امام جلال الدین سیوطی نے ”القان“ میں قرآن مجید کے 55 خصوصی ناموں کا ذکر کیا ہے جو خود قرآن مجید کی مختلف سورتوں میں آئے ہیں۔ ہم صرف چند ناموں کا ذکر لکھ رہے ہیں۔ قرآن مجید کے سارے نام ہی با وقت، بارکت اور علم و حکمت سے لبریز ہیں۔

القرآن (THE QUR'AAN)

شَهْرُ رَمَضَانَ الَّذِي أُنْزِلَ فِيهِ الْقُرْآنُ۔ (آل عمران: ۱۸۵)

”رمضان کا مہینہ جس میں قرآن نازل کیا گیا۔“ (ترجمہ)

القرآن۔ قرآن مجید کا ذاتی نام ہے۔ یہ لفظ اللہ تعالیٰ کے آخری نبی محمد رسول اللہ صلی اللہ علیہ وسلم پر نازل ہونے والی کتاب کے مخصوص نام کے طور پر بولا جاتا ہے۔ جیسے تورات، زبور، انجیل کے الفاظ دیگر آسمانی کتابوں کے نام ہیں۔ قرآن مجید تمام علوم کا مجموعہ ہے اس لیے اس کتاب کو قرآن کہتے ہیں۔ یہ کتاب تمام چیزوں کو واضح بیان کرے والی ہے۔ نیز تمام انسانیت کو

ایک مقام پر جمع کرے والی ہے۔ اسے اس لیے بھی قرآن کہتے ہیں کہ یہ کتاب دنیا میں سب سے زیادہ پڑھی جائے گی۔ ”اور آج دنیا میں سب سے زیادہ پڑھی جانے والی کتاب قرآن مجید ہے۔ (انساں کو پیدا یا آف برٹینر کا) قرآن مجید کے کئی معانی ہیں جو اس کی رفتہ شان اور عالی مرتبہ ہونے پر دلالت کرتے ہیں اور اس وجہ سے بھی کہ یہ سب آسمانی کتابوں سے افضل ہے۔ اللہ تعالیٰ نے خود فرمایا ہے:

بَلْ هُوَ قُرْآنٌ مَّجِيدٌ ۝ (البروج: ۲۱)

”بلکہ یہ قرآن اوپھی شان والا ہے۔“ (ترجمہ)

فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَنِ الرَّجِيمِ ۝
(النحل: ۹۸)

”پس جب قرآن پڑھنے لگو تو پناہ مانگو اللہ کی شیطان مردود سے۔“ (ترجمہ)

الرَّحْمَنُ ۝ عَلَمَ الْقُرْآنَ ۝ خَلَقَ الْإِنْسَانَ ۝ عَلَيْهِ الْبَيَانُ ۝
(الرحمن: آیات ۱ سے ۳)

رحمٰن نے اس قرآن کی تعلیم دی ہے۔ اُسی نے انسان کو پیدا کیا اور اُسے بولنا سکھایا۔ (ترجمہ)

إِنَّهُ لَقُرْآنٌ كَرِيمٌ ۝ (الواقعة: ۷۷)

”بے شک یہ قرآن بڑے رتبے والا ہے۔“ (ترجمہ)

فِي كِتَابٍ مَّكْنُونٍ ۝ (الواقعة: ۷۸)

”جو کتاب محفوظ میں لکھا ہوا ہے،“ (ترجمہ)

لَا يَمْسَهُ إِلَّا الْمُظَاهِرُونَ ۝ (الواقعة: ۷۹)

”اس کو نہیں چھوتے مگر جو پاک ہیں۔“ (ترجمہ)

تَنْزِيلٌ مِّنْ رَبِّ الْعَالَمِينَ ۝ (الواقة: ۸۰)

”یہ رب العالمین کا نازل کردہ ہے“ (ترجمہ)

قرآن مجید کی زبان عربی ہے اور عربی بھی وہ جو فصاحت و بلاغت کے اعتبار سے معجزے کی حد کو پہنچی ہوئی ہے۔ جن و بشر میں سے کسی کو یہ قدرت حاصل نہیں ہے کہ اس کے مثل کلام پیش کر سکے، شعرائے سبعہ متعلقہ میں لبید رضی اللہ عنہ آخری شاعر ہیں۔ ان کے ایک شعر پر سوچ عکاظ میں تمام شعرائے وقت نے ان کو سجدہ کیا اور عرب کی روایت کے مطابق اعزاز کے طور پر ان کا قصیدہ خانہ کعبہ پر آؤیزاں کیا گیا۔ یہ لبید بن ربیعہ بعد میں مسلمان ہو گئے۔ مسلمان ہونے کے بعد انہوں نے شعر کہنا ترک کر دیا۔ جو شاعر عرب شعرا کا مسحود، وقت کا ملک الشعرا اور عرب کی فصاحت و بلاغت کا مظہر ہو، اس کے یوں ترک شعر پر لوگوں کو بڑا تجھب ہوا۔ کسی نے ان سے پوچھا کہ اب آپ شعر نہیں کہتے؟ اس کے جواب میں انہوں نے کہا ”ما بعْدُ الْقُرْآن؟“ کیا قرآن کے نازل ہو جانے کے بعد بھی اس کے لئے کوئی گنجائش باقی رہ گئی ہے۔

قرآن کے اعجازِ بلاغت کے آگے سپر اندازی کا یہ اظہار و اعتراف اس عظیم شاعر کی طرف سے ہے جو اپنے زمانے میں جیسا کر گزرا، عرب کی تمام فصاحت و بلاغت کا نشان و علم تھا۔ جب وہ اس طرح قرآن کے آگے سر بسحود ہو گیا تو اس کے صاف معنی یہ ہیں کہ عرب کی تمام فصاحت و بلاغت نے قرآن کی فصاحت و بلاغت کے آگے گھٹنے ٹیک دیے۔ اس کے بعد کسی اور کے لیے قرآن کے آگے نگاہیں اوپنجی کرنے کا کیا امکان باقی رہا؟

قرآن اللہ کی کتاب ہے۔ اس میں تمام علم اولین و آخرین ہے۔ اسے رہتی دنیا تک خلق کی رہنمائی کرنا ہے۔ اس کے عجائبات کبھی ختم ہونے والے نہیں ہیں یہ جس طرح آج سے کم و بیش چودہ سو سال پہلے دنیا کی رہنمائی کے لیے تمام صفات اور صلاحیتوں سے بھر پور تھی اسی طرح آج بھی ہے اور اسی طرح قیامت تک رہے گی۔ قوموں کے بعد تو میں اُٹھیں گی اور ان میں سے جو اس کی طرف رجوع کریں گے وہ سب اپنے اپنے ظرف کے بقدر اس میں حصہ پائیں گے، لیکن سب کے حصہ پانے کے بعد بھی اس کے ذخیرہ علم و حکمت میں کمی نہیں آئے گی۔ یہ سارا خزانہ علم اس کتاب کے اتارنے والے نے اس کے الفاظ اور اس کے نظام کے اندر رکھ دیا ہے اس وجہ سے اس کی نوعیت کسی عام کتاب کی نہیں ہے کہ آپ اس کو دو چار مرتبہ پڑھ لیں اور اس کے اندر جو کچھ ہے اس کو اخذ کر لیں بلکہ اس کی حیثیت ایک معدن کی سی ہے جس کے اندر جتنی ہی گہری کھدائی کی جائے اتنے ہی اس سے خزانے پر خزانے نکلتے آتے ہیں یہی وجہ ہے کہ اس کو صرف ایک دوبار پڑھ لینے کی ہدایت نہیں ہوئی ہے بلکہ بار بار تلاوت کرتے رہنے اور اس پر برابر تدبر کرتے رہنے کی ہدایت ہوئی ہے۔

وَالَّذِينَ جَاهَدُوا فِينَا لَنَهْدِيَنَّهُمْ سُبْلَنَا ۝ وَإِنَّ اللَّهَ لَعَلَّ
الْمُحْسِنِينَ ۝ (اعنكبوت: ۶۹)

”اور جو ہماری راہ میں جدو جہد کریں گے ہم ضرور ان پر را ہیں کھولیں گے اور اللہ نیکو کاروں کے ساتھ ہے“ (ترجمہ)
قرآن مجید مکمل ترین، دستورِ حیات اور اللہ تعالیٰ کا نازل کیا ہوا آخری

اور قطعی منثور زندگی ہے جو زندگی کے تمام شعبوں پر محیط ہے اور حکومتوں کے ایوانوں سے لے کر غریبوں کی جھونپڑیوں تک کی زندگی کا کوئی مرحلہ اس سے باہر نہیں ہے۔ خود رسول اللہ صلی اللہ علیہ وسلم نے جن پر قرآن مجید نازل ہوا تھا تیس برس تک عالمی زندگی ہو، تجارت ہو، زراعت ہو، حکومت ہو، جنگ ہو، صلح ہو، قرآنی احکام کو عملًا برداشت کر دکھایا۔

قرآن مجید میں ترک دنیا، رہبانیت اور ذمہ داریوں سے فرار کا کوئی راستہ نہیں ملتا۔ قرآن حکیم نے تو اس دعا کی تعلیم دی ہے۔

رَبَّنَا اتَّنَا فِي الدُّنْيَا حَسَنَةً وَّفِي الْآخِرَةِ حَسَنَةً وَّقِنَا عَذَابَ النَّارِ ۝ (البقرة: ۲۰۱)

”ہمارے رب ہمیں دنیا میں بھی بھلائی عطا فرم اور آخرت میں بھی بھلائی عطا فرم اور آگ کے عذاب سے ہمیں بچا۔“ (ترجمہ)
 دوسرے وہ لوگ ہیں جو جلد باز ہیں تمام کام ایک ہی نسل میں کر گزنا چاہتے ہیں، اس طرح وہ فطرت کے متوازن طریقہ سے آگے بڑھ جاتے ہیں۔ کیوں کہ وہ ایک متوازن اور صبر آزمان طریقہ کے مطابق کام کرنے کا حوصلہ نہیں رکھتے اور وہ جو راہ اختیار کرتے ہیں اس میں قتال و غارت ہوتی ہے، خون ناحق ہوتا ہے، اعلیٰ اقدار پامال ہوتے ہیں اور زندگی کے پرسکون معاملات میں ایک شدید اضطرابی کیفیت پیدا ہو جاتی ہے۔ اس کا نتیجہ یہ ہوتا ہے کہ فطرت سے ٹکرا کر ایسے لوگ خود بھی پاش پاش ہو جاتے ہیں اور جب ان کے مصنوعی نظریات فطرت سلیمانیہ کی زد میں آتے ہیں تو ان کا نام و نشان صفحہ ہستی سے مٹ جاتا ہے، کیوں کہ فطرت کے مقابلے میں ناپختہ

نظريات کبھی نہیں مٹھر سکتے۔ (فی ظلال القرآن۔ سید قطب شہید)

فَأَقِمْ وَجْهَكَ لِ الدِّينِ حَنِيفًا طِ فِطْرَتَ اللَّهِ الَّتِي فَطَرَ النَّاسَ
عَلَيْهَا طَلَاقًا تَبَدِيلَ لِخَلْقِ اللَّهِ طِ ذُلِكَ الدِّينُ الْقَيْمُ وَلِكُنَّ أَكْثَرَ النَّاسِ لَا
يَعْلَمُونَ ۝ (الرُّوم: ۳۰)

”پس یک سو ہو کر اپنا رخ اس دین کی سمت میں جما رو، قائم ہو جاؤ اس فطرت پر جس پر اللہ نے انسانوں کو پیدا کیا ہے، اللہ کی بنائی ہوئی ساخت بدلتی نہیں جا سکتی۔ یہی بالکل راست اور درست دین ہے، مگر اکثر لوگ نہیں جانتے ہیں۔“ (ترجمہ)

أَلَمْ تَرَ كَيْفَ ضَرَبَ اللَّهُ مَثَلًا لِكَلِمَةً طَيِّبَةً كَشَجَرَةَ طَيِّبَةً أَصْلُهَا
ثَابِتٌ وَفَرْعَعَهَا فِي السَّيَاءِ ۝ تُؤْتَى أُكُلَّهَا كُلَّ حِينٍ بِإِذْنِ رَبِّهَا وَيَضْرِبُ اللَّهُ
الْأَمْثَالَ لِلنَّاسِ لَعَلَّهُمْ يَتَذَكَّرُونَ ۝ (ابراهیم: ۲۵، ۲۳)

”کیا تم دیکھتے نہیں ہو کہ اللہ نے کلمہ طیبہ کو کس چیز سے مثال دی ہے؟ اس کی مثال ایسی ہے جیسے ایک اچھی ذات کا درخت، جس کی جڑ زمین میں گہری جمی ہوئی ہے اور شاخیں آسمان تک پہنچی ہوئی ہیں، ہر آن وہ اپنے رب کے حکم سے اپنے پھل دے رہا ہے، یہ مثالیں اللہ اس لیے دیتا ہے کہ لوگ ان سے سبق لیں۔“

اسلامی نظام زندگی فطرت کے ساتھ دھیمی رفتار سے چلتا ہے، کیوں کہ زمانہ طویل ہے، مقصد واضح ہے اور اعلیٰ مقصد تک پہنچنے کے لیے راہ دور ہے۔ اس لیے ہر مسلمان پر فرض ہے کہ وہ رسول اللہ صلی اللہ علیہ وسلم کے طریق کار

کے مطابق صبر، حوصلے، ہمت، بصیرت اور حکمت کے ساتھ اقامتِ دین کے کام میں لگ جائے۔ جو کام اس کی نسل میں نہیں ہو سکا وہ دوسری نسل میں ہو جائے گا، ورنہ تیسرا میں، ورنہ دسویں میں، ورنہ سو دویں میں، ورنہ ایک ہزارویں میں۔ انشاء اللہ اس سے پہلے یا بعد میں ہو کے رہے گا اور قرآن مجید کا نور دنیا کے ہر گھر میں پہنچ کر رہے گا۔ (فی ظالٰل القرآن۔ سید قطب شہید)

سَنْرِيْهُمُ اِلِّيْتَنَافِي الْأَفَاقِ وَ فِي اَنْفُسِهِمْ حَتَّىٰ يَتَبَيَّنَ لَهُمْ اَنَّهُ اَحَقُّ طَأْوِيلٍ
أَوْ لَمْ يَكُفِ بِرِبِّكَ اَنَّهُ عَلَىٰ كُلِّ شَيْءٍ شَهِيدٌ ۝ (حمد السجدة: ۵۳)

”ہم عنقریب ان کو اپنی نشانیاں دکھائیں گے، آفاق میں بھی اور ان کے اپنے نفس میں بھی، یہاں تک کہ ان پر ظاہر ہو جائے گا کہ (قرآن) حق ہے۔ کیا تمہارے رب کی یہ بات کافی نہیں ہے کہ وہ ہر چیز کا شاہد ہے۔“ (ترجمہ)

قَدْ جَاءَكُمْ مِّنَ اللَّهِ نُورٌ وَّ كِتَابٌ مُّبِينٌ ۝ يَهْدِي بِهِ اللَّهُ مَنِ اتَّبَعَ رِضْوَانَهُ سُبْلَ السَّلَامِ وَ يُخْرِجُهُمْ مِّنَ الظُّلُمَاتِ إِلَى النُّورِ بِإِذْنِهِ وَ يَهْدِيهِمْ إِلَى صِرَاطِ مُّسْتَقِيمٍ ۝ (المائدۃ: ۱۵، ۱۶)

”بے شک تمہارے پاس اللہ کی طرف سے نور اور کتاب روشن آگئی ہے جس کے ذریعہ سے اللہ ان لوگوں کو جو اس کی رضا کے طالب ہیں سلامتی کے طریقے بتاتا ہے اور اپنے اذن سے ان کو اندھیروں سے نکال کر روشنی کی طرف لاتا ہے اور ان کو سیدھے راستے کی طرف ہدایت دیتا ہے۔“ (ترجمہ)

هُوَ الَّذِي أَرْسَلَ رَسُولَهُ بِالْهُدَىٰ وَ دِينِ الْحَقِّ لِيُظْهِرَهُ عَلَىٰ

الَّذِينَ كُلَّهُ طَوَّكْفِي بِاللَّهِ شَهِيدًا ۝ (الفتح: ۲۸)

”وہ (اللہ) ہی ہے جس نے اپنے رسول کو ہدایت اور دینِ حق

کے ساتھ بھیجا ہے تاکہ اس کو پوری جنسِ دین پر غالب
کروے۔ اور اس حقیقت پر اللہ کی گواہی کافی ہے۔“ (ترجمہ)

مُحَمَّدُ رَسُولُ اللَّهِ طَوَّكْفِي بِاللَّهِ شَهِيدًا ۝
بَيْنَهُمْ تَرَاهُمْ رُكُعاً سُجَّداً يَتَتَغَوَّنَ فَضْلًا مِنَ اللَّهِ وَرِضْوَانًا نُسِيَّاً هُمْ فِي
وُجُوهِهِمْ مِنْ آثَارِ السُّجُودِ ۝ (الفتح: ۲۹)

”محمد (صلی اللہ علیہ وسلم) اللہ کے رسول ہیں اور جو لوگ

ان کے ساتھ ہیں وہ کفار پر سخت ہیں اور آپس میں رحم دل
ہیں۔ تم جب دیکھو گے انہیں رکوع اور سجود اور اللہ کے فضل
اور اس کی خوشنودی کی طلب میں مشغول پاؤ گے۔ سجود کے
اثرات ان کے چہروں پر موجود ہیں۔“ (ترجمہ)

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِمَنْ كَانَ يَرْجُوا اللَّهَ
وَالْيَوْمَ الْآخِرَ وَذَكَرَ اللَّهَ كَثِيرًا ۝ (الاحزاب: ۲۱)

”درحقیقت تم لوگوں کے لیے اللہ کے رسول میں ایک
بہترین نمونہ ہے، ہر اس شخص کے لیے جو اللہ اور یوم آخر کا
امیدوار ہو اور کثرت سے اللہ کو یاد کرے۔“ (ترجمہ)

مَنْ يُطِعِ الرَّسُولَ فَقَدْ أَطَاعَ اللَّهَ ۝ (النساء: ۸۰)

”جو اطاعت کرے رسول کی پس اس نے اطاعت کی اللہ کی۔“ (ترجمہ)

إِنَّ اللَّهَ رَبِّنَا وَرَبُّكُمْ فَاعْبُدُوهُ هَذَا صِرَاطٌ مُسْتَقِيمٌ ۝

(آل عمران: ۵۱)

”بے شک اللہ میرا رب بھی ہے اور تمہارا رب بھی ہے۔ پس اُسی کی عبادت کرو، یہی سیدھا راستہ ہے۔“

رَبَّنَا أَفْرِغْ عَلَيْنَا صَبْرًا وَتَوْفَّنَا مُسْلِمِينَ ۝ (الاعراف: ۱۲۶)

”ہمارے رب ہم پر صبر کے دہانے کھول دے اور ہمیں اس حال میں وفات دے کہ ہم مسلمان ہوں۔“

الكتاب (The Book):

ذَلِكَ الْكِتَبُ لَا رَيْبَ فِيهِ هُدًى لِلنَّاسِ ۝ (البقرة: ۲)

”یہ کتاب، جس میں کوئی شک نہیں، ہدایت ہے متقین کے لیے۔“

کتاب کا لفظ قدیم زمانہ سے ہی کتاب الہی کے لیے بولا جاتا ہے۔

یہودی، انپیاء کے صحیفوں میں سے ہر صحیفہ کو سفر کہتے تھے جس کے معنی کتاب کے ہیں، عیسائی مترجموں نے ان کتابوں کو باہمیل کا نام دیا اس کے معنی بھی یونانی میں کتاب ہی کے ہیں، اسی طرح ان صحیفوں کے لیے Scripture کا لفظ استعمال ہوا جس کے معنی بھی لاطینی (Latin) میں کتاب کے ہیں قرآن نے بھی کتاب کا لفظ کتاب اللہ کے لیے استعمال کیا ہے۔ (تدبر قرآن از امین احسن اصلاحی)

کتاب کے لفظ سے ہی ذہن میں یہ تصور ابھرتا ہے کہ یہ ایک منظم و مرتب (Arranged) چیز ہے۔ قرآن مجید کو کتاب اس لیے کہا گیا ہے کہ اس میں مختلف علوم و معارف، واقعات و قصص اور خبریں و قوانین منظم و مربوط

صورت میں جمع ہیں۔

”لَّهُمَّ يَهِىءَ اللَّهُ رَحْمَانٌ وَرَحِيمٌ كِي طرف سے نازل کردہ ہے۔

ایک ایسی کتاب جس کی آیات خوب کھول کر بیان کی گئی ہیں، عربی زبان کا قرآن، ان لوگوں کے لیے جو علم رکھتے ہیں، بشارت دینے والا اور ڈرانے والا۔“ (ترجمہ لَّهُمَّ اسْجُدْهُ آیات ۱ تا ۳)

”لَّهُمَّ اسْكُنْهُ كَي طرف سے ہے جو زبردست ہے۔ سب کچھ جاننے والا ہے، گناہ معاف کرنے والا۔ اور توبہ قبول کرنے والا ہے، سخت سزا دینے والا اور صاحب فضل ہے۔ کوئی معبود اس کے سوانحیں، اسی کی طرف پلٹنا ہے۔“ (ترجمہ المؤمن: آیات ۱ تا ۳)

”(اے نبی) ہم نے سب انسانوں کے لیے یہ کتاب برحق نازل کر دی ہے۔ اب جو سیدھا راستہ اختیار کرے گا اپنے لیے کرے گا اور جو بھٹکے گا اس کے بھٹکنے کا دبال اُسی پر ہو گا، تم ان کے ذمہ دار نہیں ہو۔“

(ترجمہ الزمر: آیت ۲۱)

الْوَحْيٌ (REVELATION):

قُلْ إِنَّمَا أُنذِرُ كُمْ بِالْوَحْيٍ ۚ (الأنبياء: ۲۵)

”کہہ دو میں وحی کے مطابق تمہیں متنبہ کر رہا ہو۔“

شریعت اسلامی کی اصطلاح میں جو کلام یا اشارة الٰہی نبیوں اور

رسولوں کی طرف بھیجا جاتا ہوا اسے ”وحی“ کہتے ہیں۔ انہیں پورا شعور اور یقین ہوتا ہے کہ وہ (وحی) اللہ کی طرف سے آ رہی ہے۔

وحی کی اقسام:

(۱) پچھے خواب: اسی سے رسول اللہ صلی اللہ علیہ وسلم کے پاس وحی کی ابتداء ہوئی۔ (صحیح بخاری کتاب الوحی)

(۲) اللہ کی طرف سے دل میں کوئی بات بغیر کسی واسطے کے ڈال دی جائے۔

(۳) فرشتہ دکھلائی دیے بغیر آپ صلی اللہ علیہ وسلم کے دل میں بات ڈال دیتا تھا۔ (الزَّيْقَنُ الْمُخْتُومُ ازْ صَفِي الرَّحْمَنِ مَبَارِكٌ بُوْرِي)

(۴) آپ ﷺ کے پاس وحی گھنٹی کے ٹن ٹن کی طرح آتی تھی۔ وحی کی یہ سب سے سخت صورت ہوتی تھی۔ اس صورت میں سخت سردی کے دنوں میں بھی آپ کی پیشانی مبارک سے پسینہ آ جاتا تھا۔ اس کیفیت کے بعد فرشتہ آپ ﷺ سے کلام کرتا تھا۔ (صحیح بخاری کتاب الوحی)

(۵) فرشتہ آدمی کی شکل میں آپ صلی اللہ علیہ وسلم کے پاس آتا اور آپ ﷺ کو مخاطب کر کے جو کچھ وہ کہتا اسے آپ ﷺ یاد کر لیتے۔ (صحیح بخاری کتاب الوحی) اس صورت میں کبھی کبھی صحابہ رضی اللہ عنہم بھی فرشتے کو دیکھتے تھے۔ (الزَّيْقَنُ الْمُخْتُومُ ازْ صَفِي الرَّحْمَنِ مَبَارِكٌ بُوْرِي)

(۶) آپ صلی اللہ علیہ وسلم فرشتے (جبریل علیہ السلام) کو اس کی اصل شکل میں دیکھتے تھے اور اسی حالت میں وہ اللہ تعالیٰ کی حسب مشیت آپ صلی اللہ علیہ وسلم کی طرف وحی کرتا یہ صورت آپ ﷺ کو دو مرتبہ

پیش آئی جس کا ذکر اللہ تعالیٰ نے سورۃ النجم میں فرمایا ہے۔
پہلی مرتبہ (وھی کے آغاز کے زمانے میں) جبریل علیہ السلام جب نبی
صلی اللہ علیہ وسلم کو نظر آئے اُس وقت وہ آسمان کے مشرقی کنارے سے نمودار
ہوئے تھے اور متعدد و معتبر روایات سے معلوم ہوتا ہے کہ اس وقت وہ اپنی
اصلی صورت میں تھے جس میں اللہ تعالیٰ نے ان کو پیدا کیا ہے۔
دوسری مرتبہ واقعہ معراج میں سدرۃ المنتھی کے پاس اپنی اصلی صورت میں
نظر آئے۔ (تفہیم القرآن تفسیر سورۃ النجم از سید ابوالاعلیٰ مودودی)

ہدای (GUIDANCE)

وَهُدًى وَرَحْمَةً لِّلْمُوْمِنِينَ O (یون: ۵۷)

”اور مونوں کے لئے ہدایت اور رحمت (Guidance and Mercy) ہے۔“
ہدیٰ کے معنی ہیں ہدایت و رہنمائی۔ یہاں اس کے معنی ہیں رہنمائی اور
کرنے والا۔ قرآن مجید نے ہمیں زندگی کی تاریک راہوں میں رہنمائی اور
روشنی فراہم کی ہے۔ اسی رہنمائی کا نتیجہ ہے کہ قرآن کے بتائے ہوئے حقائق
کے بارے میں شک و شبہ کی کوئی گنجائش نہیں۔ قرآن مجید کی رہنمائی تمام
انسانوں کے لیے ہے۔ لیکن اس رہنمائی سے ایمان والے اور نیک عمل کرنے
والے ہی فلاح پاتے ہیں۔

”جو شخص بھی نیک عمل کرے گا خواہ وہ مرد ہو یا عورت
بشر طیکہ ہو وہ مومن، اُسے ہم دنیا میں بھی پا کیزہ زندگی بس
کرائیں گے اور (آخرت میں) ایسے لوگوں کو ان کے اجر،

ان کے بہترین اعمال کے مطابق بخشیں گے۔

(ترجمہ: النحل: ٩٧)

”مگر جو شخص رسول کی مخالفت کرے اور اہل ایمان کے رستے کے سوا اور رستے پر چلے حالانکہ اس پر راہ راست واضح ہو چکی ہو، تو اس کو ہم اسی طرح چلانکیں گے جدھروہ خود پھر گیا اور اُسے جہنم میں جھونکیں گے۔ جو بدترین جگہ ہے۔“ (ترجمہ: النساء- ١١٥)

فَإِمَّا يَأْتِيَنَّكُمْ مِّنْنِي هُدًى فَمَنِ اتَّبَعَ هُدًى اَهْدَى فَلَا يَضِلُّ وَلَا يَشْقُى ۝ (آلہ- ١٢٣)

”اگر تمہارے پاس میری طرف سے ہدایت آئے تو جس نے میری ہدایت کی پیروی کی پس وہ نہ گمراہ ہو گا اور نہ تکلیف میں پڑے گا۔“ (ترجمہ)

قُلْنَا اهْبِطُوا مِنْهَا جَهِيْغاً فَإِمَّا يَأْتِيَنَّكُمْ مِّنْنِي هُدًى فَمَنْ تَبِعَ هُدًى فَلَا خَوْفٌ عَلَيْهِمْ وَلَا هُمْ يَحْزَنُونَ ۝ (البقرة: ٣٨)

”اور ہم نے کہا تم سب یہاں سے اُتر جاؤ۔ پھر جو میری طرف سے کوئی ہدایت تمہارے پاس پہنچے تو جو لوگ میری ہدایت کی پیروی کریں گے ان کے لیے نہ کوئی خوف اور نہ کوئی رنج و غم ہو گا۔“ (ترجمہ)

یہ ہے وہ پہلی ہدایت جو اللہ تعالیٰ نے آدم علیہ السلام کو زمین پر اٹارتے وقت دی اور یہ قیامت تک آنے والے انسانوں کے لیے مستقل

فرمان ہے۔ اور اللہ کی مخلوق ہونے کی حیثیت سے ہر انسان پر فرض ہے کہ وہ اُس راستے کی پیروی کرے جو اس کے خالق اور اس کے رب نے اس کے لیے تجویز کیا ہے۔

اور اس ہدایت کے ساتھ ہی اللہ تعالیٰ نے یہ بھی فرمادیا:

وَالَّذِينَ كَفَرُوا وَكَذَّبُوا بِآيَاتِنَا أُولَئِكَ أَصْحَابُ النَّارِ هُمْ فِيهَا خَلِدُونَ (آل بقرہ: ۳۹)

”اور جو اس سے انکار کریں گے اور ہماری آیات کو
خھٹلا سکیں گے وہ آگ میں جانے والے لوگ ہیں، جہاں
وہ ہمیشہ رہیں گے۔“ (ترجمہ)

اللہ تعالیٰ نے اس ہدایت عظیم کو اس لیے نہیں نازل فرمایا تھا کہ ہم غور و تدبیر اور عمل کے بغیر ہی اس کی آیات کی تلاوت کرتے رہیں۔ اور اس لیے بھی نہیں کہ اس کے ذریعے سے دیواروں کو مزین کیا جائے اور نہ ہی گندے، تعویز اور ٹونے ٹونکے کے لیے، نہ ہی اس لیے ہے کہ مردوں پر اس کی تلاوت کی جائے۔ اور نہ ہی فال نکالنے کے لیے۔ بلکہ اس کے نزول کا مقصد ان تمام باتوں سے کہیں زیادہ عظیم ہے اور وہ یہ ہے کہ انسانوں کے لیے کتاب ہدایت کا کام دے اور لوگ اس سے ہدایت و رہنمائی حاصل کریں اور اللہ کی زمین پر اللہ کا دین قائم کریں۔

أَقِيمُوا الدِّينَ وَلَا تَتَنَعَّرُوا فِيهِ ط (الشوری: آیت ۱۳)

”قامم کرو اس دین کو اور اس میں تفرقہ نہ ڈالو۔“

رحمتہ (MERCY):

فَقَدْ جَاءَكُم بِّيَنَةٌ مِّنْ رَبِّكُمْ وَهُدًى وَرَحْمَةٌ ۝ (الانعام: ۱۵۷)

”تمہارے پاس تمہارے رب کی طرف سے ایک دلیل روشن اور ہدایت اور رحمت آگئی ہے۔“

اللہ تعالیٰ اپنی کتاب اس لیے نازل کرتا ہے کہ انسان کو زندگی بر کرنے کا وہ طریقہ بتائے جو آخرت میں بندوں کو اس کی رحمت کا سزاوار بنائے۔ اس پہلو سے کتاب اپنے مقصد کے اعتبار سے ہدایت اور اپنے شر اور انعام کے لحاظ سے رحمت ہوتی ہے۔ اس دنیا کی زندگی عارضی ہے۔ اصل زندگی تو آخرت کی ہے۔ اس لیے جو لوگ دنیا میں اس رحمت (قرآن) کے سامنے میں زندگی برکریں گے انہیں ہی اس کا شر دنیا اور آخرت میں حاصل ہوگا۔

يَا يَتُّهَا النَّفْسُ الْمُطْبَعَةُ ۝ أَرْجِعِ إِلَى رَبِّكَ رَاضِيَةً مَرْضِيَةً ۝

(النحل: آیات ۲۷، ۲۸)

اے نفسِ مطمئن، چل اپنے رب کی طرف، تو اس سے راضی اور وہ تجھ سے راضی۔

فَقُلْ رَبُّكُمْ ذُو رَحْمَةٍ وَاسِعَةٍ ۝ (الانعام: ۱۳۷)

”تو کہہ دو تمہارا رب بڑی وسیع رحمت والا ہے۔“

وَرَحْمَتِي وَسِعَتْ كُلَّ شَيْءٍ ۝ (الاعراف: ۱۵۶)

”اور میری رحمت ہر چیز کو گھیرے ہوئے ہے۔“

کائنات میں جو کچھ بھی خوبی و کمال ہے، وہ اس کے سوا کچھ نہیں ہے

کہ رحمتِ الٰہی کا ظہور ہے۔

قُلْ لَهُنَّ مَا فِي السَّمَاوَاتِ وَالْأَرْضِ طَقْلُ لِلَّهِ طَكْتَبَ عَلَى نَفْسِهِ الرَّحْمَةُ ط (الانعام: ۱۲)

”آسمانوں اور زمیں میں جو کچھ ہے کس کا ہے کہہ دو اللہ کا ہے، اس نے اپنے اوپر لازم کر لیا ہے کہ رحمت فرمائے۔“

الفُرْقَان (CRITERION):

تَبَرَّكَ الَّذِي نَزَّلَ الْفُرْقَانَ عَلَى عَبْدِهِ (الفرقان: آیت: ۱)

”نہایت مبارک ہے وہ (اللہ) جس نے یہ فرقان اپنے بندے پر نازل کیا۔“ فرقان کے معنی ہیں حق و باطل کے درمیان فرق کرنے والا۔ قرآن مجید کو فرقان کہنے کی وجہ یہ بھی ہے کہ تبدیل شدہ پہلی آسمانی کتب کی تعلیمات کو قرآن نے صحیح اور ملاوٹ کو الگ الگ کر کے حق و باطل اور توحید و شرک کے درمیان ٹھوس دلائل و شواہد کے ذریعے واضح فرق کا خط کھینچ دیا۔ اس طرح قرآن مجید فرقانِ حمید نے حق و باطل کو ہمیشہ کے لیے الگ الگ کر دیا۔

سورۃ الکافرون میں بھی اللہ تعالیٰ نے حق اور باطل کے درمیان فرق کو واضح اور کھول کر بیان فرمادیا۔ اس سورۃ نے مشرکین کے ساتھ دین کے معاملے میں کسی بھی سمجھوتے کے تمام امکانات کا ہمیشہ کے لیے قطعی سڑ باب کر دیا۔

مشرکین نے رسول اللہ صلی اللہ علیہ وسلم کو پیشکش کی تھی کہ آپ (صلی اللہ علیہ وسلم) ان کے معبودوں کو مان لیں اور ان پر تنقید نہ کریں تو وہ (مشرکین) بھی آپ (صلی اللہ علیہ وسلم) کے معبود کی بھی عبادت کریں گے۔

مشرکین کی اس تجویز کو سورۃ الکافرون کے نزول نے پوری طرح رد کر دیا اور مشرکانہ عبادت کی جڑ کاٹ دی اور اس راستے کو ہمیشہ کے لیے بند کر دیا۔ اس سورۃ میں صاف اعلان ہے کہ کافر الگ اور مسلمان بالکل الگ ہیں۔

غزوہ بدرا کے دن کو بھی یوم الفرقان کہا گیا ہے۔ کیوں کہ یہ معرکہ کفر اور ایمان کا معرکہ تھا جس میں لوگوں نے اپنے چچا اور باپ سے، اپنے بیٹے اور بھائی سے اور اپنے قریب ترین رشتہ داروں سے جنگ کی۔ یوں قرابت کے تعلقات کٹ گئے۔ اللہ نے کلمہ ایمان کو کلمہ کفر پر بلندی عطا کی اور حق کو باطل سے جدا کر دیا۔ اس لیے غزوہ بدرا کا دن ۷ ارمضان المبارک کا نام ”یوم الفرقان“ پڑ گیا۔

اللہ کا فرمان ہے:

”حق کو باطل کے ساتھ خلط ملط نہ کرو۔“ (ترجمہ: البقرہ - ۳۲)

الغرض قرآن مجید نیکی اور بدی کو چھانٹ کر الگ کر دینے والی کتاب ہے۔ اس مقصد کے لیے اُس نے جا بجا تقابلی انداز بیان اختیار کیا ہے۔ ایمان اور کفر کو، توحید اور شرک کو، خلوص اور نفاق کو، شکر اور ناشکری کو، صبر اور بے صبری کو، شجاعت اور بزدی کو، آخرت پسندی اور دنیا پرستی کو، حق اور باطل کو، عدل اور ظلم کو، اطاعت اور انحراف کو، حیا اور فحاشی کو، سخاوت اور بخل کو، افاق اور اسراف کو اور بہت سی چیزوں کو آمنے سامنے رکھ کر ان کے اثرات و نتائج پر بحث کی ہے۔

اسی طرح قرآن مجید فرقان حمید نے نیکی اور بدی سے آرائستہ تاریخی کرداروں کو بھی تقابلی انداز سے پیش کیا ہے اور پچھلی ساری انسانی تاریخ کا مطالعہ اسی انداز سے کرایا ہے کہ متقاد ایک دوسرے کے آمنے سامنے نمایاں

ہوں اور اچھے اور بُرے کو پہچانا جائے۔

آدم (علیہ السلام) اور ابليس، ہائیل اور قاتل، نوح (علیہ السلام) اور فرزند نوح، ابراہیم (علیہ السلام) اور نمرود، یوسف (علیہ السلام) اور آن کے بھائی، لوط (علیہ السلام) اور ان کی قوم، موسیٰ (علیہ السلام) اور فرعون، عیسیٰ (علیہ السلام) اور فقیہوں کے کردار، نبی آخر الزمان محمد رسول اللہ صلی اللہ علیہ وسلم کے بال مقابل مشرکین کے سردار اور منافقین کا نمونہ اس طرح رکھا ہے کہ قرآن مجید میں غور کرنے والے بے اختیار اس کے آگے جھک جاتے ہیں۔ اس طرح قرآن مجید کا مطلوب انسان اوصاف حسنہ کے ساتھ سامنے آ جاتا ہے۔

الْمُبِينُ (MANIFEST)

حَمَّ وَالْكِتَابُ الْمُبِينُ (الزخرف: آیات ۱، ۲)

حَمَّ۔ قسم ہے اس واضح کتاب کی۔

واضح اور صاف صاف بیان کرنے والی کتاب۔ قرآن مجید ہر چیز کو واضح اور خوب واضح بیان کرتا ہے۔ غور و خوض اور خلوص نیت کے ساتھ پڑھنے والے کے لئے اس میں قطعاً کوئی الجھن نہیں۔ اس کے احکام اور امر و نواہی بالکل واضح ہیں۔

”ہم نے اپنے رسولوں کو واضح ہدایات کے ساتھ بھیجا اور ان کے ساتھ کتاب اور میزان بھی نازل کی تاکہ لوگ الصاف پر قائم ہوں۔ (ترجمہ الحدید: آیت ۲۵)

”بے شک تمہارے پاس اللہ کی طرف سے نور اور کتاب

مُبِين آگئی ہے۔ (ترجمہ المائدہ: آیت ۱۵)

قرآن انسان کو جہل و مگراہی کی تاریکیوں سے نکال کر علم و بصیرت کی روشنی میں لانا چاہتا ہے۔ جو انسان قرآن کا علمبردار ہے اس کے لئے ضروری ہے کہ وہ اس علم و بصیرت کی راہ کو اختیار کرے جو روشن اور واضح ہے۔

”یہ کتاب تو ذکر ہے اور قرآن مبین ہے تاکہ ہر ایک شخص کو جو زندہ ہے اس کے بڑے انجام سے باخبر کر دے۔ (ترجمہ یس: ۶۹، ۷۰)

نور (LIGHT):

وَأَنْزَلْنَا إِلَيْكُمْ نُورًا مُّبِينًا (النَّاسَاءُ: ۱۷۲)

”اور ہم نے تمہاری طرف واضح نور بھیج دیا ہے۔“

یہ اللہ کی طرف سے ایسا نور ہے جس کی شعاعوں میں اشیاء کی صحیح حقیقت نظر آتی ہے اور بہت ہی واضح نظر آتی ہے اور جس کی روشنی میں زندگی کے دورا ہے پر انسان کو حق و باطل کے راستوں میں سے حق کا راستہ صحیح نظر آتا ہے۔ نفس کی داخلی راہوں کے اندر بھی اور زندگی کی خارجی شاہراہوں پر بھی۔ جو نفس، قرآن کی روشنی سے منور ہو اسے اپنا ما حول اچھی طرح نظر آتا ہے۔

اس نور سے دھنڈ چھٹ جاتی ہے، فضا کھل جاتی ہے اور پھر حقیقت واضح اور کھلی نظر آتی ہے۔ جب یہ روشنی نفس انسانی کو حاصل ہو جاتی ہے تو انسان حیران رہ جاتا ہے کہ حقیقت تو بہت ہی کھلی تھی، لیکن اُسے نظر نہیں آ رہی تھی۔

اور جب کوئی انسان اپنی روح کے ساتھ کچھ عرصہ قرآنی فضا کے اندر رہے اور قرآن سے اپنے تصورات، حسن و فتح کے پیمانے اور اپنی اقدار اخذ

کر لے تو وہ تمام معاملات کو نہایت ہی آسانی، نہایت ہی سادگی اور نہایت ہی وضاحت کے ساتھ دیکھتا ہے اور پھر اسے یہ بات سمجھ میں آ جاتی ہے کہ کئی ایسے فیصلے جو اس نے کئے اور جو اس کے لئے خلجان کا باعث تھے، اور وہ اسے سمجھنہ آئے تھے اب بڑی آسانی سے اس کی سمجھ میں آ جاتے ہیں۔ قرآن مجید کی روشنی میں جہالت، تعصب اور ضلالت کے تمام اندھیرے ختم ہو جاتے ہیں اور تمام حقائق واضح ہو کر سامنے آ جاتے ہیں اور انسان تاریکیوں سے نکل کر روشنی میں آ جاتا ہے۔ اور اس نور کی رہنمائی میں صراط مستقیم پر چل پڑتا ہے۔

”تمہارے پاس اللہ کی طرف سے روشنی آگئی ہے اور ایک ایسی کتاب جو حق کو واضح کرنے والی ہے۔ اللہ ان لوگوں کو جو اس کی رضا چاہتے ہیں سلامتی کے طریقے بتاتا ہے اور اپنے اذن سے ان کو اندھروں سے نکال کر روشنی کی طرف لاتا ہے۔ اور راہِ راست کی طرف رہنمائی کرتا ہے۔“

(ترجمہ المائدہ: ۱۶)

شفاء (HEALING):

وَنَزَّلْنَا مِنَ الْقُرْآنِ مَا هُوَ شِفَاعٌ وَرَحْمَةٌ لِلْمُؤْمِنِينَ

(الأنراء: ۸۲)

”اور ہم قرآن سے وہ چیز نازل کرتے ہیں جو موننوں کے لئے شفا اور رحمت ہے۔“

”اے لوگو! یقیناً تمہارے پاس تمہارے رب کی طرف سے

(قرآن) نصیحت آگئی ہے اور (یہ) شفاء ہے اس کے لیے جو سینوں میں ہیں اور مونموں کے لیے ہدایت اور رحمت ہے۔ (ترجمہ یونس: ۵۷)

جو لوگ قرآن کو اپنا رہنما اور اپنے لیے کتاب آئین مان لیں ان کے لیے یہ اللہ کی رحمت اور ان تمام ذہنی، نفسیاتی، اخلاقی اور تمدنی امراض کا علاج ہے۔ اس وقت مسلمانوں میں شرک، الحاد، اور فسق و فجور کی جو دبا پھیل رہی ہے، اس کا بنیادی سبب یہ ہے کہ مسلمانوں نے قرآن مجید کی تعلیمات پر عمل کرنا چھوڑ دیا ہے اور ان کے ذہنوں کی پریشانی اور دلوں کی بے اطمینانی کی حقیقی وجہ بھی یہی ہے کہ وہ قرآن مجید کی برکات سے محروم ہو گئے ہیں اور تم یہ ہے کہ وہ احساسِ زیاد سے بھی غافل ہیں۔ اور ان تمام یہاںیوں کا علاج قرآن مجید نے بتا دیا ہے کہ اخلاص کے ساتھ اللہ کی عبادت کریں۔

”اور ان کو حکم تو یہی ہوا تھا کہ اخلاص کے ساتھ اللہ کی عبادت کریں۔“ (ترجمہ البینۃ: ۵)

مَوْعِظَةٌ (نصیحت) : (DIRECTION)

قَدْ جَاءَتُكُمْ مَوْعِظَةٌ مِّنْ رَبِّكُمْ وَشِفَاءٌ لِّمَنِ اتَّابَ فِي الصُّدُورِ لَا وَهْدَى
وَرَحْمَةٌ لِلّذِينَ مُنِيبُونَ ۝ (یونس: ۵۷)

”یقیناً تمہارے پاس تمہارے رب کی طرف سے (قرآن) نصیحت آگئی ہے اور (یہ) شفاء ہے اس کے لیے جو سینوں میں ہیں اور مونموں کے لیے ہدایت اور رحمت ہے۔“

یہ موعظت ہے یعنی ایسی نصیحت جو دل میں اتر جانے والی ہے، دلائل والی ہے اور روح کو متاثر کرنے والی نصیحت ہے۔ ان تمام باتوں کے لیے اس میں ترغیب ہے جو خیر و فلاح کی باتیں ہیں، یہ ایسی نصیحت ہے جو موثر ہے اور دل نشین اسلوب سے مزین ہے۔ یہ کتاب ہدایت و موعظت کا مجموعہ ہے اس لیے یہ رہنمائی کے ساتھ ساتھ خطرات سے بھی آگاہ کرتی ہے۔ اور اعمال کے اچھے اور بے نتائج سے اس طرح باخبر کرنے والی کتاب ہے کہ دلوں کی کیفیت بدلت جاتی ہے۔ یہ نیک اعمال کا حکم دیتی ہے اور بے اعمال سے حکما روکتی بھی ہے۔

الذِّكْر (REMINDER)

وَهُنَّا ذِكْرٌ مُبَارَكٌ أَنْزَلْنَاهُ ط (الأنبياء: ۵۰)

”اور یہ ذکر مبارک ہم نے نازل فرمایا ہے۔“

ذکر کے معنی ہیں یاد۔ ذکر اس شے کو کہتے ہیں جو ذہن میں ایسے محفوظ ہو کہ بھلائی نہ جاسکے اور نہ ہی اسے فراموش کیا جاسکے۔ اللہ تعالیٰ نے قرآن مجید کی حفاظت اس طرح کی کہ لوگوں کے سینوں میں اسے محفوظ کر دیا۔ دنیا میں واحد کتاب ہے جسے لوگ زبانی یاد کرتے ہیں۔ آج بھی بے شمار بڑوں اور بچوں کے سینوں میں یہ کتاب موجود ہے یہی وجہ ہے کہ چودہ صدیوں سے زائد عرصہ گزر جانے کے باوجود آج تک کوئی قرآن مجید میں ایک حرف بھی تبدیل نہیں کر سکا۔ (خطبات از ڈاکٹر ذاکر نائیک)

إِنَّا نَحْنُ نَزَّلْنَا الْذِّكْرَ وَإِنَّا لَهُ لَحَفِظُونَ ۝ (الحجر: ۹)

”بے شک ہم ہی نے یہ ذکر نازل کیا اور بے شک ہم ہی اس کے محافظ ہیں۔“
 یہ رسول اللہ صلی اللہ علیہ وسلم کو نہایت پر زور الفاظ میں تسلی و تسلی
 دی گئی ہے کہ اگر یہ لوگ قرآن عظیم کی قدر نہیں کر رہے ہیں تو تم اس کا غم نہ
 کرو۔ یہ کتاب تمہاری طرف سے کسی طلب و تمنا کے بغیر، ہم ہی نے تم پر
 اتنا رہی ہے اور ہم ہی اس کی حفاظت کرنے والے ہیں۔ اگر یہ لوگ اس کو رد کر رہے
 ہیں تو رد کر دیں، اللہ اس کے لیے دوسروں کو کھڑا کر دے گا جو اس کو قبول کریں گے
 اور اس کی دعوت و حفاظت کی راہ میں کسی قربانی سے بھی دریغ نہیں کریں گے۔

اس آیت میں اس حقیقت کا اظہار مقصود ہے کہ یہ کتاب تم نے ہم
 سے مانگ کر تو لی نہیں ہے کہ تم پر لوگوں سے اس کو قبول کروانے کی ذمہ داری
 ہو۔ تم پر ذمہ داری صرف تبلیغ و دعوت کی ہے۔ تم اس کو ادا کر دو۔ رہا اس
 کتاب کی حفاظت اور اس کی قیام و بقا کا مسئلہ تو یہ ہم سے متعلق ہے، اس کی
 حفاظت اور اس کے قیام و بقا کا انتظام ہم کریں گے۔ اللہ تعالیٰ نے یہ وعدہ کن
 کن شکلؤں میں پورا فرمایا، تاریخ میں اس سوال کا پورا جواب موجود ہے۔
 (تدبر قرآن۔ از امین احسن اصلاحی)

وَلَقَدْ يَسَّرَنَا الْقُرْآنَ لِلّذِينَ كُرِّفَهُلُّ مِنْ مُذَكَّرٍ ۝ (القرآن: ۱۷)

”ہم نے آسان بنا دیا ہے قرآن کو ذکر کے لیے۔ تو ہے
 کوئی یاد دہانی سے فائدہ اٹھانے والا۔“

اس آیت کی تفسیر میں ابن کثیر کہتے ہیں کہ اللہ تعالیٰ نے قرآن کریم
 کے الفاظ اور معانی کو ہر اس شخص کے لیے آسان کر دیا ہے جو اس سے نصیحت
 حاصل کرنے کا ارادہ رکھے۔ کوئی طالب علم جو اس ربانی علم کو حاصل کرے جو

اس کے لئے بالکل آسان ہے۔ (خلاصہ تفسیر ابن کثیر)

اس آیت کو ایک ہی سورت میں چار مرتبہ فرمایا کہ اللہ تعالیٰ نے ہر انسان پر جنت قائم کر دی ہے کہ خواہ وہ کتنی ہی کم اور کیسی ہی معمولی استعداد کا حامل کیوں نہ ہو۔ وہ قرآن سے ”تذکر“ کر سکتا ہے بشرطیکہ اس کی طبع سلیم اور فطرت صحیح ہو اور ان میں ٹیڑھ اور بھی راہ نہ پا چکی ہو۔ اور وہ قرآن کو پڑھتے ہوئے اس کا ایک سادہ مفہوم روانی کے ساتھ سمجھتا چلا جائے۔

”ایمان و تعظیم، تلاوت، و ترتیل، اور تذکر و تدبر“ کے بعد قرآن مجید کا چوتھا حصہ ہر مسلمان پر یہ ہے کہ وہ اس پر عمل کرے۔ اور ظاہر ہے کہ ماننا، پڑھنا، اور سمجھنا، سب فی الاصل عمل، ہی کے لیے مطلوب ہیں۔ یہی وجہ ہے کہ خود قرآن مجید نے اور رسول اللہ صلی اللہ علیہ وسلم نے واضح فرمادیا ہے کہ قرآن مجید پر عمل نہ کیا جائے تو اس کی تلاوت یا اس پر غور و فکر کے کچھ مفید ہونے کا کیا سوال، خود ایمان ہی معتبر نہیں رہتا۔ چنانچہ قرآن مجید نے دو ٹوک فیصلہ سنادیا کہ:

وَمَنْ لَمْ يَحْكُمْ بِمَا أَنزَلَ اللَّهُ فَأُولَئِكَ هُمُ الْكُفَّارُ وَنَّ ۝

(المائدہ: ۳۳)

”اور جو فیصلہ نہ کرے اس کے مطابق کہ جو اللہ نے نازل فرمایا ہے تو ایسے ہی لوگ کافر ہیں۔“

لہذا سلامتی کی راہ ایک ہی ہے اور وہ یہ کہ قرآن کا جس قدر علم بھی انسان کو حاصل ہو اس پر وہ حتی الامکان فوری طور پر عمل شروع کر دے۔

حَبْلُ اللّٰهِ (CABLE OF ALLAH):

وَاعْتَصِمُوا بِحَبْلِ اللّٰهِ جَيْعًا وَلَا تَفَرَّقُوا ص (آل عمران: ۱۰۳)

”اور مضبوطی سے پکڑے رہو سب مل کر اللہ کی رسی کو اور نہ ہونا فرقہ فرقہ۔“

مسئلانوں کو اللہ کا حکم ہے کہ وہ قرآن مجید کو مضبوطی سے مل کر تھام لیں، فرقہ نہ بنائیں اور اللہ کی آیات کی مخالفت نہ کریں۔ اللہ کو حساب لیتے کچھ دیر نہیں لگتی۔ اور آج امت کی فرقوں نے جو حالت بنائی ہے اسے سب دیکھ رہے ہیں۔ یہ کائنات اللہ کی وہ کتاب ہے جسے ہم دیکھتے ہیں اور مشاہدہ کرتے ہیں اور قرآن مجید اللہ کی وہ کتاب ہے جسے ہم پڑھتے ہیں اس پر تدبر کرتے ہیں اور جو اس پر عمل کرتے ہیں وہ فلاح پاتے ہیں۔ جس طرح کتاب کائنات وجود رب پر شاہد ہے، اسی طرح قرآن مجید بھی اپنی شان اعجاز کے ساتھ رب کی ذات پر شہادت ہے اور یہ دونوں وجود یہاں جاری و ساری ہیں۔ یہ کائنات اپنے تمام قوانین قدرت اور نوامیں فطرت کے ساتھ متحرک ہے۔ اس کے خالق نے اس کی ڈیوٹی (Duty) لگائی ہے وہ اسے پورا کر رہی ہے۔ سورج زمین سے تیرہ لاکھ گنا بڑا ٹھیک اپنے مدار پر متتحرک ہے اور اپنا فریضہ سرانجام دے رہا ہے۔ چاند، زمین اور تمام دوسرے ستارے اپنا فرض منصبی ادا کر رہے ہیں۔ زمانے کی دوری اور طوالت کا ان کے فرائض منصبی پر کوئی اثر نہیں ہوا بعینہ قرآن مجید آج بھی اسی طرح موجود ہے، جس طرح تھا اور یہ قرآن مجید اسی انسان کو اللہ کی جانب سے خطاب کر رہا ہے جس طرح اس نے پہلے لوگوں کو خطاب کیا، اس خطاب میں کوئی تبدیلی نہیں ہے۔ اس لئے کہ

فطرت انسانی میں بھی کوئی تغیر نہیں ہوا، اس لیے اے امت مسلمہ اٹھو اور قرآن کو مضبوطی سے تھام لو اور ساری دنیا کے لوگوں کو قرآن کا پیغام پہنچا دو۔

قرآن مجید آج بھی انسان کی زندگی کا رخ پھیر سکتا ہے اور کل بھی پھیر سکتا ہے، اس لئے کہ وہ انسان کی راہنمائی کے لئے ہر وقت تیار ہے۔ اس لئے کہ وہ انسانیت کے لئے اللہ سبحانہ تعالیٰ کا آخری خطاب اور آخری پیغام ہے۔

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَاونَ عَنِ الْمُنْكَرِ وَتُؤْمِنُونَ بِإِلَهِكُمْ (آل عمران: ۱۱۰)

”اب دنیا میں وہ بہترین امت تم ہو جسے انسانوں کی ہدایت و اصلاح کے لیے میدان میں لا یا گیا ہے۔ تم نیکی کا حکم دیتے ہو، بدی سے روکتے ہو اور اللہ پر ایمان رکھتے ہو۔“

إِنَّ هَذِهِ أُمَّتُكُمْ أُمَّةٌ وَاحِدَةٌ وَآنَا رَبُّكُمْ فَاعْبُدُونِ (الأنبياء: ۹۲)

”یہ تمہاری امت حقیقت میں ایک ہی امت ہے اور میں تمہارا رب ہوں، پس تم میری ہی عبادت کرو۔“



قرآن مجید کا چیلنج

أَمْ يَقُولُونَ تَقَوْلَةٌ^۱ بَلْ لَا يَعْمَلُونَ^۲ فَلِيَأُتُوا بِحَدِيثٍ مِّثْلِهِ^۳
إِنْ كَانُوا صَدِيقِينَ^۴ (الطور: ۳۲، ۳۳)

”کیا یہ کہتے ہیں کہ اس نے یہ قرآن خود گھر لیا ہے؟ اصل بات یہ ہے کہ یہ ایمان نہیں لانا چاہتے۔ اگر یہ اپنے اس قول میں سچے ہیں تو اسی شان کا ایک کلام بنالا گیں۔“

یعنی یہ بات انسان کی قدرت سے باہر ہے کہ ایسا کلام تصنیف کر سکے۔ اگر تم اسے انسانی کلام کہتے ہو تو اس پائے کا کوئی کلام لا کر دکھاؤ جسے کسی انسان نے تصنیف کیا ہو۔ یہ چیلنج نہ صرف قریش کو بلکہ تمام دنیا کے منکرین کو سب سے پہلے اس آیت میں دیا گیا تھا۔ اس کے بعد تین مرتبہ مکہ معظمه میں اور پھر آخری بار مدینہ منورہ میں اسے دہرا دیا گیا، ملاحظہ ہو یوں آیت ۳۸، ہود: ۳۳، یتی اسرائیل: ۸۸، البقراء: ۲۳ مگر کوئی اس کا جواب

دینے کی نہ اُس وقت ہمت کر سکا نہ اس کے بعد آج تک کسی کی یہ جرأت ہوئی کہ قرآن مجید کے مقابلہ میں کسی انسانی تصنیف کو لے آئے۔

أَمْ يَقُولُونَ افْتَرَاهُ طَ قُلْ فَاتُوا بِسُورَةٍ مِّثْلِهِ وَادْعُوا مَنِ اسْتَطَعْتُمْ مِّنْ دُونِ اللَّهِ إِنْ كُنْتُمْ صَدِيقِينَ ۝ (یونس: ۳۸)

کیا یہ لوگ کہتے ہیں کہ (رسول ﷺ نے) اسے خود بنالیا ہے؟ کہو! اگر تم اپنے اس الزام میں سچے ہو تو ایک سورۃ اس جیسی بنالا و اور ایک اللہ کو چھوڑ کر جس جس کو بلا سکتے ہو بلا لو۔“

أَمْ يَقُولُونَ افْتَرَاهُ طَ قُلْ فَاتُوا بِسُورَةٍ مِّثْلِهِ مُفْتَرِيَتِ وَادْعُوا مَنِ اسْتَطَعْتُمْ مِّنْ دُونِ اللَّهِ إِنْ كُنْتُمْ صَدِيقِينَ ۝ (ہود: ۱۳)

”کیا یہ کہتے ہیں کہ (رسول نے) یہ کتاب خود بنالی ہے؟ کہو اچھا یہ بات ہے تو اس جیسی دس سورتیں تم بنالا و اور اللہ کے سوا جس جس کو بلا سکتے ہو بلا لو۔ اگر تم سچے ہو تو۔“

قُلْ لَئِنِ اجْتَمَعَتِ الْإِنْسُ وَالْجِنُ عَلَى أَنْ يَأْتُوا بِيَشْلِ هَذَا الْقُرْآنَ لَا يَأْتُونَ بِيَشْلِهِ وَلَوْ كَانَ بِعَضُهُمْ لِيَعْضِ ظَهِيرًا ۝ (بی اسراء: ۸۸)

”کہہ دو کہ اگر انسان اور جن سب مل کر اس قرآن جیسی کوئی چیز لانے کی کوشش کریں تو نہ لاسکیں گے، چاہے وہ سب ایک دوسرے کے مددگار ہی کیوں نہ ہوں۔“

وَإِنْ كُنْتُمْ فِي رَيْبٍ مِّنَّا نَزَّلْنَا عَلَى عَبْدِنَا فَاتُوا بِسُورَةٍ مِّنْ مِّثْلِهِ وَادْعُوا شَهَدَاءَكُمْ مِّنْ دُونِ اللَّهِ إِنْ كُنْتُمْ صَدِيقِينَ ۝ (آل عمران: ۲۳)

”اور اگر تمہیں اس میں شک ہے کہ یہ کتاب جو ہم نے
اپنے بندے پر اتاری ہے، تو اس کے مانند ایک ہی سورت
بنالاو، اپنے سارے ہم نواوں کو بلالو، ایک اللہ کو چھوڑ کر
باقی جس کی چاہو، مدد لے لو، اگر تم بچے ہو۔“

وَكَلِمَةُ اللَّهِ هِيَ الْعُلِيَا ط وَاللَّهُ عَزِيزٌ حَكِيمٌ (التوبۃ: ۲۰)

”اور بات اللہ کی ہی بلند ہے اور اللہ غالب حکمت والا ہے۔“

إِنَّهُ لَقَوْلٌ فَصْلٌ (الطارق: ۱۳)

”بے شک یہ کلام فیصلہ گن ہے۔“

قُلْ فِيلَهِ الْحُجَّةُ الْبِلِغَةُ (آل عمران: ۱۳۹)

”کہہ دو کہ اللہ ہی کی جدت غالب ہے۔“



کائنات کی گواہی

وَقَالُوا لَوْلَا نُزِّلَ عَلَيْهِ آيَةٌ مِّنْ رَّبِّهِ قُلْ إِنَّ اللَّهَ قَادِرٌ عَلَى أَنْ يُنْزِلَ آيَةً وَلِكُنَّ أَكْثَرَهُمْ لَا يَعْلَمُونَ ۝ وَمَا مِنْ دَآئِيَةٍ فِي الْأَرْضِ وَلَا طَيْرٌ
يُطِيرُ بِجَنَاحَيْهِ إِلَّا أُمَمٌ أَمْثَالُكُمْ ۝ مَا فِي طَنَافِ الْكِتَابِ مِنْ شَيْءٍ ثُمَّ إِلَى
رَبِّهِمْ يُحْشَرُونَ ۝ وَالَّذِينَ كَذَّبُوا بِالْتَّنَاصُمِ وَبُكْمِ فِي الظُّلْمِ إِلَى
اللَّهِ يُضْلِلُهُ ۝ وَمَنْ يَشَاءْ يُجْعَلُهُ عَلَى صِرَاطٍ مُّسْتَقِيمٍ ۝

(الانعام: آيات ۲۷، ۳۸، ۳۹)

”یہ (منکرین) کہتے ہیں کہ اس نبی (صلی اللہ علیہ وسلم) پر اس کے رب کی طرف سے کوئی نشانی کیوں نہیں اُتری؟ کہو اللہ نشانی اُتارنے کی پوری قدرت رکھتا ہے، مگر ان میں سے اکثر لوگ جانتے نہیں ہیں۔ زمین میں چلنے والے کسی جانور اور ہوا میں اُڑنے والے کسی پرندے کو دیکھ لو، یہ سب تمہاری طرح امتیں (گروہ) ہیں، ہم نے ان کی تقدیر کے نوشته میں کوئی کسر نہیں چھوڑی ہے پھر یہ سب اپنے رب کے پاس جمع کیے جائیں گے۔ مگر جو لوگ ہماری نشانیوں کو جھٹلاتے ہیں وہ بہرے اور

گونگے ہیں، تاریکیوں میں پڑے ہوئے ہیں۔ اللہ جسے چاہتا ہے
بھٹکا دیتا ہے اور جسے چاہتا ہے سیدھے راستے پر لگا دیتا ہے۔“

إِنَّ فِي خَلْقِ السَّمَاوَاتِ وَالْأَرْضِ وَآخِذِلِيفِ الْيَوْلِ وَالثَّهَارِ لَذِكْرٍ
لِّأُولِيِ الْأَلْبَابِ ۝ (آل عمران: ۱۹۰)

”بے شک آسمانوں اور زمین کی پیدائش اور رات اور دن
کے اختلاف میں عقل والوں کے لئے نشانیاں ہیں۔“
هر انسان کو چاہئے کہ وہ اپنے سامنے پھیلی ہوئی اللہ کی اس کائنات کا
کھلی آنکھوں اور کھلے دل سے مشاہدہ کرے۔ ہر چیز اصل حقیقت کی نشاندہی
کرتی چلی جائے گی۔

سورج، چاند اور ستارے، آگ، پانی اور ہوا، پھل پھول اور نباتات، سونا،
چاندی، لوہا اور ساری جمادات، چیزوں، شہد کی مکھی سے لے کر زمین و آسمانوں کی ایک
ایک چیز، ایک زبردست قائدے اور قانون یعنی دین فطرت میں جکڑی ہیں، اللہ
کے حکم کی پابند ہیں جس کے خلاف وہ بال برابر بھی جنبش نہیں کر سکتی، چنانچہ جو
لوگ سائنس (Science) اور اس کے علوم سے کوئی واقفیت رکھتے ہیں وہ اچھی
طرح جانتے ہیں کہ انسان کے لیے یہ سارے مایہ ناز علوم خواہ وہ علم الطبیعت
(Zoology) سے ہو یا علم الکیمیا (Chemistry)، حیوانیات (Physics)
ہو یا حیاتیات (Biology)، علم الابدان (Physiology) ہو یا علم الادویہ
(Medicine)، فلکیات (Astronomy)، ارضیات (Geology) ہو یا کوئی اور
زراعت (Agriculture) ہو یا انجینئرنگ (Engineering) یا کوئی اور
شعبہ علم ہو، سب خالق کائنات کے اٹل، اٹوٹ اور قطعی قوانین و ضوابط کے
مجموعوں پر مشتمل ہیں جو اب تک انسان کے علم میں آسکے ہیں۔ ان میں سے

کوئی ایک اصول یا قانون و ضابطہ بلکہ اس کا کوئی چھوٹے سے چھوٹا جز بھی کسی سائنسدان، ڈاکٹر، انجینئر، بڑے سے بڑے کارگر یا ماہرین فن کا مقرر کردہ نہیں ہے۔ سائنسدان اور دوسرے سارے ماہرین فن ان اصولوں اور قوانین کو بناتے یا وضع نہیں کرتے، بلکہ صرف معلوم (Discover) کرتے ہیں کہ فلاں معاملے میں قانون طبی (Law of Nature) کیا ہے؟ اسی طرح سے کہست اور دوا ساز، دوا سازی اور مرکبات تیار کرنے کے طریقے وضع اور ان کی تاثیر میں متعین نہیں بلکہ صرف تحقیق ہی کرتے ہیں، ڈاکٹر بھی یماری دور کرنے کے طریقے اور حفاظان صحت کے اصول مقرر و معین نہیں صرف معلوم ہی کرتے ہیں۔ انجینئر بھی مکینیکس اور مشین سازی کے اصول و قواعد بناتے نہیں، معلوم ہی کرتے ہیں اور آپ کے ماہر فلکیات، ارضیات، حیوانیات اور حیاتیات وغیرہ سب کائنات کے ان مختلف مکاموں کے لیے ضابطے اور قوانین بناتے نہیں بلکہ ان کا علم ہی حاصل کرتے ہیں۔

پھر اس بات سے بھی مجالِ انکار نہیں کہ ان سب قوانین و ضوابط کی تعین و ترتیب یا باہم تعلق میں کسی بھی انسان کو اپنے سب ساز و سامان سمیت بھی کوئی دخل نہیں۔

اور پھر یہ بھی دیکھتے ہیں کہ اس دنیا میں ان قوانین سے انحراف اور ان کی خلاف ورزی ہی کا دوسرا نام بگاڑ ہے۔ مثلاً آپ ذرا سی مشینی ضوابط (Laws of Mechanics) کی خلاف ورزی کیجیے وہیں آپ کی مشین کا ستیاناس ہو جائے گا، حفاظان صحت کے اصولوں کو توڑیے آپ کی صحت و تندرستی رخصت ہو جائے گی۔ قانون زراعت کی پابندی میں کوتا ہی بر تیے، آپ کی فصل برباد ہو جائے گی، حتیٰ کہ زندگی کے کسی گوشے میں بھی قوانین فطرت (اللہ کے

طریقے) کو ذرا نظر انداز کر کے دیکھئے وہیں بگاڑ سامنے آجائے گا۔

پھر جب انسان پانی اللہ کا پیتا ہے، رزق اللہ کا کھاتا ہے، زراعت اُسی کے قوانین کے مطابق کرتا ہے، پہیہ (Wheel) سے لے کر ساری مشینیں اُسی کے قوانین کے مطابق بناتا ہے۔ سانس اس کے قوانین کے مطابق لیتا ہے، پھر بھی کائنات کا ہم سفر بننے کو تیار نہیں، اللہ کا حکم مانتا نہیں، دین فطرت پر چلنے کو راضی نہیں، پھر اس کو کیا حق ہے کہ اس کائنات کی چیزوں سے فائدہ اٹھائے؟ اگر انسان اپنے لیے دین فطرت سے الگ راستہ اختیار کرتا ہے، اللہ کی کتاب کا منکر بنتا ہے، اور اپنی خواہشات کو رب بناتا ہے اور بغاوت و خود سری اور خود رائی کا طریقہ اختیار کرتا ہے تو اللہ کی کائنات میں وہ اپنے کو بے استحقاق ثابت کر رہا ہے۔ اس کے بعد اس کا انجام صرف یہی ہو سکتا ہے کہ کائنات کی تمام نعمتوں کو چھین کر اس کو ابدی جہنم میں ڈال دیا جائے۔

اور پھر جو انسان کائنات کا ہم سفر بنتا ہے، اپنے خالق، مالک و رب کی تابعداری اسی طرح اس کے حکم کے مطابق کرتا ہے جس طرح ساری کائنات کر رہی ہے۔ اور قرآن کے سائے میں زندگی برکر رہا ہے تو اُسے اس کا شر دنیا اور آخرت میں حاصل ہو گا۔

يَا أَيُّهُمَا النَّفْسُ الْمُطْهَىٰ ۝ ارْجِعُوهُ إِلَىٰ رَبِّكِ رَاضِيَةً مَرْضِيَةً ۝
(الغیر: آیات ۲۷، ۲۸)

”اے نفسِ مطمئن، چل اپنے رب کی طرف، تو اس سے راضی، وہ تجھ سے راضی۔“



عبدتِ رب

الْعَبُودِيَّةُ کے معنی ہیں کسی کے سامنے سپر ڈال دینا، تابع ہو جانا اور انکساری ظاہر کرنا مگر الْعِبَادَةُ کا لفظ انتہائی درجہ کا تذلل اور انکساری ظاہر کرنے پر بولا جاتا ہے۔ اس لیے عبادت کی مستحق بھی وہی ایک ذات ہو سکتی ہے جو بے حد صاحب افضال و انعامات ہو اور ایسی ذات صرف اللہ کی ذات ہی ہے۔ اسی لیے فرمایا ہے۔

وَقَضَى رَبُّكَ أَلَا تَعْبُدُوا إِلَّا إِيَّاهُ (الاسراء: ۲۳)

”اور فیصلہ کر چکا ہے تیرا رب کہ اس (اللہ) کے سوا کسی کی عبادت نہ کرو۔“

إِيَّاكَ نَعْبُدُ وَإِيَّاكَ نَسْتَعِينُ (الفاتحہ: ۵)

”ہم تیری ہی عبادت کرتے ہیں اور بھی سے مدد مانگتے ہیں۔“

عبدت کا لفظ بھی عربی زبان میں تین معنوں میں استعمال ہوتا ہے۔

(۱) پوجا اور پرستش (۲) اطاعت اور فرمانبرداری (۳) بندگی اور غلامی۔ اس

مقام پر تینوں معنی بیک وقت مراد ہیں۔ یعنی ہم تیرے پرستار بھی ہیں، مطبع فرمان بھی ہیں اور بندہ و غلام بھی ہیں۔ اور بات صرف اتنی ہی نہیں ہے کہ ہم تیرے ساتھ یہ تعلق رکھتے ہیں، بلکہ واقعی حقیقت یہ ہے کہ ہمارا یہ تعلق صرف تیرے ہی ساتھ ہے، ان تینوں معنوں میں سے کسی معنی میں بھی کوئی دوسرا ہمارا معبود نہیں ہے۔
 یعنی تیرے ساتھ ہمارا تعلق مخصوص عبادت ہی کا نہیں ہے بلکہ استعانت کا تعلق بھی ہم تیرے ہی ساتھ رکھتے ہیں۔ ہمیں معلوم ہے کہ ساری کائنات کا رب تو ہی ہے اور ساری طاقتیں تیرے ہی ہاتھ میں ہیں اور ساری نعمتوں کا تو ہی اکیلا مالک ہے، اس لیے ہم اپنی حاجتوں کی طلب میں تیری طرف ہی رجوع کرتے ہیں تیرے ہی آگے ہمارا ہاتھ پھیلتا ہے اور تیری مدد پر ہی پر ہمارا اعتماد ہے۔ اسی بنا پر ہم اپنی درخواست لے کر تیری خدمت میں حاضر رہتے ہیں۔

يَا يَاهَا النَّاسُ اعْبُدُوا رَبَّكُمُ الَّذِي خَلَقَكُمْ (آل بقرة: ٢١)

”لوگو اپنے رب کی عبادت کرو جس نے تمہیں خلق کیا۔“

وَاعْبُدُوا اللَّهَ وَلَا تُشْرِكُوا بِهِ شَيْئًا (النساء: ٣٦)

”اور اللہ ہی کی عبادت کرو اور نہ شریک بناؤ اس کے ساتھ کسی کو بھی۔“

إِنْ كُلُّ مَنْ فِي السَّمَاوَاتِ وَالْأَرْضِ إِلَّا إِنَّ الرَّحْمَنَ عَبْدَهُ أَوْ

(مریم: ٩٣)

”آسمانوں اور زمین میں جو بھی ہیں سب اللہ کے روپو
بندے ہو کر آئیں گے۔“

تَبَارَكَ الَّذِي نَزَّلَ الْفُرْقَانَ عَلَى عَبْدِهِ أَوْ (آل فرقان: ١)

”وَهُوَ اللَّهُ بِهْتَ هُنَى يَأْبِكُتْ هُنَى جَسْ نَى اپْنَى بَنْدَى
 (مُحَمَّدٌ ﷺ) پر قُرآن نازل کیا۔“

الْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ ۝ (الْكَهْفُ: ۱)
 تمام تعریفیں اللہ کے لیے ہیں جس نے اپنے بندے (محمد ﷺ) پر کتاب (قرآن مجید) نازل کی۔

قُلْ أَتَعْبُدُونَ مِنْ دُوْنِ اللَّهِ مَا لَا يَعْلَمُ لَكُمْ ضَرًّا وَلَا نَفْعًا ۝
 وَاللَّهُ هُوَ السَّمِيعُ الْعَلِيمُ ۝ (الْمَآدَةُ: ۷۶)

”ان سے کہو کیا تم اللہ کو چھوڑ کر اس کی عبادت کرتے ہو جو
 نہ تمہارے لیے نقصان کا اختیار رکھتا ہے نہ نفع کا؟ حالانکہ
 سب کچھ سُنْنَةٍ وَالا تَوَلَّ اللَّهَ هَىۤ ہے۔“

لَا تَعْبُدُونَ إِلَّا اللَّهُ ۝ (الْبَقْرَةُ: ۸۳)

”اللہ کے سوا کسی کی عبادت نہ کرو۔“

أَن لَا تَعْبُدُوْنَ إِلَّا اللَّهُ ۝ (هُودٌ: ۲۶)

”یہ کہ اللہ کے سوا کسی کی عبادت نہ کرو۔“

هُوَ رَبُّكُمْ قَرِئَ لَيْهِ تُرْجَمَوْنَ ۝ (هُودٌ: ۳۳)

”وَهُوَ اللَّهُ بِهْتَ هُنَى طرف تمہیں لوٹ کر جانا ہے۔“

لَا تَجْعَلْ مَعَ اللَّهِ إِلَهًا آخَرَ فَتَقْعُدَ مَذْمُونًا مَخْذُولًا ۝
 (الْإِشْرَاعُ: ۲۲)

”اللہ کے ساتھ کوئی دوسرا معبود نہ بنانا ورنہ تو ملامت زدہ
 اور پے یار و مددگار ہو کر بیٹھا رہ جائے گا۔“

ذَلِكُمْ اللَّهُ رَبُّكُمْ لَا إِلَهَ إِلَّا هُوَ خَالِقُ كُلِّ شَيْءٍ فَاعْبُدُوهُ
(الانعام: ١٠٢)

”یہ اللہ ہے تمہارا رب، کوئی اللہ اس کے سوانحیں ہے، ہر چیز کا خالق، لہذا اُسی کی عبادت کرو۔“

قُلْ إِنَّمَا أُمِرْتُ أَنْ أَعْبُدَ اللَّهَ وَلَا أُشْرِكَ بِهِ طَالِعَهُ أَدْعُوكُمْ وَإِلَيْهِ
مَأْبِ (الرعد: ٣٦)

”کہہ دو کہ مجھے یہی حکم ہوا ہے کہ اللہ ہی کی عبادت کروں اور نہ شریک بناؤں اس کے ساتھ۔ میں اُسی کی طرف بلا تا ہوں اور اُسی کی طرف مجھے لوٹنا ہے۔“

وَلَقَدْ بَعَثْنَا فِي كُلِّ أُمَّةٍ رَّسُولًا أَنِ اعْبُدُوا اللَّهَ وَاجْتَنِبُوا
الظَّاغُونَ (آل عمران: ٣٦)

”ہم نے ہر امت میں ایک رسول بھیجا اس تعلیم کے ساتھ کہ اللہ کی عبادت کرو اور طاغوت کی عبادت سے بچو۔“ علم تفسیر کے مشہور امام ابن حجر اور طبری نے طاغوت کی تشریع یہ کی ہے: ”ہر وہ ہستی جو اللہ کے مقابلے میں سرکشی کرے اور اللہ کے سوا جس کی بندگی کی جائے خواہ بندگی کرنے والا اُس کے جر سے مجبور ہو کر اس کی بندگی کرے یا اپنی رضا و رغبت سے ایسا کرے، وہ طاغوت ہے، قطع نظر اس سے کہ وہ انسان ہو یا شیطان یا بُت یا اور کوئی چیز۔

(سیرت سرورِ عالم۔ از سید ابوالاعلیٰ مودودی)

قُلْ مَنْ رَّبُّ السَّمَاوَاتِ وَالْأَرْضِ قُلِ اللَّهُ طَلِيلٌ أَفَلَمْ يَخْذُلْهُمْ مِنْ

دُونَةٌ أَوْلِيَاءَ لَا يَئِلُكُونَ لَا نُفْسِهِمْ نَفْعًا وَلَا ضَرًا ط (الرَّاغِد - ۱۶)
 ”کہو: آسمانوں اور زمیں کا رب کون ہے؟ کہو: اللہ۔ کہو: تم
 نے اس (اللہ) کو چھوڑ کر ایسوں کو اولیاً بنایا ہے جو خود
 اپنے لیے بھی کسی نفع و نقصان کا اختیار نہیں رکھتے۔“

وَالَّذِينَ يَدْعُونَ مِنْ دُونِ اللَّهِ لَا يَخْلُقُونَ شَيْئًا وَهُمْ يُخْلَقُونَ ۝
 أَمْوَالٌ غَيْرُ أَحْيَاءٍ وَمَا يَشْعُرُونَ أَيَّانَ يُبَعْثُرُونَ ۝ (الثَّالِث: ۲۰، ۲۱)
 ”اور جن لوگوں کو یہ اللہ کے سوا پکارتے ہیں وہ کوئی چیز بھی
 پیدا نہیں کر سکتے اور وہ خود پیدا کیے گئے ہیں۔“ (وہ)
 مُرَدِّے ہیں بے جان، جن کو یہ بھی معلوم نہیں کہ کب
 اٹھائے جائیں گے۔“

وَالَّذِينَ تَدْعُونَ مِنْ دُونِهِ مَا يَئِلُكُونَ مِنْ قِطْمِيرٍ ۝ (فاطر: ۱۳)
 ”اور جن لوگوں کو تم اس (اللہ) کے سوا پکارتے ہو وہ بھروسہ کی
 گنھلی کے اوپر جھلکی کے برابر بھی تو کسی چیز کے مالک نہیں۔“
 (قطمیر کے معنی اس ہلکی سی جھلکی کے ہیں جو گنھلی پر ہوتی ہے)

مَثَلُ الَّذِينَ اتَّخَذُوا مِنْ دُونِ اللَّهِ أَوْلِيَاءَ كَمَثَلِ الْعَنْكَبُوتِ ۝
 اتَّخَذَ ثَيَّتَاتٍ وَإِنَّ أَوْهَنَ الْبَيْوَتِ لَبَيْتُ الْعَنْكَبُوتِ لَوْكَانُوا يَعْلَمُونَ ۝
 (العنکبوت: ۲۱)

”جن لوگوں نے اللہ کو چھوڑ کر دوسرے اولیاء (Protector)
 بنایے ہیں ان کی مثال مکڑی (Spider) جیسی ہے جو
 ایک گھر بناتی ہے اور کچھ شک نہیں کہ سب گھروں میں

کمزور گھر مکری کا ہی ہوتا ہے۔ اگر یہ شُم رکھتے۔

یہ بات ثابت ہے کہ اللہ تعالیٰ کی پکڑ سے بچانے والا کوئی نہیں بن سکتا۔ مشرکین نے اللہ کے سوا جو سہارے ڈھونڈے تھے وہ سب جھوٹے ثابت ہوئے۔ اور یہ جس طرح دنیا میں جھوٹے ثابت ہوئے آخرت میں بھی جھوٹے ثابت ہوں گے۔ اللہ کا قانون لازماً ظہور میں آ کے رہے گا اور جو لوگ اپنے فرضی دیوتاؤں کی سفارش پر تکیر کیے بیٹھے ہیں ان پر یہ حقیقت واضح ہو جائے گی کہ جس سہارے کو انہوں نے مضبوط سمجھا تھا اس کی حقیقت مکری کے جالے سے زیادہ نہیں تھی۔

إِنَّ اللَّهَ يَعْلَمُ مَا يَدْعُونَ مِنْ دُونِهِ مِنْ شَوْعَرٍ وَهُوَ الْعَزِيزُ
الْحَكِيمُ ۝ (العنکبوت: ۲۲)

”بے شک اللہ جانتا ہے اس چیز کو جس کو یہ اللہ کے سوا پکارتے ہیں۔ اور وہ غالب حکمت والا ہے۔“

یعنی اللہ کو ان سب حیزوں کی حقیقت خوب معلوم ہے جنہیں یہ لوگ اولیاء بنائے بیٹھے ہیں اور مدد کے لیے پکارتے ہیں۔ ان کے اختیار میں کچھ بھی نہیں ہے طاقت کا مالک صرف اللہ ہی ہے اور اسی کی تدبیر و حکمت اس کائنات کا نظام چلا رہی ہے۔

یہ اولیاء اس اللہ کے مقابلے میں اپنے پکارنے والوں کے کیا کام آسکتے ہیں جو العزیز بھی ہے اور الحکیم بھی۔ العزیز یعنی سب پر غالب اور سب کی رسائی سے بالاتر۔ الحکیم یعنی جس کا ہر کام عدل و حکمت پر جتنی ہوتا ہے۔

وَمَا الظَّمَرُ إِلَّا مِنْ عِنْدِ اللَّهِ الْعَزِيزِ الْحَكِيمِ ۝ (آل عمران: ۱۳۲)

”اور مدد تو صرف اللہ غالب حکمت والے ہی کے پاس ہے۔“

إِنْ يَنْصُرُكُمْ اللَّهُ فَلَا غَالِبَ لَكُمْ ۝ وَإِنْ يُخْذِلُكُمْ فَمَنْ ذَا الَّذِي يَنْصُرُكُمْ مِّنْ بَعْدِهِ ۝ وَعَلَى اللَّهِ فَلْيَتَوَكَّلَ الْمُؤْمِنُونَ ۝ (آل عمران: ۱۶۰)

”اگر اللہ تمہاری مدد کرے تو کوئی تم پر غالب نہیں آسکتا اور

اگر وہ تمہیں رسا کرے تو اور کون ہے جو اس کے بعد

تمہاری مدد کرے۔ بس جو سچے مومن ہیں ان کو اللہ ہی پر

بھروسہ رکھنا چاہیے۔“

یہ بات صریح نص سے معلوم ہو چکی ہے کہ اللہ تعالیٰ نے جنات اور انسانوں کو اس لیے پیدا کیا کہ وہ اس کی عبادت کریں۔ رسول سیحیج اور کتاب میں نازل کیں تاکہ وہ اس کی عبادت کی وضاحت کریں اور اس کی طرف دعوت دیں۔

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ۝ (الذاريات: ۵۶)

”اور میں نے جنات اور انسانوں کو محض اس لیے پیدا کیا

ہے کہ وہ میری عبادت کریں۔“

فَاعْبُدِ اللَّهَ مُخْلِصًا لَهُ الدِّينَ ۝ أَلَا إِلَهَ إِلَّا هُوَ الدِّينُ الْخَالِصُ ۝

(ازمر: ۳، ۲)

”تم اللہ ہی کی عبادت کرو دین کو اُسی کے لیے خالص

کرتے ہوئے۔ خبردار، دین خالص اللہ کا حق ہے۔“

یہ بہت اہم آیات ہیں جن میں دعوت اسلام کے اصل مقصد کو بیان

کیا گیا ہے۔ ان کے بنیادی نکات دو ہیں جنہیں ضرور سمجھنا چاہئے۔ ایک یہ کہ

مطالبه صرف اللہ کی عبادت کرنے کا ہے دوسرے یہ کہ ایسی عبادت کا مطالبه

ہے جو دین کو اللہ کے لیے خالص کرتے ہوئے کی جائے۔ دین اللہ کے لیے خالص تب ہی ہوگا جب اسے پوری مضبوطی کے ساتھ ظاہراً و باطنًا رسول اللہ صلی اللہ علیہ وسلم کی سُنت کے مطابق پکڑا جائے۔

مُحَمَّدٌ رَّسُولُ اللَّهِ ط (سورۃ الفتح: ۲۹)

”محمد (صلی اللہ علیہ وسلم) اللہ کے رسول ہیں۔“

”جس نے رسول کی اطاعت کی بے شک اس نے اللہ کی اطاعت کی۔“ (ترجمہ: النساء: ۸۰)

”درحقیقت ایمان لانے والوں پر اللہ کا بڑا احسان ہے کہ اس نے ان کے درمیان خود انہی میں سے ایک ایسا رسول اٹھایا جو انہیں اس کی آیات سناتا ہے، اور ان کا تذکیرہ کرتا ہے، اور انہیں کتاب اور حکمت کی تعلیم دیتا ہے۔ ورنہ اس سے پہلے وہ لوگ صریح گمراہی میں پڑے ہوئے تھے۔

(ترجمہ: آل عمران: ۱۶۳)

”جو کچھ رسول تمہیں دے وہ لے لو اور جس چیز سے روک دے اس سے رک جاؤ۔“ (ترجمہ: الحشر: ۷)

”پس ایمان لا و اللہ اور اس کے رسول پر اور اس نور پر جو ہم نے نازل کیا ہے، اور جو کچھ تم کرتے ہو اللہ اس سے باخبر ہے۔“ (ترجمہ: الشَّعَابُ - ۸)

”کہہ دو کہ اللہ اور رسول کی اطاعت کرو، پھر اگر منہ موڑیں تو اللہ ایسے کافروں کو پسند نہیں کرتا۔“ (ترجمہ: آل عمران: ۳۲)

جس شخص نے قرآن کی کسی آیت یا حدیث صحیح کو کسی بھی دوسرے شخص کے قول کی بنا پر ترک کر دیا تو اس نے اس چیز کو ترک کر دیا جس کی اطاعت کا حکم اللہ نے اُسے دیا ہے۔ مخالف اذین اس نے اس شخص کے قول کو اختیار کیا جس کی اطاعت و تقلید کا حکم اللہ نے اُسے نہیں دیا یہ اللہ تعالیٰ کے حکم کی کھلی خلاف ورزی ہے۔

”مُوْمِنُوا اطاعت کرو اللہ کی اور اطاعت کرو رسول کی اور جو تم

میں سے صاحب امر ہوں پھر اگر کسی بات میں تم میں اختلاف واقع ہو جائے تو اللہ اور اس کے رسول ﷺ کے حکم کی طرف رجوع کرو، اگر تم اللہ اور آخرت پر ایمان رکھتے ہو۔ یہی ایک صحیح طریقہ کار ہے اور انجام کے اعتبار سے بھی سب سے اچھا ہے۔“ (ترجمہ النساء: ۵۹)

”اور خوشخبری ہے ان لوگوں کے لئے جنہوں نے طاغوت کی عبادت کو چھوڑ کر اللہ کی طرف رجوع کیا۔“

(ترجمہ: الزمر ۱۷)

”جن لوگوں نے اللہ کو چھوڑ کر دوسروں کو اپنا اولیاء بنار کھا ہے وہ کہتے ہیں کہ ہم تو ان کی عبادت صرف اس لئے کرتے ہیں کہ یہ ہمیں اللہ سے قریب کر دیں۔“

(ترجمہ: الزمر ۳)

”اللہ کے سوا جن کی تم عبادت کرتے ہو ان کی حقیقت اس کے سوا کچھ نہیں کہ چند نام ہیں جو تم نے اور تمہارے باپ

دادا نے رکھ لئے ہیں اللہ نے ان کے لئے کوئی دلیل نازل نہیں کی ہے۔ اقتدار صرف اللہ کے لئے خاص ہے۔ اس نے حکم دیا ہے کہ خود اس کے سوا کسی کی عبادت نہ کی جائے۔ یہی سیدھا دین ہے۔“ (ترجمہ: یوسف: ۳۰)

”اور آسمانوں اور زمین میں جو کچھ چھپا ہوا ہے (غیب) سب اللہ کے قبضہ قدرت میں ہے، اور سارا معاملہ اسی کی طرف رجوع ہوتا ہے اسی کی عبادت کرو اور اسی پر بھروسہ رکھو جو کچھ تم لوگ کر رہے ہو تمہارا رب اس سے بے خبر نہیں ہے۔“ (ترجمہ: ہود: ۱۲۳)

”اور مسجدیں اللہ ہی کے لیے ہیں پس اللہ کے ساتھ کسی اور کو مت پکارو۔“ (ترجمہ: الجن: ۱۸)

”آپ اور آپ سے پہلے لوگوں کی طرف یہی وحی کی گئی ہے کہ اگر آپ نے شرک کیا تو آپ کے اعمال بر باد ہو جائیں گے۔“ (ترجمہ: الزمر: ۶۵)

”اور جو کچھ بھی ان (مشرکین) کا کیا دھرا ہے اسے لے کر ہم غبار کی طرح اڑا دیں گے۔“ (ترجمہ: الفرقان: ۲۳)

”تمہارے رب نے فرمایا مجھے پکارو میں تمہاری دعا قبول کروں گا بلاشبہ جو لوگ میری عبادت سے تکبر کرتے ہیں وہ ذلیل و خوار ہو کر جہنم میں داخل ہوں گے۔“

(ترجمہ: المؤمن: ۶۰)

یہ آیت کریمہ اس بات پر دلیل ہے کہ دعا عبادت ہے، نیز اس بات پر بھی کہ جو شخص اس سے تکبر کرے اس کا شکانا جہنم ہے۔ یہ تو اس شخص کا حال ہے جو اللہ سے دعا کرنے سے اعراض (تکبر) کرے۔ اب جو شخص دعا ہی کسی دوسرے سے کرے اور اللہ سے اعراض کرے اس کا کیا حال ہوگا جبکہ اللہ تعالیٰ قریب ہے، دعا قبول کرنے والا ہے، ہر چیز کا مالک ہے اور ہر چیز پر قادر ہے۔

”جب میرے بندے آپ سے میرے متعلق پوچھیں تو آپ کہہ دیجئے کہ میں قریب ہوں جب کوئی پکارنے والا مجھے پکارتا ہے تو میں اس کی پکار قبول کرتا ہوں۔ لہذا انہیں چاہئے کہ میری دعوت پر بیک کہیں اور مجھے پر ایمان لا نہیں تاکہ وہ راہ راست پالیں۔“ (ترجمہ البقرۃ: ۱۸۶)

اللہ سبحانہ و تعالیٰ نے قرآن مجید کی محکم آیات اور رسول اللہ صلی اللہ علیہ وسلم کے ارشادات کے ذریعے اپنے بندوں کو یہ تاکیدی حکم دیا ہے کہ وہ اپنے رب کے علاوہ کسی کی عبادت نہ کریں اور یہ بھی وضاحت فرمادی کہ دعا بہت بڑی عبادت ہے جو اس سے اعراض کرے گا آگ میں داخل ہوگا اور اپنے بندوں کو حکم دیا کہ وہ صرف اللہ ہی کو پکاریں اور بتلایا کہ اللہ قریب ہے، ان کی دعاؤں، التجاویں کو سن کر حاجتیں پوری کرتا ہے لہذا تمام انسانوں پر فرض ہے کہ صرف اسی کو پکاریں کیوں کہ دعا اور فریاد عبادت کی ان اقسام میں سے ہے جس کے لئے انہیں پیدا کیا گیا اور اس کا حکم دیا گیا۔

إِنَّ الْحُكْمَ إِلَّا لِلّٰهِ طَ امْرًا لَا تَعْبُدُوا إِلَّا إِيَّاهُ طَ ذٰلِكَ الدِّينُ الْقَيِّمُ وَ

لِكِنَّ أَكْثَرَ النَّاسِ لَا يَعْلَمُونَ ۝ (یوسف: ۳۰)

اللہ کے سوا حکم کسی کا نہیں۔ اس نے حکم دیا ہے کہ نہ عبادت کرو مگر اس کی۔ یہی دین ہے سیدھا اور لیکن اکثر لوگ نہیں جانتے۔

قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ۝

(الانعام: ۱۶۲)

”کہو، میری صلوٰۃ، اور میری عبادت (Service of Sacrifice)، اور میرا جینا اور میرا سب کچھ اللہ رب العالمین کے لیے ہے۔

إِنَّ اللَّهَ رَبِّيْ وَرَبُّكُمْ فَاعْبُدُوْهُ طَهْذَا صَرَاطًا مُّسْتَقِيمًّا ۝

(آل عمران: ۵۱)

”بے شک اللہ میرا رب بھی ہے اور تمہارا رب بھی ہے لہذا اسی کی عبادت کرو، یہی سیدھا راستہ ہے۔“

وَإِنَّ اللَّهَ رَبِّيْ وَرَبُّكُمْ فَاعْبُدُوْهُ طَهْذَا صَرَاطًا مُّسْتَقِيمًّا ۝

(مریم: ۳۶)



شہادت حق

تمام تعریف اللہ کے لیے ہیں جو کائنات کا خالق، مالک، رب اور حاکم ہے۔ جو کمال درجہ کی حکمت، قدرت اور رحمت کے ساتھ اس میں حکومت کر رہا ہے۔

اللہ نے انسان کو پیدا کیا۔ اس کو علم و عقل کی قوتیں عطا فرمائیں۔ اُسے زمین میں خلیفہ بنایا اور اس کی رہنمائی کے لیے کتابیں نازل کیں اور ہر قوم کے لیے رہنمای بھیجے۔ وَلِكُلٍّ قَوْمٍ هَادِيٌ (الرعد: ۷) اور وہ جب بھی آئے حق کے ساتھ میزان لے کر آئے اور جن قوموں نے ان کی تنکذیب کی اللہ نے ان کو مٹا دیا اور جن لوگوں نے ان کی تصدیق کی انہوں نے فلاح پائی۔

وَإِذَا أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرْيَتْهُمْ وَأَشْهَدَهُمْ
عَلَىٰ أَنفُسِهِمْ ۝ أَكَسْتُ بِرِّيْكُمْ طَقَالُوا بَلِي ۝ شَهِدُنَا ۝ أَنْ تَقُولُوا يَوْمَ
الْقِيَمَةِ إِنَّا كُنَّا عَنْ هَذَا غَافِلِينَ ۝ (الاعراف: ۱۷۲)

”اور جب تمہارے رب نے بنی آدم کی پشتون سے ان کی اولاد کو نکالا تھا اور انہیں خود ان کے اوپر گواہ بناتے ہوئے پوچھا تھا۔ کیا میں تمہارا رب نہیں ہوں۔ انہوں نے کہا، ضرور آپ ہی ہمارے رب ہیں۔ ہم اس پر گواہی دیتے ہیں۔ یہ ہم نے اس لیے کیا کہ کہیں تم قیامت کے دن یہ نہ کہہ دو کہ ہم تو اس بات سے بے خبر تھے۔“

اس آیت کی تفسیر میں سید ابوالاعلیٰ مودودی لکھتے ہیں کہ متعدد احادیث سے معلوم ہوتا ہے کہ یہ معاملہ تخلیق آدم کے موقع پر پیش آیا تھا۔ اس وقت جس طرح فرشتوں کو جمع کر کے انسان اول کو سجدہ کرایا گیا تھا اور زمین میں انسان کی خلافت کا اعلان کیا گیا تھا، اسی طرح پوری نسل آدم کو بھی، جو قیامت تک پیدا ہونے والی تھی، اللہ تعالیٰ نے بیک وقت وجود اور شعور بخش کرائے اپنے سامنے حاضر کیا تھا اور ان سے اپنی ربوبیت کی شہادت لی تھی۔ (تفہیم القرآن از سید ابوالاعلیٰ مودودی)

فَإِمَّا يَأْتِيَنَّكُمْ مِّنْ هُدًى فَمَنْ تَبِعَ هُدًى أَيَ فَلَا خَوْفٌ عَلَيْهِمْ وَلَا هُمْ يَخْزَنُونَ ۝ (آل بقرة: ۳۸)

”پھر (اے آدم اور تیری اولاد سب سن لو کہ) جو ہدایت تمہارے پاس میری طرف سے آئے گی جو کوئی میری ہدایت کی پیروی کرے گا ان کوئی خوف ہوگا اور نہ کوئی غم۔“

اب آدم علیہ السلام کی اولاد کو دنیا میں صبر آزم سفر اور جو امتحان درپیش ہے، اس میں کامیابی کا ایک ہی راستہ ہے کہ اگر وہ اللہ کی ہدایت پر

ایمان لائیں گے اور عمل پیرا ہوں گے تو دنیا میں فلاح پائیں گے اور موت کے بعد جنت میں داخل ہوں گے جہاں نہ کوئی خوف ہوگا اور نہ کوئی غم۔

اور اگر وہ منکر (Rejector) ہو گئے تو ان کے لیے بڑا عذاب تیار ہے۔ اور پھر اس دنیا میں انسان کی رہنمائی کے لیے اللہ تعالیٰ نے انبیاء علیہم السلام کی بعثت کا سلسلہ شروع کر دیا۔ انبیاء علیہم السلام آتے رہے اور وحی الہی کے نور سے دنیا کو روشن کرنے کی جدوجہد کرتے رہے۔ اور پھر انسان نے انبیاء علیہم السلام کی تعلیمات میں ملاوٹ کر دی اور اپنی خواہشات، اپنے علماء اور شیطان کو رب بنالیا اور شرک (ظلم عظیم) سے دنیا کو بھر دیا، جہالت کا اندھیرا چھا گیا، توحید کا نورانی چہرہ کہیں نظر نہ آتا تھا۔ اللہ تعالیٰ کو انسان کا یہ انجام معلوم تھا اس لیے اس نے پہلے ہی یہ مقدر کر دیا تھا کہ انبیاء کے دور کے آخری مرحلہ میں وہ اپنا ایک خاص نمائندہ بھیجے گا۔ جو آخری نبی اور آخری رسول ہوگا اور وہ نبی آخر الزماں محمد رسول اللہ (صلی اللہ علیہ وسلم) ہوں گے۔ اور ان کو دعوت دین کے ساتھ اظہار دین کی نسبت بھی حاصل ہوگی۔ اور ان کو یہ نصرت خاص دی جائے گی کہ وہ ہر حال میں تمام ادیان پر غالب و سربلاند ہو۔

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الْدِينِ كُلِّهِ ۖ وَلَوْ كَرِهَ الْمُشْرِكُونَ ۝ (اتوبہ: ۳۳)

”وہ اللہ ہی ہے جس نے اپنے رسول کو ہدایت اور سچا دین دے کر بھیجا ہے تاکہ اس کو پوری جنس دین پر غالب کر دے خواہ مشرکین کو کتنا ہی ناگوار ہو۔“

اللہ تعالیٰ نے اپنے بندے محمد صلی اللہ علیہ وسلم کو رسالت کے لیے

منتخب کیا اور حکم دیا کہ دعوت کی ابتدا کریں۔

راہِ حق میں پہلا قدم:

لوگوں کو اسی دو کہ:

اللہ کے سوا کوئی الہ نہیں ہے۔

اللہ کے سوا کوئی حاکم نہیں ہے۔

اللہ کے سوا کسی کی بالادستی قبول نہیں ہے۔

اللہ کے سوا کسی کا بنایا ہوا قانون تسلیم نہیں ہے۔

اللہ کے سوا کوئی غوث (فریاد سننے والا) نہیں ہے۔

اللہ کے سوا کوئی مشکل کشا نہیں ہے۔

اللہ کے سوا کوئی گنج بخش (خزانے بخشنے والا) نہیں ہے۔

اللہ کے سوا کوئی داتا نہیں ہے۔

اللہ کے سوا کوئی آسرا نہیں ہے۔

اللہ کے در کے سب فقیر ہیں۔

إِنَّهُ مُلْكُ السَّمَاوَاتِ وَالْأَرْضِ طَيْخُلُقُ مَا يَشَاءُ طَيْهَبُ لِمَنْ يَشَاءُ إِنَّا شَاءُ وَيَهَبُ لِمَنْ يَشَاءُ اللَّهُ كُوَرَ ۝ أَوْ يُزَوِّجُهُمْ ذُكْرَانًا وَإِنَّا شَاءُ وَيَجْعَلُ مَنْ يَشَاءُ عَصِيمًا طَإِنَّهُ عَلِيِّمٌ قَدِيرٌ ۝ (الثُّوْرَى: ۳۹، ۵۰)

”اللہ ہی کی بادشاہت ہے آسمانوں کی بھی اور زمین کی بھی،

وہ جو چاہتا ہے پیدا کرتا ہے، جسے چاہتا ہے پیٹاں دیتا ہے

اور جسے چاہتا ہے بیٹے دیتا ہے۔“ یا انہیں جمع کر دیتا ہے

بیٹے بھی اور بیٹیاں بھی اور جسے چاہتا ہے با نجھ رکھتا ہے۔ وہ سب کچھ جانتا ہے اور ہر چیز پر قادر ہے۔ (الشوری: ۵۰، ۳۹)

وَإِلَهٌ خَرَّأْنُ السَّمَاوَاتِ وَالْأَرْضِ وَلَكِنَّ الْمُنْفِقِينَ لَا يَقْعُدُونَ ۝
(الْمُنْفِقُونَ: ۷)

”اور زمین و آسمانوں کے خزانے اللہ ہی کے ہیں لیکن منافق نہیں سمجھتے ہیں۔“

وَإِنْ يَئِسَّسُكَ اللَّهُ بِضُرٍّ فَلَا كَاشِفَ لَهُ إِلَّا هُوَ طَ وَإِنْ يَئِسَّسُكَ بِخَيْرٍ فَهُوَ عَلَىٰ كُلِّ شَيْءٍ قَدِيرٌ ۝ (الانعام: ۱۷)
”اور اگر اللہ تمہیں کسی مشکل میں ڈال دے تو اس کے سوا اس کو کوئی دور کرنے والا نہیں اور اگر وہ تمہیں کسی خیر سے نوازنا چاہے تو وہ ہر چیز پر قادر ہے۔“

أَمَّنْ يُحِبُّ الْمُضْطَرَّ إِذَا دَعَاهُ وَيَكْشِفُ السُّوءَ وَيَجْعَلُكُمْ خُلَفَاءَ
الْأَرْضِ عَرَالِهُ مَعَ اللَّهِ طَقْلِيًّا مَّا تَذَرَّ كَرْوَنَ ۝ (آل عمران: ۶۲)
”کون ہے جو بے قرار کی دعا سنتا ہے جب کہ وہ اسے پکارے اور کون اس کی تکلیف کو رفع کرتا ہے اور (کون ہے) جو تمہیں زمین میں خلیفہ بناتا ہے؟ کیا اللہ کے ساتھ کوئی اور إلهٗ ہے؟ تم کم ہی غور کرتے ہو۔“

يَا أَيُّهَا النَّاسُ أَتَتْمُ الْفُقَرَاءِ إِلَى اللَّهِ ۚ وَاللَّهُ هُوَ الْغَنِيُّ الْحَمِيدُ ۝
(فاطر: ۱۵)

”اے لوگو! تم سب اللہ کے فقیر ہو اور اللہ تو غنی اور حمید ہے۔“

إِنَّهُ مَنْ يُشْرِكُ بِاللَّهِ فَقَدْ حَرَمَ اللَّهُ عَلَيْهِ الْجَنَّةَ وَمَا لَهُ النَّازُ طَ
(المائدۃ: ۷۲)

”جس نے اللہ کے ساتھ کسی کو شریک ٹھہرا�ا اس پر اللہ نے جنت حرام کر دی اور اس کا ٹھکانہ جہنم ہے۔“

اللہ کے سامنے ہر دوسری خدائی توڑ دی جائے گی۔ یہ ہے انسان کی سچی آزادی کا اعلان۔ اس لیے راہِ حق میں پہلا قدم اس دعوت سے اٹھایا گیا ہے، کہ لوگو! گواہی دو کہ اللہ کے سوا کوئی إلہ نہیں ہے۔

اللہ کی توحید پر ایمان لانے کے بعد لوگوں پر یہ فرض ہے کہ وہ محمد رسول اللہ (صلی اللہ علیہ وسلم) کی رسالت پر ایمان نہیں۔ سب کی تقلید چھوڑ کر رسول اللہ صلی اللہ علیہ وسلم کی پیروی اختیار کریں، غیر رسول کی تقلید چھوڑ کر رسول اللہ صلی اللہ علیہ وسلم کی اتباع لازم ہے، فرض ہے، یہ بات اللہ تعالیٰ نے انسان کی تخلیق کے آغاز ہی میں صاف صاف فرمادی تھی۔

”ہم نے کہا، تم سب بیہاں سے اتر جاؤ۔ پھر جو میری طرف سے ہدایت تمہارے پاس پہنچے، تو جو لوگ میری ہدایت کی پیروی کریں گے ان کونہ کوئی خوف ہوگا اور نہ کوئی خم۔“

(ترجمہ: البقرہ آیت ۳۸)

”اے اولادِ آدم جب تمہارے پاس تم ہی میں سے رسول آنکھیں جو تمہیں میری آیات سنائیں تو جو کوئی تقویٰ اختیار کرے اور اپنی اصلاح کر لے اس کے لیے نہ کوئی خوف

ہوگا اور نہ کوئی غم۔” (ترجمہ: الاعراف آیت ۳۵)

”(اے محمد ﷺ) کہو کہ اے انسانو تم سب کی طرف اللہ کا بھیجا ہوا رسول ﷺ ہوں جو آسمانوں اور زمین کی بادشاہی کا مالک ہے۔“ (ترجمہ: الاعراف آیت ۱۵۸)

راہ حق میں دوسرا نکتہ اس دعوت سے اٹھایا گیا ہے کہ: لوگو گواہی دو کہ محمد (صلی اللہ علیہ وسلم) اللہ کے رسول ہیں۔

”محمد (صلی اللہ علیہ وسلم) اللہ کے رسول ہیں“

(ترجمہ: الفتح آیت ۲۹)

محمد صلی اللہ علیہ وسلم صرف رسول ہی نہیں بلکہ کلام الہی کی تشرع و توضیح بھی ان کے فرائض منصبی میں شامل ہے۔ اللہ تعالیٰ فرماتے ہیں۔

پچھلے رسولوں کو بھی ہم نے روشن نشانیاں اور کتابیں دے کر بھیجا تھا۔ اور اب یہ ذکر تم پر نازل کیا ہے، تاکہ تم لوگوں کے سامنے اس تعلیم کی تشرع و توضیح کرتے جاؤ جو ان کے لئے اتاری گئی ہے اور تاکہ لوگ غور و فکر کریں۔

(سورت النحل آیت ۲۲)

سب رسول اپنی اپنی قوم اور اپنے اپنے عہد (age) کے لئے تھے، مگر محمد رسول اللہ صلی اللہ علیہ وسلم ہر عہد (Period Forever) کے لئے اور تمام انسانوں کے لئے اللہ کی طرف سے مبعوث ہوئے۔

”اور (اے محمد ﷺ) ہم نے تم کو تمام انسانوں کے لیے خوش خبری سنانے والا اور خبردار کرنے والا بنا کر بھیجا ہے لیکن اکثر لوگ نہیں جانتے ہیں۔“ (ترجمہ: سبا آیت ۲۸)

”جس نے رسول (صلی اللہ علیہ وسلم) کی اطاعت کی پس تحقیق اس نے اللہ کی اطاعت کی۔“ ترجمہ (النساء: آیت ۸۰)

”جو کچھ رسول (صلی اللہ علیہ وسلم) دے وہ لے لو اور جس چیز سے روک دے اس سے روک جاؤ۔“ (ترجمہ: الحشر آیت ۷)

یہ ہے اللہ کا دوٹوک حکم، اب اولاد آدم کے لیے اس نے اپنا قانون محمد رسول اللہ صلی اللہ علیہ وسلم کے ذریعہ سے بھیجا ہے، رسول اللہ صلی اللہ علیہ وسلم خود بھی اس قانون کے پابند ہیں۔ خود بھی اس میں تبدیلی کرنے کا اختیار نہیں رکھتے ہیں۔ آپ صلی اللہ علیہ وسلم وحی کی اتباع کرنے پر مامور ہیں۔ قرآن وہ قانون ہے، جو رسول اللہ صلی اللہ علیہ وسلم پر اللہ کی طرف سے نازل کیا گیا ہے اور رسول اللہ صلی اللہ علیہ وسلم کی سُنت وہ قانون ہے، جو اللہ کے حکم سے رسول اللہ صلی اللہ علیہ وسلم جاری کرتے۔ اور اس قانون پر ایمان لانے والے سب سے پہلے مسلم، رسول اللہ صلی اللہ علیہ وسلم خود ہیں۔

”وہ اپنی مرضی سے نہیں بوتا ہے یہ تو حکم الہی ہے جوان کی طرف بھیجا جاتا ہے۔“ (ترجمہ: النجم، آیات ۳، ۴)

سُنت رسول ﷺ ایسے موقع پر بالکل واضح ہو جاتی تھی اور سمجھ میں آ جاتی تھی، جب صحابہ رضی اللہ عنہم کسی معاملے میں آپ صلی اللہ علیہ وسلم سے پوچھتے تھے کہ یا رسول اللہ (صلی اللہ علیہ وسلم) کیا آپ (صلی اللہ علیہ وسلم) یہ اللہ کے حکم سے فرمائے ہیں، یا یہ آپ (صلی اللہ علیہ وسلم) کی اپنی رائے ہے؟ اور جب آپ صلی اللہ علیہ وسلم جواب میں یہ فرماتے کہ یہ اللہ کا حکم نہیں ہے بلکہ میری رائے ہے تو ایسے موقع پر صحابہ رضی اللہ عنہم اپنی تجویز پیش کرتے

تھے اور اکثر آپ صلی اللہ علیہ وسلم اپنی رائے چھوڑ کر ان کی تجویز قبول فرمائیتے تھے۔ اسی طرح یہ بات ایسے موقع پر بھی سمجھ میں آ جاتی تھی، جب آپ صلی اللہ علیہ وسلم کسی معاملے پر صحابہ رضی اللہ عنہم سے مشورہ طلب فرماتے تھے۔ یہ مشاورت خود اس بات کی دلیل ہوتی تھی کہ اس معاملے میں اللہ کی طرف سے کوئی حکم نہیں آیا۔ کیوں کہ اللہ کا حکم ہوتا تو اس میں مشاورت کا کوئی سوال ہی نہ ہوتا۔ ایسے موقع رسول اللہ صلی اللہ علیہ وسلم کی زندگی میں بار بار پیش آئے ہیں، جن کی تفصیلات احادیث کی کتابوں میں ملتی ہیں، بلکہ صحابہ کا تو بیان ہے کہ ہم نے رسول اللہ (صلی اللہ علیہ وسلم) سے زیادہ مشاورت کرنے والا کسی کو نہیں دیکھا۔ (سیرت کا پیغام: از سید ابوالاعلیٰ مودودی)

چنانچہ ایک سورت ”الشوریٰ“ کے نام سے قرآن مجید میں موجود ہے۔

وَأَمْرُهُمْ شُورَىٰ يَبِينُهُمْ (الشوریٰ: ۳۸)
”ان کی حکومت باہمی صلاح مشورہ سے ہے۔“

وَشَاوِرُهُمْ فِي الْأَمْرِ (آل عمران: ۱۵۹)

”اور ان کے ساتھ الامر میں مشورہ کرو۔“

یہ ایک قطعی نص ہے اور تاکیدی ہے۔ اسلام یہ اصول نظام حکومت میں لازم قرار دیتا ہے۔ اس کے سوا اسلام کا نظام مملکت قائم ہی نہیں ہو سکتا۔ قرآن جس طرح اللہ کی طرف سے ہے، اسی طرح محمد صلی اللہ علیہ وسلم رسول ہونے کی حیثیت سے جو حکم دیتے، وہ بھی اللہ ہی کی طرف سے ہوتا۔ اس کا نام سنت رسول ہے اور اس کی پیروی آپ (صلی اللہ علیہ وسلم) خود بھی اسی طرح کرتے جس طرح سب اہل ایمان کے لیے لازم ہے۔ اور ان

سب باتوں کو عمل صالح کہا گیا ہے۔ اور اس کا علم حاصل کر کے اس پر عامل ہو جانا عین اسلام اور عین دین ہے، بلکہ تمام اسلام اور پورے کے پورے دین میں داخل ہونا ہے۔

جب آپ پورے کے پورے دین میں داخل ہو گئے تو آپ پر ایک بڑی اور بہت بھاری ذمہ داری آگئی کہ آپ تمام دنیا کے سامنے اُس حق کے گواہ بن کر کھڑے ہوں جس پر آپ ایمان لائے ہیں۔ ”مسلمان“ کے نام سے آپ کو ایک امت ”امّت مسلمہ“ صرف اس لیے بنایا گیا ہے کہ آپ تمام انسانوں پر شہادت حق کی جدت پوری کر دیں۔

وَ كَذَلِكَ جَعَلْنَاكُمْ أُمَّةً وَسَطَا لِتَكُونُوا شُهَدَاءَ عَلَى النَّاسِ
وَيَكُونُ الرَّسُولُ عَلَيْكُمْ شَهِيدًا ط (البقرة: ١٣٣)

”اور اسی طرح ہم نے تمہیں اُمت وسط بنایا ہے تاکہ تم لوگوں پر گواہ ہو اور رسول تم پر گواہ ہو۔“

یہ امت مسلمہ کا عین مقصد وجود ہے جسے ہر حال میں ہر مسلمان کو پورا کرنا ہے۔ یہ ہر مسلمان پر اللہ کا عائد کیا ہوا فرض ہے۔ کیونکہ اللہ کا حکم ہے کہ:

يَا أَيُّهَا الَّذِينَ آمَنُوا كُوْنُوا قَوْمٰيْنَ بِالْقِسْطِ شُهَدَاءَ اللَّهِ ۝

(الناء: ١٣٥)

”اے لوگو جو ایمان لائے ہو انصاف کے علمبردار بنو اور اللہ کے لیے سچی گواہی دو۔“

یہ حکم ہے اور تاکیدی حکم ہے۔ کیونکہ اللہ تعالیٰ فرماتا ہے:

وَمَنْ أَظْلَمُ مِنْ كَتَمَ شَهَادَةَ عِنْدَهُ مِنَ اللَّهِ ط (البقرة: ١٣٠)

”اس شخص سے بڑا ظالم اور کون ہوگا، جس کے پاس اللہ کی طرف سے ایک گواہی ہو اور وہ اُسے چھپائے۔“

نبی آخرالزمان کے ذریعہ سے جو لوگ ایمان لائے ہیں اور جنہوں نے حق کا علم اور ہدایت کا راستہ پایا ہے وہ ایک امت ”امت مسلمة“ بنائے گئے اور وہی منصب شہادت کی ذمہ داری، جس کا بار انبیاء علیہم السلام پر ڈالا گیا تھا اب اس امت کے حصہ میں آئی ہے۔ اب اگر یہ امت شہادت کا حق ادا کر دے اور لوگ درست نہ ہوں تو یہ اجر پائے گی اور لوگ پکڑے جائیں گے، اور اگر یہ حق کی شہادت دینے میں کوتا ہی کرے، یا حق کے بجائے الہی باطل کی شہادت دینے لگے تو لوگوں سے پہلے یہ پکڑی جائے گی۔

یہ شہادت حق کی ذمہ داری ان سب لوگوں پر ہے جو اپنے آپ کو امت مسلمة کا حصہ سمجھتے ہیں اور جن کے پاس اللہ کی کتاب اور ان کے پاس رسول اللہ صلی اللہ علیہ وسلم کی ہدایت پہنچ چکی ہے۔ ان تمام لوگوں کو اپنے قول سے بھی یہ شہادت دینی ہے اور اپنے عمل سے بھی ہر وقت شہادت کے لیے کھڑے رہنا ہے۔ اور وہ خود دیکھ لیں گے کہ دین کی رہنمائی میں کیسے اچھے انسان بنتے ہیں۔ کیسا صالح معاشرہ وجود میں آتا ہے اور ہر انسان بھلاکیوں سے مالا مال ہو جاتا ہے۔

عملی شہادت دینے کا مطلب یہ ہوگا کہ انسانی زندگی پوری کی پوری اللہ کے تصرف میں دے دی جائے۔ انسان اپنی زندگی کے کسی معاملے میں اپنے آپ کوئی فیصلہ نہ کرے۔ بلکہ اللہ کے حکم کی جانب رجوع کرے اور اسی کی پیروی کرے۔ اللہ کا حکم اُسے صرف اللہ کے کلام اور اللہ کے رسول ﷺ کی پیروی کرے۔

سے ہی معلوم ہوگا۔

إِسْتَجِيْبُوا لِرَبِّكُمْ مِنْ قَبْلِ آنِ يَأْتِيْ يَوْمٌ لَا مَرَدَّ لَهُ مِنَ اللَّهِ طَمَّا
لَكُمْ مِنْ مَلْجَائِيْمِنْ وَمَا لَكُمْ مِنْ نَكِيرٍ ۝ (الشوری: ۲۷)

”مان لو اپنے رب کی بات قبل اس کے کہ اللہ کی طرف

سے وہ دن آئے جو ٹالانہ جاسکے گا۔ اس دن تمہارے لیے
نہ کوئی پناہ ہوگی اور نہ تم کسی چیز کو رد کر سکو گے۔“

اللہ تعالیٰ نے سب سے عہد لیا تھا۔ شہادت حق کا عہد بنی اسرائیل سے
بھی لیا گیا تھا۔ لیکن وہ دین میں غلوکرنے لگ گئے ان کے اکثر لوگوں نے اپنے
علماء کو رب بنالیا، انہوں نے شیطان کو رب بنالیا اور اپنی خواہشات کی پیروی کرنے
لگ گئے اور ان کے اکثر لوگ گمراہ ہو گئے اور وہ سیدھے راستے سے بھٹک گئے۔

لِعْنَ الَّذِينَ كَفَرُوا مِنْ أَبْنَى إِسْرَائِيلَ عَلَى لِسَانِ دَاؤْدَ وَعِيسَى
ابْنِ مَرْيَمَ طَذِيلَ بِهَا عَصَوا وَكَانُوا يَعْتَدُونَ ۝ (المائدہ: ۷۸)

”بنی اسرائیل میں جن لوگوں نے کفر کی راہ اختیار کی ان پر
داود (علیہ السلام) اور عیسیٰ ابن مریم (علیہ السلام) کی
زبان سے لعنت کی گئی کیوں کہ وہ نافرمان ہو گئے تھے اور
حد سے نکل گئے تھے۔“

كَانُوا لَا يَتَنَاهُونَ عَنْ مُنْكَرٍ فَعَلُوَةٌ طَلِيْسَ مَا كَانُوا يَفْعَلُونَ ۝
(المائدہ: ۷۹)

”وہ برے کاموں سے جو وہ کرتے تھے ایک دوسرے کو
روکتے نہیں تھے بلاشبہ وہ برا کرتے تھے۔“

بنی اسرائیل کی پوری تاریخ اللہ اور اس کے انبیاء کی نافرمانی سے بھری ہوئی ہے، ان کی اعتقادی، اخلاقی اور عملی حالت بگڑ گئی تھی۔ اور اپنے اس بگاڑ سے ان کو ایسی محبت تھی کہ وہ کسی اصلاح کو قبول کرنے پر تیار نہ ہوتے تھے۔ نافرمانی اور زیادتیوں سے بھری ہوئی ہے۔ ان تصورات، عقائد اور طرز عمل میں ہر جگہ اللہ کی نافرمانی اور زیادتیوں سے پُر نظر آتی ہیں اور قرآن مجید نے اس کی پوری تفصیلات دی ہیں۔

نافرمانی کرنا اور حدود اللہ کی خلاف ورزی بنی اسرائیل میں کوئی انفرادی فعل نہیں رہا تھا بلکہ ان کے معاشرے کی اجتماعی روایت ہی اس رنگ میں رنگی ہوئی تھی اور ان کا پورا معاشرہ ان برائیوں کے ارتکاب کو دیکھتا اور خاموش رہتا اور ان کے خلاف کوئی آواز نہ اٹھاتا۔

اسلام شہادت حق کی ادائیگی پر بہت زور دیتا ہے۔ اگر معاشرے کا اجتماعی وجود شرک اور شر کے خلاف آواز نہیں اٹھاتا تو اسلام پورے معاشرے کو مجرم گردانتا ہے۔ جس طرح ایک ایک فرد ذمہ دار ہے اسی طرح برائی کے خلاف اٹھنے کی ذمہ داری بھی پورے معاشرے پر عائد ہوتی ہے۔

امام احمد نے عبد اللہ ابن مسعود کی یہ روایت نقل کی ہے۔ رسول اللہ صلی اللہ علیہ وسلم نے فرمایا ”بب بنی اسرائیل نے برائیوں کا ارتکاب شروع کیا تو ان کے علماء نے انہیں منع کیا۔ وہ نہ مانے، ان علماء نے بھی معصیت پیشہ لوگوں کے ساتھ بیٹھنا اٹھنا اور ان کے ساتھ کھانا پینا شروع کر دیا۔ اللہ نے سب کو باہم ملا دیا۔ داؤد علیہ السلام اور عیسیٰ علیہ السلام کے ذریعہ ان پر لعنت کی اس لئے کہ یہ لوگ سرکشی کرتے تھے اور ظلم کرتے تھے۔ یہ بات کرتے

وقت رسول اللہ صلی اللہ علیہ وسلم جو تکیہ سے ٹیک لگا کر لیٹے ہوئے تھے، اٹھ کر بیٹھ گئے اور فرمایا ”اللہ کی قسم جس کے ہاتھ میں میری جان ہے تم ان کو حق پر سختی سے مجبور کرو گے۔

ابوداؤد نے عبد اللہ ابن مسعود کی روایت نقل کی ہے رسول اللہ صلی اللہ علیہ وسلم نے فرمایا ”بنی اسرائیل میں جو پہلا نقش داخل ہوا وہ یہ تھا کہ ایک آدمی دوسرے سے ملتا تو کہتا: اے فلاں اللہ سے ڈرو اور جو کچھ تم کر رہے ہو، اسے چھوڑ دو اس لئے کہ یہ جائز نہیں ہے۔ پھر دوسرے دن اسے ملتا تو اس کی یہ بڑی بات اسے اس بات سے نہ روکتی کہ وہ اس کا ہم نوالہ اور ہم پیالہ بنے اور اس کا ساتھی ہو، جب انہوں نے ایسا کیا تو اللہ نے سب کو باہم ملا دیا،“ اس کے بعد آپ صلی اللہ علیہ وسلم نے فرمایا ”ملعون کر دیا اللہ نے ان لوگوں کو جنہوں نے کفر کیا۔ داؤد (علیہ السلام) اور عیسیٰ (علیہ السلام) ابن مریم کی زبان سے۔“

اس کے بعد آپ صلی اللہ علیہ وسلم نے فرمایا:

”تمہیں امر بالمعروف کرنا ہوگا اور نہیں عن المنکر کرنا ہوگا اور تمہیں ظالم کا ہاتھ پکڑنا ہوگا اور تمہیں ان کو حق پر کھڑا کرنا ہوگا اور انہیں سچائی پر مجبور کرنا ہوگا۔“

امام مسلم نے اپنی سند کے ساتھ ابوسعید خدری کی حدیث نقل کی ہے۔ رسول اللہ صلی اللہ علیہ وسلم نے فرمایا: ”تم میں سے جس نے بھی منکر کو دیکھا، اُسے چاہئے کہ وہ ہاتھ سے اُسے روکے، اگر طاقت نہ ہو تو زبان سے روکے اور اگر طاقت نہ ہو تو دل میں برا جانے اور یہ ایمان کا ضعیف ترین درجہ ہے۔“

امام احمد نے اپنی سند کے ساتھ عدی ابن عمرہ سے نقل کیا ہے۔

فرماتے ہیں: میں نے رسول اللہ صلی اللہ علیہ وسلم سے مٹا ”اللہ خاص گناہگاروں کی وجہ سے عام لوگوں کو عذاب میں بٹلانہیں کرتا۔ ہاں جب وہ اپنے درمیان برائی کو دیکھیں اور وہ اس کو رد کر سکتے ہوں مگر نہ روکیں تو پھر اللہ ان خاص مجرموں کی وجہ سے عام لوگوں کو بھی بٹلائے عذاب کرتے ہیں۔“

امام ترمذی نے ابوسعید سے نقل کیا ہے:

”رسول اللہ صلی اللہ علیہ وسلم نے فرمایا! بہترین جہاد ظالم بادشاہ کے سامنے (Face to Face) کلمہ حق ہے۔“

(فی ظلال القرآن از سید قطب شہید)

بنی اسرائیل نے آج تو پاک دامنی اور برگزیدگی کی حکایت اتنی بڑھا رکھی ہے لیکن ان کا حال یہ رہا ہے کہ داؤد سے لے کر عیسیٰ ابن مریم تک ہر نبی نے ان کی حالت پر نوحہ کیا ہے۔ زبور کے مضامین میں جگہ جگہ ایسی چیزیں ملتی ہیں جن سے معلوم ہوتا ہے کہ بنی اسرائیل کی بعدہدیوں سے داؤد علیہ السلام کا دل نہایت زخمی تھا اور اپنی دعاؤں اور مناجاتوں میں انہوں نے بار بار ان پر لعنت کی ہے۔

اسی طرح سیدنا مسیح علیہ السلام نے بھی ان پر بارہا لعنت کی ہے جس کی مثالیں انجلیلوں میں موجود ہیں۔

جابر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا، اللہ تعالیٰ نے جبراًئیل (علیہ السلام) کی طرف وحی کی فلاں بستی کو اس کے باشندوں پر اٹھا دو۔ عرض گزار ہوئے کہ اے رب اس میں تیرافلاں بندہ بھی ہے جس نے آنکھ جھپکنے کی دیر تک بھی تیری نافرمانی نہیں کی۔ فرمایا کہ اس

پر اور دوسرے سب پر الٹا دو کیونکہ میری خاطر اس کا چہرہ ایک ساعت کے لئے بھی متغیر نہیں ہوا۔ (بیہقی)

طریقہ شہادت

شہادت حق کی ذمہ داری ہم سب پر عائد ہوتی ہے جو اپنے آپ کو امت مسلمہ کہتے ہیں اور جن کے پاس اللہ کی کتاب اور محمد رسول اللہ صلی اللہ علیہ وسلم کی ہدایت پہنچ چکی ہے۔

شہادتیں دو طرح کی ہوتی ہیں ایک قولی شہادت۔ دوسری عملی شہادت۔

قولی شہادت

قولی شہادت کی صورت یہ ہے کہ ہم زبان اور قلم سے دنیا پر اس حق کو واضح کریں جو انبیاء کے ذریعہ ہم تک پہنچا ہے۔ اپنے دل و دماغ کی ساری قوتیں اور اپنے سارے وسائل و ذرائع اس پر لگا دیں، ہمارے تمام کاموں میں یہ مقصد لازماً ملحوظ رہے، اور اپنے درمیان سے کوئی ایسی آواز اُٹھنی ہی نہ چاہئے جو حق کے خلاف شہادت دینے والی ہو۔

وَإِذَا ذَكَرْتَ رَبَّكَ فِي الْقُرْآنِ وَحْدَهُ وَلَوْا عَلَى أَدْبَارِهِمْ نُفُورًا ۝
(بی اسرائیل: ۳۶)

”اور (اے نبی) جب تم قرآن میں اپنے ایک ہی رب کا ذکر کرتے ہو تو وہ نفرت سے منه موز کر پلٹ جاتے ہیں۔“
یعنی انہیں یہ بات سخت ناگوار ہوتی ہے کہ تم بس اللہ ہی کو رب قرار

دیتے ہو، ان کے بنائے ہوئے دوسرے ارباب کا کوئی ذکر نہیں۔ ان کو یہ بات ایک آن پسند نہیں آتی کہ آدمی بس اللہ ہی اللہ کی رٹ لگائے چلا جائے۔ نہ بزرگوں کے تصریفات کا کوئی ذکر۔ نہ آستانوں کی فیض رسانی کا کوئی اعتراف۔ نہ ان شخصیتوں کی خدمت میں کوئی خراج تحسین، جن پر ان کے خیال میں اللہ نے اپنی خدائی کے اختیارات بانٹ رکھے ہیں۔ وہ کہتے ہیں کہ یہ عجیب شخص ہے جس کے نزدیک علم غیب ہے تو اللہ کو، قدرت ہے تو اللہ کی، تصریفات و اختیارات ہیں تو بس ایک اللہ ہی کے۔ آخر یہ ہمارے آستانوں والے بھی کوئی چیز ہیں یا نہیں، جن کے ہاں سے ہمیں اولاد ملتی ہے، بیماروں کو شفا نصیب ہوتی ہے، کاروبار چمکتے ہیں اور منہ مانگی مرادیں برآتی ہیں؟ دوسری جگہ قرآن میں ان کی توحید سے بیزاری اور شرک میں ان کے استغراق کا حال اس طرح بیان کیا گیا ہے:

وَإِذَا ذُكِرَ اللَّهُ وَحْدَهُ اشْهَادُ قُلُوبُ الَّذِينَ لَا يُؤْمِنُونَ
بِالْأُخْرَاجِ وَإِذَا ذُكِرَ الَّذِينَ مِنْ دُونِهِ إِذَا هُمْ يَسْتَعْشِفُونَ ۝

(الزمر: ۲۵)

”اور جب اکیلے اللہ کا ذکر کیا جاتا ہے تو آخرت پر ایمان نہ رکھنے والوں کے دل کڑھنے لگتے ہیں اور جب اُس کے سوا دوسروں کا ذکر ہوتا ہے تو یہ کیا یک وہ خوشی سے کھل اٹھتے ہیں۔“

یہ بات قریب قریب ساری دُنیا کے مشرکانہ ذوق رکھنے والوں میں مشترک ہے۔ زبان سے کہتے ہیں کہ ہم اللہ کو مانتے ہیں، لیکن حالت یہ ہے کہ اکیلے اللہ کا ذکر کیجیے تو ان کے چہرے بگڑنے لگتے ہیں۔ کہتے ہیں کہ یہ

شخص ضرور بزرگوں اور اولیاء کو نہیں مانتا، جبھی تو بس اللہ ہی اللہ کی باتیں کیے جاتا ہے۔ اور اگر دوسروں کا ذکر کیا جائے تو ان کے دلوں کی کلی کھل جاتی ہے اور بشاشت سے ان کے چہرے دکنے لگتے ہیں۔ اس طرزِ عمل سے صاف ظاہر ہو جاتا ہے کہ ان کو اصل میں دچکپی اور محبت کس سے ہے۔

وَمِنَ النَّاسِ مَن يَقُولُ أَمْنًا بِاللَّهِ وَبِإِلْيَوْمِ الْآخِرِ وَمَا هُمْ بِمُؤْمِنِينَ ۝ (آل بقرة: ۸)

”بعض لوگ ایسے ہیں جو کہتے کہ ہم اللہ پر اور یوم آخرت پر ایمان لا سکیں ہیں لیکن وہ مومن نہیں ہیں۔“

أُولَئِكَ الَّذِينَ اشْتَرَوُ الْضَّلَالَةَ بِالْهُدَى فَهَا رَبِحَتْ تِجَارَتُهُمْ وَمَا كَانُوا مُهْتَدِينَ ۝ (آل بقرة: ۱۶)

”یہی لوگ ہیں جنہوں نے ہدایت کے بدالے گراہی خرید لی ہے۔ اور ان کی یہ تجارت ان کے لیے نفع بخش نہیں ہے اور نہ وہ ہدایت یافتہ ہیں۔“

عملی شہادت

رہی عملی شہادت تو اس کا مطلب یہ ہے کہ اپنی زندگی میں اُن اصولوں کا عملیاً مظاہرہ کریں جن کو ہم حق کہتے ہیں۔ دنیا صرف ہماری زبان ہی سے ان کی صداقت کا ذکر نہ سُنے بلکہ اپنی آنکھوں سے خود ہماری زندگی میں اُن خوبیوں اور برکتوں کا مشاہدہ کر لے۔ وہ ہمارے برتاو میں اس شیرینی کا ذائقہ چکھ لے جو ایمان کی حلاوت سے انسان کے اخلاق و معاملات میں پیدا

ہوتی ہے۔ وہ خود دیکھ لے کہ اس دین کی رہنمائی میں کیسے اچھے انسان بنتے ہیں۔ کیسی عادل سوسائٹی تیار ہوتی ہے۔ کیسی صالح معاشرت وجود میں آتی ہے۔ کس قدر سُتھرا اور پاکیزہ تمدن پیدا ہوتا ہے کیسے صحیح خط پر علوم و آداب اور فنون کا نشوونما ہوتا ہے۔ کیسا منصفانہ، ہمدردانہ اور بے نزاع معاشی تعاون رونما ہوتا ہے۔ انفرادی و اجتماعی زندگی کا ہر پہلو کس طرح سدھ رجاتا ہے، سنور جاتا ہے اور بھلائیوں سے مالا مال ہو جاتا ہے۔ اس شہادت کا حق صرف اس طرح ادا ہو سکتا ہے کہ ہم فرد افراد بھی اور قومی حیثیت سے بھی اپنے دین کی حقانیت پر مجسم شہادت بن جائیں۔ ہمارے افراد کا کردار اس کی صداقت کا ثبوت دے۔ ہمارے گھر اس کی خوبیوں سے مہکیں۔ ہماری دکانیں اور ہمارے تعلیمی کارخانے اس کی روشنی سے جگگاں گیں۔ ہمارے ادارے اور ہمارے ادارے اس کے نور سے منور ہوں۔ ہمارا لٹریچر اور ہماری صحافت اس کے خوبیوں کی سند پیش کرے۔ ہماری قومی پالیسی اور اجتماعی سعی و جہد اس کے برحق ہونے کی روشن دلیل ہو۔ غرض ہم سے جہاں اور جس حیثیت میں بھی کسی شخص یا قوم کو سابقہ پیش آئے وہ ہمارے شخصی اور قومی کردار میں اس بات کا ثبوت پالے کہ جن اصولوں کو ہم حق کہتے ہیں وہ واقعی حق ہیں اور ان سے فی الواقع انسانی زندگی صالح اور پر سکون ہو جاتی ہے۔

**هَذَا بَلَاغٌ لِّلنَّاسِ وَلِيُنذَرُوا بِهِ وَلِيَعْلَمُوا أَنَّهَا هُوَ إِلَهٌ وَّاَحِدٌ
وَلِيَذَّكَّرَ أُولُوا الْأَلْبَابُ ۝ (ابراهیم: ۵۲)**

”یہ (قرآن) ایک پیغام ہے انسانوں کے لیے تاکہ ان کو اس سے خبردار کر دیا جائے اور تاکہ وہ جان لیں کہ وہی

(اللہ) اکیلا معبود ہے۔ تاکہ عقل والے نصیحت پکڑیں۔“

ہماری قولی شہادت کا جائزہ

پہلے قولی شہادت کا جائزہ لیجئے ہمارے اندر ایک بہت ہی قلیل گروہ ایسا ہے جو انفرادی طور پر زبان و قلم سے اسلام کی شہادت دیتا ہے، اور اس میں بھی ایسے لوگ شاید انگلیوں پر گنے جاسکتے ہیں جو اس شہادت کو اُس طرح ادا کر رہے ہیں جیسا اس کے ادا کرنے کا حق ہے۔ لیکن مسلمانوں کی عام شہادت اسلام کے حق میں نہیں بلکہ اس کے خلاف جاری ہے۔ ہمارے زمیندار شہادت دے رہے ہیں کہ جاہلیت کے روایج صحیح ہیں۔ ہمارے حکمران شہادت دے رہے ہیں کہ صحیح صرف وہ قوانین ہیں جو انسانوں نے وضع کیے ہیں اور انگریزوں کی معرفت ہم تک پہنچے ہیں۔ ہمارے معلم اور پروفیسر اور تعلیمی ادارے شہادت دے رہے ہیں کہ فلسفہ و حکمت، تاریخ و اجتماعیات، معاشیات و سیاست، اور قانون و اخلاق کے متعلق وہی نظریات برحق ہیں جو مغرب کی ملحدانہ تعلیم سے ماخوذ ہیں۔ ہمارے ادیب شہادت دے رہے ہیں کہ ان کے پاس بھی ادب کا وہی پیغام ہے جو امریکہ، انگلستان، فرانس اور روس کے دہری ادیبوں کے پاس ہے۔ مسلمان ہونے کی حیثیت سے ان کے ادب کی سرے سے کوئی مستقل روح ہی نہیں ہے۔ ہمارا پریس شہادت دے رہا ہے کہ اس کے پاس بھی وہی مباحث اور مسائل اور پروپیگنڈا کے وہی انداز ہیں جو غیر مسلموں کے پاس ہیں۔ ہمارے تاجر اور صنعت کار شہادت دے رہے ہیں کہ کاروبار صرف انہی طریقوں پر ہو سکتا ہے جن پر کفار عامل ہیں۔ ہمارے لیڈر شہادت دے رہے ہیں کہ ان کے پاس بھی قومیت اور وطنیت کے

وہی نظرے ہیں، وہی قومی مقاصد ہیں، قومی مسائل کو حل کرنے کے وہی ڈھنگ ہیں، سیاست اور دستور کے وہی اصول ہیں جو کفار کے پاس ہیں۔ ہمارے عوام شہادت دے رہے ہیں کہ ان کے پاس زبان کا کوئی مصرف دنیا اور اس کے معاملات کے سوانحیں ہے اور وہ کوئی ایسا دین رکھتے ہی نہیں جس کا وہ چرچا کریں یا جس کی باتوں میں وہ اپنا کچھ وقت صرف کریں۔ یہ ہے وہ قولی شہادت جو مجموعی طور پر ہماری پوری امت اس ملک ہی میں نہیں، ساری دنیا میں دے رہی ہے۔

ہماری عملی شہادت کا جائزہ

اب عملی شہادت کی طرف آئیے۔ اس کا حال قولی شہادت سے بدتر ہے۔ بلاشبہ کہیں کہیں کچھ صالح افراد ہمارے اندر آئیے پائے جاتے ہیں جو اپنی زندگی میں اسلام کا مظاہرہ کر رہے ہیں۔ مگر اکثر کا حال کیا ہے؟ انفرادی طور پر عام مسلمان اپنے عمل میں اسلام کی جو نمائندگی کر رہے ہیں وہ یہ ہے کہ مسلمانوں کے زیر اثر پروش پانے والے افراد کسی حیثیت سے بھی کفر کے تیار کیے ہوئے افراد سے بلند یا مختلف نہیں ہیں۔ بلکہ بہت سی حیثیتوں سے ان کی بہ نسبت فروتر ہیں۔ وہ جھوٹ بول سکتے ہیں۔ وہ خیانت کر سکتے ہیں۔ وہ ظلم کر سکتے ہیں۔ وہ دھوکا دے سکتے ہیں۔ وہ قول و قرار سے پھر سکتے ہیں۔ وہ چوری اور ڈاکہ زنی کر سکتے ہیں۔ وہ دنگا فساد کر سکتے ہیں۔ ان سب بد اخلاقیوں میں ان کا واسطہ کسی کافر قوم سے کم نہیں ہے۔

پھر ہماری معاشرت، ہمارا رہن سہن، ہمازدے رسم و رواج، ہماری تقریبات، جلسے اور جلوس، غرض ہماری اجتماعی زندگی کا کوئی پہلو ایسا نہیں ہے

جس میں ہم اسلام کی کسی حد تک بھی صحیح نمائندگی کرتے ہوں۔ یہ چیز گویا اس بات کی زندہ شہادت ہے کہ اسلام کے پیروکار خود ہی اپنے لیے اسلام کے بجائے جاہلیت کو زیادہ قابل ترجیح سمجھتے ہیں۔

ہم تعلیمی ادارے بناتے ہیں تو علم اور نظام تعلیم اور روح تعلیم سب کچھ کفار سے لیتے ہیں۔ ہم انجمینیں قائم کرتے ہیں تو مقصد، نظام اور طریق کا رسบ کچھ وہی رکھتے ہیں جو کفار کی کسی انجمن کا ہو سکتا ہے۔ ہماری پوری قوم بحیثیت مجموعی کوئی جدوجہد کرنے اٹھتی ہے تو اس کا مطالبہ، اس کی جدوجہد کا طریقہ، اس کی جمیعت کا دستور و نظام، اس کی تجویزیں، تقریریں اور بیانات، سب کچھ ہو بہو کافر قوموں کی جدوجہد کا چربہ ہوتا ہے۔ حد یہ ہے کہ جہاں ہماری آزاد یا نیم آزاد حکومتیں موجود ہیں وہاں بھی ہم نے اساس حکومت، نظام حکومت اور مجموعہ قوانین کفار سے لے لیا ہے۔ اسلام کا قانون بعض حکومتوں میں صرف پرنسل لا کی حد تک رہ گیا ہے اور بعض نے اس کو بھی ترمیم کیے بغیر نہیں چھوڑا۔ ایک انگریز مصنف (Lawrence Brown) نے اپنی کتاب (The Prospects of Islam) میں طعنہ دیا ہے کہ:

”ہم نے جب ہندوستان میں اسلام کے دیوانی اور فوجداری قوانین کو دیناوسی اور ناقابل عمل سمجھ کر منسوخ کیا تھا اور مسلمانوں کے لیے صرف ان کے پرنسل لاء کو رہنے دیا تھا تو مسلمانوں کو یہ سخت ناگوار گزار تھا، کیونکہ اس طرح ان کی پوزیشن وہی ہو جاتی تھی جو کبھی اسلام کی حکومت میں ذمیوں کی تھی۔ لیکن اب صرف یہی نہیں کہ ہندوستان کے مسلمانوں نے اسے پسند کر لیا ہے، بلکہ خود مسلمان حکومتوں نے بھی اس معاملہ میں ہماری تقلید کی ہے۔

یہ ہے وہ عملی شہادت جو تمام دنیا کے مسلمان تقریباً متفق ہو کہ اسلام

کے خلاف دے رہے ہیں۔ ہم زبان سے خواہ کچھ کہیں مگر ہمارا اجتماعی عمل گواہی دے رہا ہے کہ اس دین کا کوئی طریقہ ہمیں پسند نہیں ہے۔

کتمانِ حق کی سزا

یہ کتمانِ حق اور یہ شہادت ڈور جس کا ارتکاب ہم کر رہے ہیں، اس کا انجام بھی ہمیں وہی کچھ دیکھنا پڑتا ہے جو ایسے سخت جرم کے لیے قانونِ الٰہی میں مقرر ہے۔ جب کوئی قوم اللہ کی نعمت کو ٹھکراتی ہے اور اپنے خالق سے غذاری کرتی ہے تو اللہ دنیا میں بھی اس کو عذاب دیتا ہے اور آخرت میں بھی۔

یہودیوں کے معاملہ میں اللہ کی یہ سنت پوری ہو چکی ہے اور اب ہم مجرموں کے کٹھرے میں کھڑے ہیں۔ اللہ کو یہود سے کوئی ذاتی پرخاش نہ تھی کہ وہ صرف انہی کو اس جرم کی سزا دیتا، اور ہمارے ساتھ اس کی کوئی رشتہ داری نہیں کہ ہم اسی جرم کا ارتکاب کریں اور سزا سے بچ جائیں۔ حقیقت یہ ہے کہ ہم حق کی شہادت دینے میں جتنی کوتاہی کرنے گئے ہیں اور باطل کی شہادت ادا کرنے میں ہمارا قدم جس رفتار سے آگے بڑھا ہے، ٹھیک اسی رفتار سے ہم پستی میں گرتے چلے گئے ہیں۔ مسلمان کا نام فخر و عزت کا نام نہ رہا بلکہ ذلت و مسکنت اور پسمندگی کا نشان بن گیا۔ دنیا میں ہماری کوئی آبرو باقی نہ رہی۔ کہیں ہمارا قتل عام ہوا، کہیں ہم گھر سے بے گھر کیے گئے، کہیں ہم کو سوء العذاب کا مزہ چکھایا گیا اور کہیں ہم کو چاکری اور خدمت گاری کے لیے زندہ رکھا گیا۔ جہاں مسلمانوں کی اپنی حکومتیں قائم ہیں وہاں بھی انہوں نے شکستوں پر شکستیں کھائیں اور آج ان کا حال یہ ہے کہ بیرونی طاقتلوں کے خوف سے لرز رہے ہیں۔ حالانکہ اگر وہ اسلام کی قوی و عملی شہادت دینے والے ہوتے تو کفر کے

علمبردار ان کے خوف سے کانپ رہے ہوتے۔

آخرت کی پکڑ

یہ تو اس جرم کی وہ سزا ہے جو ہمیں دُنیا میں مل رہی ہے۔ آخرت میں اس سے سخت تر سزا کا اندیشہ ہے۔ جب تک ہم حق کے گواہ ہونے کی حیثیت سے اپنا فرض انجام نہیں دیتے اُس وقت تک دُنیا میں جو گمراہی پھیلے گی، جو ظلم و فساد اور طغیان بھی برپا ہوگا، جو بدکرداریاں بھی رواج پائیں گی، ان کی ذمہ داری سے ہم بری نہیں ہو سکتے۔ ہم اگر ان برائیوں کے پیدا کرنے کے ذمہ دار نہیں ہیں تو ان کی پیدائش کے اسباب باقی رکھنے اور انہیں پھینے کی اجازت دینے کے ذمہ دار ضرور ہیں۔



اقامتِ دین

هُوَ سَيِّدُكُمُ الْمُسْلِمِينَ مِنْ قَبْلُ وَفِي هَذَا إِلَيْكُونَ الرَّسُولُ شَهِيدًا
عَلَيْكُمْ وَتَكُونُوا شُهَدَاءَ عَلَى النَّاسِ ۝ فَاقِيمُوا الصَّلَاةَ وَاتُّوا الزَّكُوٰةَ
وَاعْتَصِمُوا بِاللَّهِ (آل جعہ: 78)

”اے (اللہ) نے پہلے بھی تمہارا نام ”مسلم“ رکھا تھا اور اس (قرآن) میں بھی (تمہارا نام مسلم ہے) تاکہ رسول (صلی اللہ علیہ وسلم) تم پر شاہد ہو اور تم لوگوں پر شاہد ہو، پس قائم کرو الصَّلَاةَ اور دو زکوٰۃ اور اللہ کو مضبوطی سے کپڑا لو۔“

اللہ کے دین کے سلسلے میں جو اور جتنی ذمہ داری رسول اللہ صلی اللہ علیہ وسلم پر تھی وہی ذمہ داری اب قیامت تک کے لئے رسول اللہ صلی اللہ علیہ وسلم کی امت پر ہے۔ جس طرح سے رسول اللہ صلی اللہ علیہ وسلم نے نہ صرف قولًا دین اسلام کی پوری تعلیمات کو ثہیک ثہیک امت تک پہنچا دیا بلکہ عملًا دکھا

دیا کہ اسلام کے عقائد یہ ہیں، اخلاق، اطوار، تہذیب اور تمدن یہ ہیں، اس کی معاشرت، معيشت، سیاست اور عدالت کے طریقے یہ ہیں۔ اس میں دوستی اور دشمنی کے حدود یہ ہیں۔ اس کا نظام مملکت یہ ہے اور اس کے تحت صلح و جنگ اور میں الاقوامی روابط و تعلقات کے صورتیں یہ ہیں، اسی طرح سے امت کو بھی ثابت کرنا ہوگا کہ اس نے بھی اپنے وقت میں اپنی ہم عصر دنیا کے رو بروائی سب چیزوں کا عملی نمونہ پیش کر دیا تھا اس کے بغیر آخرت میں چھٹکارا پانا مشکل ہوگا۔

وَالْعَصْرِ ۝ إِنَّ الْإِنْسَانَ لَفِي خُسْرٍ ۝ إِلَّا الَّذِينَ آمَنُوا وَعَلِمُوا
الظِّلْحِ وَتَوَاصُوا بِالْحَقِّ وَتَوَاصُوا بِالصَّابِرِ ۝ (سُورَةُ الْعَصْرِ)
”زمانے کی قسم، انسان خارے میں ہے، سوائے ان لوگوں
کے جو ایمان لائے اور نیک اعمال کرتے رہے، اور ایک
دوسرے کو حق کی نصیحت اور صبر کی تلقین کرتے رہے۔“

قرآن مجید کا یہ اعلان ہے کہ آسمان کے نیچے انسان کے لیے ہر کام میں بڑی بڑی ناکامیاں ہیں، بڑے بڑے نقصان ہیں، بڑے بڑے غم ہیں۔ لیکن دنیا کی اس عام نامرادی سے کون انسان ہے، کون جماعت ہے کہ جو نجع سکتی ہے اور ناکامیابی کی جگہ کامیابی پاسکتی ہے، ناامیدی کی جگہ امید اس کے دل میں بس سکتی ہے؟ وہ کون انسان ہیں؟ وہ انسان جو دنیا میں ان چار شرطوں کو قولًا و عملًا اپنے اندر پیدا کر لیں جب تک یہ پیدا نہ ہوں گے اس وقت تک دنیا میں نہ کوئی قوم کامیاب ہو سکتی ہے نہ کوئی ملک، یہ ہر وقت غم میں ڈوبے رہیں گے اور آخرت میں بھی یہ سب خارے میں ہوں گے۔ تم کامیاب ہی تب ہو گے جب تمہارے دلوں میں وہ چیز بس جائے جس کا نام قرآن مجید ہے

اور جو قرآن کے سائے میں زندگی برکرتے ہیں تو پھر ان کو نہ کوئی خوف ہوگا اور نہ کوئی غم۔

قُلْنَا أَهْبِطُوا مِنْهَا جَهِيْلًا فَإِمَّا يَأْتِيَنَّكُمْ مِّنْ هُدًى فَمَنْ تَبِعَ
هُدًى إِلَيْهِ فَلَا خَوْفٌ عَلَيْهِمْ وَلَا هُمْ يَحْزَنُونَ ۝ (البقرة: ۳۸)

”ہم نے کہا کہ تم سب یہاں سے آتے جاؤ، پس جب تمہارے پاس میری طرف سے ہدایت پہنچے تو جو میری ہدایت کی پیروی کریں گے ان کو نہ کوئی خوف ہوگا اور نہ کوئی غم۔“

فَإِمَّا مَنْ شَقَّلَتْ مَوَازِينُهُ ۝ فَهُوَ فِي عِيشَةٍ رَّاضِيَةٍ ۝
(آل القاریعہ: ۷، ۶)

”تو پس جس کے اعمال کے وزن بھاری ہوں گے، وہ دل پسند عیش میں ہوگا۔“

فَأَلَّهُمَّهَا فُجُورَهَا وَتَقْوَهَا ۝ قَدْ أَفْلَحَ مَنْ زَكَّهَا ۝ (الشس: ۹، ۸)

”پھر اس کی بدی اور اس کی پرہیزگاری کی سمجھ دی۔ جس نے اپنے نفس کو پاک رکھا وہ مراد کو پہنچا۔“

”جو اللہ کو مضبوطی سے تھام لے وہ سیدھے راستے پر لگ گیا۔ اے لوگو جو ایمان لائے ہو اللہ سے ڈرو جیسا کہ اس سے ڈرنے کا حق ہے، تم کو موت نہ آئے مگر اس حال میں کہ تم مسلم ہو۔ سب مل کر اللہ کی رسی کو مضبوطی سے پکڑ لو اور فرقہ فرقہ نہ ہو، اللہ کے اس احسان کو یاد کرو جو اس نے تم پر کیا، تم ایک دوسرے کے دشمن تھے اس نے تمہارے

دل جوڑ دیے اور اس کے فضل اور کرم سے تم بھائی بھائی بن گئے، تم آگ سے بھرے ہوئے ایک گڑھے کے کنارے کھڑے تھے، اللہ نے تم کو اس سے بچا لیا اس طرح اللہ اپنی نشانیاں تمہارے سامنے کھول کھول کر روش کرتا ہے تاکہ تم ہدایت پاؤ۔ تم میں سے کچھ لوگ تو ایسے ضرور ہی ہونے چاہئیں جو لوگوں کو نیکی کی طرف بلا سکیں، بھلائی کا حکم دیں اور برا یوں سے روکتے رہیں، جو لوگ یہ کام کریں گے وہی فلاح پائیں گے۔ اور ان لوگوں کی طرح نہ ہو جانا جو فرقہ فرقہ ہو گئے اور کھلی کھلی واضح ہدایت پانے کے بعد پھر اختلاف میں بٹلا ہوئے، ان کے لیے بڑا عذاب ہے۔ جس دن بہت سے منہ سفید ہوں گے اور بہت سے لوگوں کا منہ کالا ہوگا، جن کا منہ کالا ہوگا، (ان سے کہا جائے گا کہ) کیا تم ایمان لا کر کافر ہو گئے تھے تو اس کفر کے بد لے عذاب کے مزے چکھو۔ جن لوگوں کے منہ سفید ہوں گے وہ اللہ کی رحمت کے باغوں میں ہوں گے اور ان میں ہمیشہ رہیں گے۔ یہ اللہ کی آیات ہیں جو ہم تمہیں ٹھیک ٹھیک سنارہ ہے ہیں کیوں کہ اللہ دنیا والوں پر ظلم نہیں کرتا۔ اور جو کچھ آسمانوں اور زمین میں ہے، سب اللہ ہی کا ہے اور سارے کاموں کا رجوع اور انجام اللہ ہی کی طرف ہے۔“ (ترجمہ آل عمران: آیات 101 تا 109)

قرآن حکیم فی الحقیقت ایک نہایت ہی عمیق اور بلینگ کتاب ہے، اس کے اندر انسانی نسل کی اجتماعی فلاج کا پورا اور دائیگی سامان موجود ہے، اس میں تدبر اور انتہائی غور و فکر کی ضرورت ہے، وہ انسانوں کی رہنمائی کے لیے مکمل ہے، قیاس (Guess) اور آرا (Gracing) کے سب انسانی مجموعوں سے بے نیاز ہے۔ وہ آپ صحیح معنوں میں اپنی تفسیر ہے۔ وہ سب انسان کی بنائی ہوئی اور قابل بدل لغات اور اصطلاحات (Terminology) سے مستغنی (above) ہے، اس کی اپنی اور ناقابل تغیر لغت و اصطلاحات خود اس کے اندر ہے۔ اس کو کسی خارجی مدد کی حتیا ضرورت نہیں۔ اس کی ہر بات اٹل ہے۔ اس کا سیاق کلام ایک ہے، سیاق ایک ہے، اسی بنا پر قرآن حکیم اختلاف سے پاک ہے۔ وہ مخلوق کے لیے اس کے خالق کا کلام ہے۔ وہ ایک ہدایت اور ایک قانونی کتاب ہے مگر اس کی ہدایت اور قانونی ہونا ہی اس کے واحد فی المطلب، یک مفتی اور مربوط ہونے کی قطعی شہادت ہے۔ جب کسی کی نظر میں مربوط نہیں ہوتا وہیں اس کے مطالب سمجھنے میں فساد واقع ہوا ہے، کچھ ناروا تاویل واقع ہوئی ہے، کہیں لغت نے زیادتی کی ہے، کہیں مذہب کا تعصب ہے، کہیں فرقہ پرستی کی پئی بندھی ہے۔ کچھ تقلید کا اثر باقی ہے، کچھ رسم و رواج نے پردے ڈالے ہیں، کچھ بے علمی نے فساد پیدا کیا ہے، کچھ ظن نے شرارت کی ہے، کچھ جہالت نے دخل و معموقلات دیا ہے، ورنہ دو آیتوں کا متصل واقع ہونے میں کوئی نقص نہیں، علم کی کمی اور استدلال کی درمیانی کڑیوں کا انسانی ذہن میں موجود نہ ہونا اس کو بے ربط کر رہا ہے۔

الَّذِينَ جَعَلُوا الْقُرْآنَ عِصِيمًّا (الججر: ٩١)

”جنہوں نے قرآن کو تقسیم کر دیا۔“

یعنی قرآن کو کچھ ماننے اور کچھ نہ ماننے اور کچھ پچھانے سے تقسیم ہو گئے ہیں۔

لَا تَبْدِيلَ لِكَلِمَاتِ اللَّهِ ط (یونس: ٦٣)

”اللہ کے کلمات میں تبدیلی (ممکن) نہیں۔“

الْيَوْمَ أَكْلَمْتُ لَكُمْ دِينَكُمْ (المائدۃ: ٣)

”آج میں نے تمہارے دین کو مکمل کر دیا۔“

”کہو ہم، ایمان لائے اللہ پر اور اس ہدایت پر جو ہماری طرف نازل ہوئی ہے اور جو ابراہیم، اسماعیل، اسحاق، یعقوب اور اولادِ یعقوب کی طرف نازل ہوئی تھی اور جو موسیٰ اور عیسیٰ اور دوسرے تمام نبیوں کو ان کے رب کی طرف سے دی گئی تھی۔ ہم ان کے درمیان کوئی فرق نہیں کرتے اور ہم اللہ کے مسلم ہیں۔ تو پھر اگر یہ لوگ بھی اسی طرح ایمان لے آئیں، جس طرح تم ایمان لے آئے ہو تو ہدایت پر ہیں اور اگر اس سے منہ پھیر لیں تو وہ تمہارے مخالف ہیں اور ان کے مقابلے میں اللہ تمہارے لیے کافی ہے۔ وہ سننے والا اور جاننے والا ہے۔ اللہ کا رنگ اختیار کرو اس کے رنگ سے اچھا اور کس کا رنگ ہوگا؟ اور ہم اُسی کی عبادت کرنے والے ہیں۔ ان سے کہو کیا تم اللہ کے بارے میں ہم سے جھگڑتے ہو؟ حالانکہ وہی ہمارا رب ہے اور تمہارا

رب ہے۔ ہمارے اعمال ہمارے لیے ہیں اور تمہارے اعمال تمہارے لیے ہیں اور ہم خاص اُسی کی عبادت کرنے والے ہیں۔ کیا تمہارا کہنا یہ ہے کہ ابراہیم، اسماعیل، اسحاق، یعقوب اور یعقوب کی اولاد یہودی اور عیسائی تھے۔ کہ تم زیادہ جانتے ہو یا اللہ؟ اور اس سے بڑا ظالم کون ہوگا جو اللہ کی شہادت کو جو اس کے پاس ہو اور وہ اسے چھپائے۔ اور جو تم کرتے ہو اللہ اس سے غافل نہیں ہے۔ وہ کچھ لوگ تھے جو گزر چکے ان کی کمائی ان کے لیے تھی اور تمہاری کمائی تمہارے لیے۔ وہ جو کرتے تھے تم سے ان کے اعمال کے بارے میں نہیں پوچھا جائے گا۔

(ترجمہ البقرہ: ۱۳۶)

آیت نمبر ۱۳۰ کا خطاب یہود کے علماء سے ہے، جو خود بھی اس حقیقت سے ناواقف نہ تھے کہ یہودیت اور عیسائیت اپنی موجودہ خصوصیات کے ساتھ بہت بعد میں پیدا ہوئی ہیں، مگر اس کے باوجود وہ حق کو اپنے ہی فرقوں میں محدود سمجھتے تھے اور عوام کو اس غلط فہمی میں بتلا رکھتے تھے کہ انبیاء کے مตتوں بعد جو عقیدے، جو طریقے اور جو اجتہادی ضابطے اور قاعدے ان کے فقہاء، صوفیہ، اور متكلمین نے وضع کیے، انہیں کی پیروی پر انسان کی فلاح اور نجات کا مدار ہے۔ ان علماء سے جب پوچھا جاتا تھا کہ اگر یہی بات ہے، تو ابراہیم، اسحاق، یعقوب وغیرہ انبیاء علیہم السلام آخر تمہارے ان فرقوں میں سے کس سے تعلق رکھتے تھے، تو وہ اس کا جواب دینے سے گریز کرتے تھے،

کیونکہ ان کا علم نہیں یہ کہنے کی اجازت نہ دیتا تھا کہ ان کا تعلق ہمارے فرقے سے تھا۔ لیکن اگر وہ صاف الفاظ میں یہ مان لیتے کہ یہ انبیانہ یہودی تھے، نہ عیسائی، تو پھر ان کی جست ہی ختم ہوئی جاتی تھی۔ (تفہیم القرآن از سید ابوالاعلیٰ مودودی)

ابوسعید خدری بیان کرتے ہیں کہ رسول اللہ صلی اللہ علیہ وسلم نے فرمایا تم مسلمان بھی اگلے لوگوں (یہود اور نصاریٰ) کی چال پر چلو گے بالشت کے بدل بالشت، ہاتھ کے بدل ہاتھ، یہاں تک کہ اگر وہ گوہ کے بل میں گھسیں گے تو تم بھی اس میں گھس جاؤ گے۔ (صحیح بخاری کتاب احادیث الانبیاء)

اس وقت کے مسلمانوں کا جائزہ لجھئے، آپ کو معلوم ہے ایک حدیث میں بہتر فرقوں کا ذکر آیا ہے ہم سمجھتے ہیں کہ بہتر کی تعداد کثرت کے لیے آئی ہے ورنہ آج کے مسلمانوں کی اقسام بے شمار ہیں۔ ہمیں تفصیل میں جانے کی ضرورت نہیں، سانپوں کی قسمیں گن سکتے ہیں، لیکن مسلمانوں کے فرقے اور اقسام شمار نہیں کی جاسکتیں۔ ظاہر ہے مسلمان کی اتنی قسمیں نہیں ہو سکتی ہیں۔ مسلمان صرف مسلمان ہی ہو سکتا ہے۔ اس کی صرف ایک ہی قسم ہو سکتی ہے۔ اللہ اور اس کی شریعت کا پابند۔ رسول اللہ صلی اللہ علیہ وسلم جو دیں وہ لے لے اور رسول اللہ صلی اللہ علیہ وسلم جس سے منع کر دیں اس سے رُک جائے۔

”جو کچھ رسول (صلی اللہ علیہ وسلم) تمہیں دیں وہ لے لواور جس

چیز سے تم کو روک دیں اس سے رُک جاؤ۔“ (ترجمہ الحشر:۷)

جس شخص نے قرآن کی کسی آیت یا حدیث صحیح کو کسی بھی دوسرے شخص کے قول کی بنا پر ترک کر دیا تو اس نے اس چیز کو ترک کر دیا جس کی اطاعت کا حکم اللہ نے اُسے دیا ہے۔ بخلاف اذین اس نے اس شخص کے قول

کو اختیار کیا جس کی اطاعت و تقلید کا حکم اللہ نے اُسے نہیں دیا یہ اللہ تعالیٰ کے حکم کی کھلی خلاف درزی ہے۔

”اور جونہ فیصلہ کرے اس کے مطابق جو اللہ نے نازل کیا ہے پس ایسے ہی لوگ کافر ہیں۔“ (ترجمہ المائدۃ: ۳۳)

”اور جونہ فیصلہ کرے اس کے مطابق جو اللہ نے نازل کیا ہے تو ایسے ہی لوگ ظالم ہیں۔“ (ترجمہ المائدۃ: ۳۵)

”اور جونہ فیصلہ کرے اس کے مطابق جو اللہ نے نازل کیا ہے تو ایسے ہی لوگ فاسق ہیں۔“ (ترجمہ المائدۃ: ۳۷)

ان تینوں آیتوں میں کفر، ظلم، اور فسق ایک ہی موضوع کے لیے استعمال کیے گئے ہیں۔ قرآن کی لُغت میں یہ تینوں اصطلاحیں اس قدر خوفناک اور لرزہ انگیز ہیں کہ کسی قوم پر ان کا اطلاق ان کو انتہائی سزا کا مستوجب قرار دیتا ہے کافر قوم، ظالم قوم اور فاسق قوم کے بارے میں قرآن میں جا بجا اعلان موجود ہے کہ ایسی قوموں کی ہلاکت یقینی ہے۔

”جو کچھ زمین پر ہے اس کو ہم نے زینت بنایا ہے تاکہ لوگوں کی آزمائش کریں کہ ان میں کون اچھے عمل کرنے والا ہے۔“ (ترجمہ الکھف: ۷)

”کوئی بوجھ اٹھانے والا دوسرا کا بوجھ نہیں اٹھائے گا۔“ (ترجمہ الاسراء: ۱۵)

”جس نے رسول کی اطاعت کی بے شک اس نے اللہ کی اطاعت کی۔“ (ترجمہ النساء آیت ۸۰)

”وَرَحْقِيقَةُ إِيمَانٍ لَا نَنْهَا وَالَّذِي يَرْبِّي إِلَيْهِ الْأَحْسَانَ ۖ“

اس نے ان کے درمیان خود انہی میں سے ایک رسول اٹھایا جو انہیں اس کی آیات سناتا ہے، اور ان کا تذکیرہ کرتا ہے، اور انہیں کتاب اور حکمت کی تعلیم دیتا ہے، ورنہ اس سے پہلے وہ لوگ صریح گمراہی میں پڑے ہوئے تھے۔

(ترجمہ آل عمران: ۱۶۳)

”پس ایمان لا وَ اللہ اور اس کے رسول پر اور اس نور پر جو ہم نے نازل کیا ہے، اور جو کچھ تم کرتے ہو اللہ اس سے باخبر ہے۔“ (ترجمہ: التغابن آیت ۸)

”کہہ دو کہ اللہ اور رسول کی اطاعت کرو، پھر اگر منہ موڑیں تو اللہ ایسے کافروں کو پسند نہیں کرتا۔“ (ترجمہ: آل عمران ۳۲)

”بے شک تمہارا رب اللہ ہی ہے، جس نے آسمانوں اور زمین کو چھ دنوں میں خلق کیا پھر عرش پر جلوہ فرم� ہوا۔ جو رات کو دن پر ڈھانک دیتا ہے اور پھر دن رات کے پیچھے دوڑا چلا آتا ہے۔ جس نے سورج اور چاند تارے پیدا کئے۔ سب اس کے فرمان کے تابع ہیں۔ خبردار رہو، اسی کی خلق ہے اور اسی کا امر ہے۔ بڑا بابرکت ہے اللہ سارے جہانوں کا رب۔“ (ترجمہ: الاعراف ۵۳)

”پس بالا و برتر ہے اللہ، بادشاہ حقیقی، کوئی اللہ نہیں سوا اس کے، رب ہے عرشِ کریم کا۔“ (ترجمہ: المؤمنون ۱۱۶)

”اللہ نے وعدہ فرمایا ہے تم میں سے ان لوگوں کے ساتھ

جو ایمان لا سکیں اور صالح عمل کریں کہ وہ ان کو اس طرح زمین کا خلیفہ بنائے گا جس طرح ان سے پہلے لوگوں کو بنا چکا ہے اور ان کے لئے ان کے اس دین کو مصبوط بنیادوں پر قائم کر دے گا جسے اللہ نے ان کے لئے پسند کیا ہے اور ان کی جالت خوف کو امن سے بدل دے گا۔ پس وہ میری عبادت کریں اور میرے ساتھ کسی کو شریک نہ کریں۔ اور جو اس کے بعد کفر کرے تو ایسے ہی لوگ فاسق ہیں۔“

(ترجمہ: النور آیت ۵۵)

”اس (اللہ) نے تمہارے لیے دین کا وہی طریقہ مقرر کیا ہے جس کا حکم اس نے نوح (علیہ السلام) کو دیا تھا، اور جسے (اے محمد صلی اللہ علیہ وسلم) تمہاری طرف ہم نے وحی کے ذریعے سے بھیجا ہے اور جس کی ہدایت ہم ابراہیم (علیہ السلام) اور موئی (علیہ السلام) اور عیسیٰ (علیہ السلام) کو دے چکے ہیں، اس تاکید کے ساتھ کہ قائم کرو اس دین کو اور اس میں فرقہ، فرقہ نہ ہو جاؤ۔ یہی بات ان مشرکین کو سخت ناگوار ہوئی ہے جس کی طرف (اے محمد صلی اللہ علیہ وسلم) تم انہیں دعوت دے رہے ہو۔ اللہ جسے چاہتا ہے اپنا کر لیتا ہے۔ اور وہ اپنی طرف آنے کا راستہ اُسی کو دکھاتا ہے جو اس کی طرف رجوع گرے۔“ ”اور یہ لوگ جو فرقے فرقے ہوئے ہیں تو علم آپکے کے بعد آپس کی

ضد اور حسد سے ہوئے ہیں اور اگر تیرا رب پہلے ہی یہ نہ فرم اچکا ہوتا کہ ایک وقت مقرر تک فیصلہ ملتوی رکھا جائے گا تو ان کا قضیہ اچکا دیا گیا ہوتا۔ اور حقیقت یہ ہے کہ ان کے بعد جو لوگ کتاب کے وارث ہوئے وہ اس کی طرف سے اضطراب انگیز شک میں پڑے ہوئے ہیں۔ ”تو (اے محمد صلی اللہ علیہ وسلم) اسی دین کی دعوت دو اور جیسا تم کو حکم ہوا ہے اسی پر مضبوطی کے ساتھ قائم رہو اور ان کی خواہشات کا اتباع نہ کرنا اور ان سے کہہ دو کہ اللہ نے جو کتاب نازل کی ہے میں اس پر ایمان لایا ہوں اور مجھے حکم ہوا ہے کہ میں تمہارے درمیان انصاف کروں۔ اللہ ہی ہمارا رب ہے اور تمہارا رب ہے۔ ہمارے اعمال ہمارے لیے ہیں اور تمہارے اعمال تمہارے لیے۔ ہمارے اور تمہارے درمیان کوئی جھگڑا نہیں۔ اللہ ایک روز ہم سب کو جمع کرے گا اور اسی کی طرف سب کو جانا ہے۔“ ”اللہ کی دعوت پر لبیک کہے جانے کے بعد جو لوگ (لبیک کہنے والوں سے) اللہ کے دین کے معاملہ میں جھگڑے کرتے ہیں ان کی جحت بازی ان کے رب کے نزدیک باطل ہے اور ان پر اس کا غصب ہے اور ان کے لیے سخت عذاب ہے۔“ ”وہ اللہ ہی ہے جس نے حق کے ساتھ یہ کتاب اور میزان (Balance) نازل کی۔ اور تمہیں کیا معلوم شاید وہ

ساعت (قیامت) قریب ہی آپنی ہو۔” جو لوگ اس کے آنے پر ایمان نہیں رکھتے وہ اس کے لیے جلدی مچاتے ہیں، مگر جو اس پر ایمان رکھتے ہیں وہ اس سے ڈرتے ہیں اور جانتے ہیں کہ یقیناً وہ آنے والی ہے۔ خوب سن لو جو لوگ اس گھری (قیامت) کے آنے میں لڑ جھگڑ رہے ہیں وہ گمراہی میں پڑے ہوئے ہیں۔ اللہ اپنے بندوں پر بہت مہربان ہے۔ جسے جو کچھ چاہتا ہے دیتا ہے اور وہ بڑی قوت والا اور زبردست ہے۔ جو شخص آخرت کی کھیتی چاہتا ہے اس کی کھیتی کو ہم بڑھاتے ہیں اور جو دنیا کی کھیتی چاہتا ہے اسے دنیا ہی میں سے دے دیتے ہیں مگر آخرت میں اس کا کوئی حصہ نہیں ہے۔ (ترجمہ الشوریٰ: آیات ۲۰۳-۲۰۴)

پھر پچھلی امتیں کی فرض میں کوتاہی کی پاداش میں ان کی تباہی کا ذکر کرتے ہوئے فرمایا:

پھر کیوں نہ ان قوموں میں جو تم سے پہلے ہو گز ری ہیں ایسے اہل خیر موجود رہے جو لوگوں کو زمین میں فساد برپا کرنے سے روکتے۔ ایسے لوگ نکلے بھی تو بہت تھوڑے جن کو ہم نے ان قوموں میں سے بچا لیا۔ ورنہ ظالم انہی آسودگیوں کے پیچھے پڑے رہے جن کے سامان انہیں فراوانی کے ساتھ دیئے گئے اور وہ مجرم بن کر رہے۔ تیرا رب ایسا نہیں ہے کہ بستیوں کو ناحق تباہ کر دے حالانکہ ان

کے باشندے اصلاح میں لگے ہوں۔” (ترجمہ: ہود: ۱۱۶، ۱۱۷)

پس اہل ایمان کا یہ فرض ہے کہ اللہ کے دین کو غالب اور مکمل صورت میں نافذ کرنے کی امکانی کوشش کریں۔ اگر کوئی کوشش اس کے لیے ان کے گرد و پیش ہو رہی ہے تو تمام وسائل اور ساری قوت اور قابلیت کے ساتھ اس کا ساتھ دیں۔ اگر کوشش نہیں ہو رہی ہے یا ہو رہی ہے لیکن وہ اس سے مطمین نہیں تو وہ خود اس کے لیے اٹھیں اور بہترین طریق پر اس فریضہ کو انجام دینے کی کوشش کریں۔ بہر حال اس سے پہلو تھی کہ کوئی گنجائش نہیں، اس فریضہ کی ادائیگی میں کوتاہی ہو گی تو اللہ سخت سزا دینے والا ہے۔

”اوْ بَعْدَ اِسْ فَتْنَةِ سَبَقَتْ جَسَّاً مُّخْصُوصاً طُوراً پَرْ صَرْفٍ
اَنَّهِي لَوْगُوْنَ تَكَ مَحْدُودَةً رَبِّهِي جَنْهُوْنَ نَمَّيْتَ مِنْ سَعَاهَيْ
كَيَا ہوا اور جان رکھو کہ اللہ سخت سزا دینے والا ہے۔“

(ترجمہ: الانفال: ۲۵)

اور اگر اللہ کا دین قائم نہ ہو اور اس پر کوئی دوسرا نظام زندگی نظریہ حیات غالب ہو تو اللہ کے نزدیک یہ فتنہ و فساد کی صورت ہے جسے دور کرنا مسلمانوں پر فرض ہے۔ جو لوگ اس فرض کو انجام نہیں دیتے ان کو اللہ تعالیٰ آخر کار ملیا میٹ کر دیتا ہے۔

”آخر کار وہ ہدایات کو بالکل ہی فراموش کر گئے جو انہیں
یاد کرائی گئی تھیں تو ہم نے ان لوگوں کو بچالیا جو برائی سے
روکتے تھے اور باقی سب لوگوں کو جو ظالم تھے ان کی
نافرمانیوں پر سخت عذاب میں پکڑ لیا۔ (ترجمہ: الاعراف: ۱۶۵)

یعنی بچایا صرف ان لوگوں کو جو اصلاح کی کوشش کرتے رہے۔ دوسرے سب عذاب میں پکڑے گئے۔ وہ بھی جو برائیوں میں بتلا تھے اور وہ بھی جو اگرچہ خود برائیوں میں بتلانہ تھے۔ لیکن دوسروں کو براہی سے روکتے نہیں تھے۔

رسول اللہ صلی اللہ علیہ وسلم نے فرمایا کہ اللہ تعالیٰ خاص لوگوں کے جرائم پر عام لوگوں کو عذاب نہیں دیتا جب تک کہ لوگوں کی یہ حالت نہ ہو جائے کہ وہ اپنی آنکھوں کے سامنے برے کام ہوتے دیکھیں اور وہ ان کو منع کرنے اور ان کے خلاف اظہار ناراضی کرنے کی قدرت رکھتے ہوں اور پھر بھی نہ ان کو روکیں اور نہ ان پر اظہار ناراضی کریں۔ جب لوگوں کا یہ حال ہوتا ہے تو اللہ بلا تمیز خاص و عام سب کو عذاب میں پکڑ لیتا ہے۔

(تفہیم القرآن۔ از سید ابوالاعلیٰ مودودی)

اقامت دین کی راہ میں سب سے پہلا کام یہ ہے کہ اپنے آپ سے لڑکر پہلے اپنے اوپر اللہ کی اطاعت کو لازم کرنا ہے اور اپنے نفس کو اللہ کا فرمانبردار بنانا ہے۔ اللہ کی راہ میں وہی لوگ لڑ سکتے ہیں جو اس راہ میں اپنے نفس کو شکست دے چکے ہیں۔ اس لیے سب سے پہلے اپنے نفس پر فتح پانا ضروری ہے۔

آلَهُ الْخَلْقُ وَالْأَمْرُ ط (الاعراف: ۵۳)

”خبردار! اسی کی خلق ہے اور اسی کا امر ہے۔“

جب مخلوق کے پیدا کرنے میں کوئی دوسرا شریک نہیں تو فرمازوائی میں کوئی دوسرا کیسے دخل دے سکتا ہے۔

”اللہ نے تمہارے لیے نظام زندگی کے طور پر اسلام کو مقرر کیا ہے۔“ (ترجمہ: المائدۃ: ۳)

”لوگوں میں سے بعض ایسے ہیں جو کہتے ہیں کہ وہ اللہ اور آخرت کو مانتے ہیں لیکن (اُن کی زندگی گواہ ہے کہ) وہ مومن نہیں ہیں۔“ (ترجمہ البقرۃ: ۸)

”یہی لوگ ہیں جنہوں نے ہدایت کے بدالے گراہی خرید لی۔ پس اُن کی یہ تجارت ان کے لیے کچھ بھی فائدہ مند نہ ہوئی اور نہ یہ ہدایت یافتہ ہوئے۔“ (ترجمہ البقرۃ: ۱۶)

انسان کو اللہ تعالیٰ نے زمین میں خلیفہ بنایا ہے یعنی منیجر (Manager)، کامدار، کارکن اور یہ کہ تمام انسان زمین میں خلیفہ ہیں اس کے معنی ہیں کہ: (۱) اللہ نے اپنی مملوکات میں سے بہت سی چیزیں اُن کی امانت میں دی ہیں اور ان پر تصرف کے اختیار بخشے ہیں۔

(۲) خلفاء میں مراتب کا فرق بھی اللہ ہی نے رکھا ہے کسی کا امانت کا دائرہ وسیع ہے اور کسی کا محدود، کسی کو زیادہ چیزوں پر تصرف کے اختیار دیے ہیں اور کسی کو کم چیزوں پر، کسی کو زیادہ قوت کارکردگی دی ہے اور کسی کو کم اور بعض انسان بھی بعض انسانوں کی امانت میں ہیں۔

(۳) یہ کہ یہ سب کچھ امتحان کا سامان ہے۔ پوری زندگی ایک امتحان گاہ ہے اور جس کو جو کچھ بھی اللہ نے دیا ہے اسی میں اس کا امتحان ہے۔

”ہم نے کہا تم سب یہاں سے اتر جاؤ، جب تمہارے پاس میری طرف سے ہدایت پہنچے تو جو میری ہدایت کی پیروی کریں گے ان کونہ کوئی خوف ہوگا اور نہ کوئی غم ہوگا۔“ (ترجمہ البقرۃ: ۳۸)

اگر آج کے خلیفہ (بدل لوگ اور علمائے سو) اللہ کے دیئے ہوئے آئین اور کتاب ہدایت کو دھو دھو کر پی رہے ہیں اور گلے میں باندھ کر خواہشات کی پیروی کر رہے ہیں تو اس مضحکہ انگیز خودکشی کا جو نتیجہ نکلنا تھا وہی نکل رہا ہے۔ عہد حاضر کے مسلمان جو مرضی ہو کرتے رہیں اللہ کے انتقام کی یہی دردناک صورت ہے جو ہر ظلم کار قوم پر ہمیشہ سے عائد ہوتی رہی ہے اور ہوتی رہے گی۔

إِنَّ اللَّهَ عَزِيزٌ ذُو الْإِثْقَامِ ۝ (ابرائیم: ۳۷)

”اللہ زبردست ہے اور انتقام لینے والا ہے۔“

کسی کی تاویل اور فرقوں کا پورا اجماع بھی قرآن کی بات کو نہیں بدل سکتا۔

لَا تَبْدِيلَ لِكَلِمَاتِ اللَّهِ ط (یونس: ۶۳)

”اللہ کے کلمات میں تبدیلی (ممکن) نہیں۔“

وَلَا تَجِدُ لِسْنَتَنَا تَحْوِيلًا ۝ (الاسراء: ۷۷)

”اور ہماری سنت میں کوئی تغیر نہ پاؤ گے۔“

وَلَنْ تَجِدَ لِسُنَّةَ اللَّهِ تَبْدِيلًا ۝ (الفتح: ۲۳)

”اور تم اللہ کی سنت میں کوئی تبدیلی نہیں پاؤ گے۔“

آج کی اس دنیا میں ذلت و خواری کا سب سے بڑا نشان امت مسلمہ بنی ہوئی ہے، مشرق ہو یا مغرب ہر جگہ ہم پر اللہ کے عذاب کے کوڑے برس رہے ہیں۔ اور اب بھی ہم خواب غفلت سے بیدار نہیں ہوئے ہیں اور اس صورت حال میں ہرگز تبدیلی نہیں ہوگی جب تک ہم خود اپنے رویہ کو نہیں بد لیں گے۔

إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنفُسِهِمْ ط (الزعد: ۱۱)

”حقیقت یہ ہے کہ اللہ کسی قوم کے حال کو نہیں بدلتا جب تک وہ خود اپنے اوصاف کو نہیں بدل دیتی۔“

وَإِنْ تَتَوَلُّوا يَسْتَعْدِلُونَ قَوْمًا غَيْرَكُمْ لَا يُكُونُونَ أَمْثَالَكُمْ ۝
(محمد: ۳۸)

”اگر تم منہ موڑو گے تو اللہ تمہاری جگہ کسی اور قوم کو لے آئے گا اور وہ تم جیسے نہ ہوں گے۔“

”پس یک سو ہو کر اپنا رُخ اس دین کی سمت میں جماو، قائم ہو جاؤ اس فطرت پر جس پر اللہ نے انسان کو پیدا کیا ہے، اللہ کی بنائی ہوئی ساخت بدی نہیں جاسکتی یہی بالکل سیدھا دین ہے مگر اکثر لوگ نہیں جانتے۔“ (ترجمہ الزوم: ۳۰)

اے لوگو جو ایمان لائے ہو! تم کیوں وہ بات کہتے ہو جو کرتے نہیں ہو۔ (ترجمہ الصف: ۲، ۳)

”اے لوگو جو ایمان لائے ہو بچاؤ اپنے آپ کو اور اپنے اہل دعیاں کو اُس آگ سے جس کا ایندھن انسان اور پتھر ہوں گے۔“ (ترجمہ التحریم: ۶)

”جو شخص بھی نیک عمل کرے گا خواہ وہ مرد ہو یا عورت بشرطیکہ ہو وہ موسمن اُسے ہم دنیا میں پاکیزہ زندگی بر کرائیں گے اور (آخرت میں) ایسے لوگوں کو ان کے اجر ان کے بہترین اعمال کے مطابق بخشیں گے۔“ (ترجمہ النحل: ۹۷)
”تم ہی سربلند ہو گے اگر تم موسن ہو۔“ (ترجمہ آل عمران: ۱۳۹)

”سب مل کر اللہ کی رسی (قرآن مجید) کو مضبوطی سے پکڑ لو

اور تفرقے میں نہ پڑو۔ (ترجمہ آل عمران: ۱۰۳)

اور آپس میں جھگڑو نہیں، ورنہ تمہارے اندر کمزوری پیدا ہو جائے گی اور تمہاری ہوا اکھڑ جائے گی۔ (ترجمہ الانفال: ۲۶)

”یہ تمہاری امت حقیقت میں ایک ہی امت (امت واحدہ) ہے اور میں تمہارا رب ہوں، لہذا تم میری عبادت کرو۔“

(ترجمہ الانبیاء: ۹۲)

”یہ تمہاری امت ایک ہی امت (امت واحدہ) ہے اور میں تمہارا رب ہوں لہذا مجھی سے ڈرو۔“ (ترجمہ المؤمنون: ۵۲)

”اے لوگو جو ایمان لائے ہو داخل ہو جاؤ اسلام میں پورے کے پورے۔“ (ترجمہ البقرۃ: ۲۰۸)

”اے لوگو جو ایمان لائے ہو صبر کرو اور ثابت قدم رہو اور آپس میں مجرمے رہو اور ڈرو اللہ سے تاکہ تم فلاح پاؤ۔“

(ترجمہ آل عمران: ۲۰۰)

”وَهُنَّ اللَّهُمَّ هُنَّ ہے جس نے اپنے رسول کو ہدایت اور دین حق کے ساتھ بھیجا ہے تاکہ اُسے پوری جنس دین پر غالب کر دئے۔“ (ترجمہ التوبۃ: ۳۳)

یہ بشارت قرآن مجید کی تین سورتوں میں آئی ہے۔ التوبہ، الفتح اور الصاف۔ اور رسول اللہ صلی اللہ علیہ وسلم کی دی ہوئی بشارتوں کے سلسلے میں تمیم داری کی روایت کردہ حدیث ہمارے لیے خوش خبری ہے کہ: یہ اسلام وہاں

تک پہنچ کر رہے گا جہاں تک دن رات کا سلسلہ پہنچا ہے۔ اللہ کی شہری یا دیہاتی کا گھر نہیں چھوڑے گا جہاں باعزت کی عزت کے ساتھ اور ذلیل کی ذلت کے ساتھ اسلام کو داخل نہ کر دے۔ عزت اس کے لیے جسے اللہ دولت اسلام کے ذریعہ اعزاز دے اور ذلت اس کے لیے جسے اللہ کفر میں رکھ کر ذلیل کرے۔ (احمد بحوالہ امت محمدی کامشن آز ڈاکٹر یوسف قرضاوی عالمی ترجمان القرآن اپریل ۲۰۱۲ء)

”یہ لوگ اپنے منہ کی پھونکوں سے اللہ کے نور کو بجھانا چاہتے ہیں، اور اللہ کا فیصلہ یہ ہے کہ وہ اپنے نور کو پورا پھیلا کر رہے گا خواہ کافروں کو یہ کتنا ہی ناگوار ہو۔

(ترجمہ: التوبۃ: ۳۲، الصّف: ۸)

”اوْعَنْقُرِيبَ هُمْ اُنَّ کَوْ اپنی نشانیاں آفاق میں بھی دکھائیں گے اور ان کے اپنے نفس میں بھی یہاں تک کہ ان پر یہ بات کھل جائے گی کہ یہ قرآن واقعی برق ہے۔“

(ترجمہ: الحجّم السّجدة: ۵۳)

قرآن مجید کی مذکورہ آیت کو ابدی پس منظر میں دیکھنا چاہیے۔ یہ کلام اللہ کا ہے جس کے سامنے وقت کے انسان بھی ہیں اور مستقبل میں پیدا ہونے والے انسان بھی۔ یہ آیت وقت کے مخاطبین کے ساتھ اگلی نسلوں کو سمیٹتی ہوئی کہہ رہی ہے کہ آج جو بات علم وحی کی بنیاد پر کہی جا رہی ہے وہ آئندہ خود علم انسانی کے زور پر صحیح ثابت ہوگی جو چیز آج خبر ہے وہ کل واقع بن جائے گی۔

قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ۝
شَرِيكَ لَهُ ۝ وَبِذِلِكَ أُمِرْتُ ۝ وَأَنَا أَوَّلُ الْمُسْلِمِينَ ۝ (الانعام: ۱۶۲، ۱۶۳)

”کہو میری صلوٰۃ اور میری عبادت (Service of Sacrifice) اور میرا جینا اور مرناسب کچھ اللہ رب العالمین کے لیے ہے جس کا کوئی شریک نہیں، مجھے اس بات کا حکم دیا گیا ہے اور میں سب سے پہلے مسلمان ہوں۔“



کتب حوالہ


(اس کتاب کی تالیف میں جن کتابوں سے براہ راست یا بالواسطہ اخذ و استفادہ کیا گیا ہے ان کے نام یہ ہیں۔)

القرآن الجید

- | | | | |
|--|------------------|------|-----|
| محمد بن اسماعیل بخاری | صحیح بخاری۔ | مؤلف | ۲۔ |
| سید ابوالاعلیٰ مودودی | تفہیم القرآن۔ | مؤلف | ۳۔ |
| سید قطب شہید | فی ظلال القرآن۔ | مؤلف | ۴۔ |
| امین احسن اصلاحی | تدبر القرآن۔ | مؤلف | ۵۔ |
| ابوالکلام آزاد | ترجمان القرآن۔ | مؤلف | ۶۔ |
| سید ابوالاعلیٰ مودودی | شہادت حق۔ | مؤلف | ۷۔ |
| مسلمانوں پر قرآن مجید کے حقوق۔ مؤلف | ڈاکٹر اسرار احمد | | ۸۔ |
| ڈاکٹر اسرار احمد | توحید عملی۔ | مؤلف | ۹۔ |
| عظمت قرآن۔ | وحید الدین خاں | مؤلف | ۱۰۔ |
| دعوت اسلامی اور اس پر لبیک کہنے والوں کے فرائض۔ میاں طفیل محمد | | | ۱۱۔ |



عَظِيمُ تَرَان



يوسف صالح محمد خان